
Краязнаўчыя экскурсіі ў выхаваньні моладзі. 


За хвалямі захапленьня экскурсіямі па гораду, у прыроду, пра- 
мысловыя прадпрыемствы з вучнямі розных тыпаў школ, з рабочай 
моладзьдзю і групамі рабочых, сярод некаторых кіраўнікоў экскурсій 
і часткі настаўніцтва пачала прыкмячацца некаторая незадаволенасьць 
гэтымі экскурсіямі і ў прыватнасьці экскурсіямі на прамысловыя прад- 
прыемствы. Выстаўляюцца такія пярэчаньні: кіраўніцтва прамысловымі 
прадпрыемствамі вельмі неахвотна дапускае групы экскурсантаў і не 
дае магчымасьці спыніцца колькі патрэбна часу на вывучэньні прад- 
прыемства; вельмі цяжка кіраваць групамі ў час экскурсіі і даваць на- 
лежныя тлумачэньні; на экскурсіі затрачваецца вельмі многа часу, што 
не апраўдваецца вынікамі экскўрсіі.. 


Згаджаючыся, што ўсе памянёныя гперашкоды, бязумоўна, маюцца, 
мы ўсё-ж лічым ня толькі магчымым, гале і зусім неабходным правя- 
дзеньне экскурсій з вучнёўскаю і надогул працоўнаю моладзьдзю як у 
прыроду (перашкод для чаго вельмі мала), так і на прадпрыемствы, бо 
карысьць ад экскурсій надзвычайна вялікая і ў сэнсе пашырэньня 
кругавіду экскурсантаў, набыцьця імі ведаў у розных галінах, і ў 
сэнсе комуністычнага выхаваньня, уразуменьня асноў соцыялістычнае 
гаспадаркі і соцыялістычнага будаўніцтва. 


Ніякі падручнік, схэмы дыяграмы, ніякае слова ня могуць даць 
таго вобразна-эмоцыянальнага ўяўленьня аб прыродзе, аб характары 
працы прадпрыемства, процэсе вытворчасьі:, аб умовах працы рабочых, 
як гэта можа даць прадумана організаваная экскурсія. Можна пры- 
весьці шэраг прыкладаў, калі вучнёўская моладзь і моладзь, якая ўжо 
скончыла школу, чытала альбо нават вывучала тыя ці іншыя пытаньні 
жыцьця прыроды, пытаньні гаспадарчага жыцьця, быту тых ці іншых 
груп насельніцтва, але яскравага прадстаўленьня аб гэтых пытаньнях 
ня мела да часоў экскурсіі, якая адчыняла ім вочы на зусім новыя 
бакі жыцьця. На экскурсіях нам вельмі часта прыходзіцца чуць такія 
прызнаньні экскурсантаў: га я зусім ня так уяўляў сабе процэс вы- 
плаўкі чыгуну", »Я ня мысьліў, што праца на гуце такая цяжкая” і Г. Д. 
І такія заявы прыходзіцца чуць ад тых, хто чуў, чытаў і нават выву- 
чаў нашу прамысловасьць. Гэта зусім зразумела: трэба на мёсцы 
дасьледваць тыя ці іншыя зьявы жыцьця так, як яны ёсьць у запраў- 


“днасьці, каб мець належнае аб іх уяўленьне. 


Экскурсіі на фабрыкі і заводы вельмі карысны і з таго по- 
гляду, што яны ВЫсьВвЯТляюць блізкую і цесную сувязь паміж пры- 
роднымі багацьцямі краіны, характарам прамысловасьці і заняцьцямі 
насельніцтва данае мясцовасьні. Тут, на фактычных і конкрэтных 
прыкладах, можна паказаць залежнасьць разьвіцьця данага роду 

вытворчасьці ад рынкаў збыту і запасаў сыравіны, значэньне тран- 
спортных сродкаў і г. д. 

Прад намі ў сучасны момант стаяць вельмі вялікія і складаныя 
задачы: будаваць новую соцыялістычную гаспадарку, дапамагаць і 
прымаць актыўны ўдзел у індустрыялізацыі краіны, паднімаць куль- 
туру працоўных мас; і вось гэтыя практычна-экономічныя і культур- 
ныя запатрабаваньні ў значнай меры могуць знаходзіць адказ у вы- 
творчых экскурсіях, якія будуць знаёміць з становішчам нашае прамы- 
словае тэхнікі, з характарам нашай вытворчасьці і яе продукцыяй. 

На экскурсіі на прадпрыемства мы павінны глядзець як на асаблі- 
вага роду пропаганду новых тэхнічных ведаў у моладзі, як на попу- 
лярызацыю ідэі індустрыялізацыі, падняцьця і палепшаньня нашае 
вытворчасьці. 

У сувязі з пастаноўкай пытаньня аб вялікай вартасьці экскурсій 
у прамысловыя прадпрыемствы з погляду іх практычна-грамадзкага 
значэньня, неабходна зрабіць некаторыя, на наш погляд вельмі сур'- 
ёзныя, агаворкі: 1) экскурсіі на прамысловыя прадпрыемствы па- 
вінны праводзіцца вельмі прадумана, організавана, па строга вызна- 
чаным пляне; 2) прадпрыемства павінна пераважна вывучацца з 
боку організацыі вытворчасьці, організацыі працы і з боку эко- 
номічна-соцыяльнага значэньня данага прадпрыемства; 3) праца прад- 
прыемства павінна вывучацца ў яе дынаміцы. Экскурсіі павінны, па 
магчымасьці, насіць характар пасільна-сур'ёзнага вывучэньня пастаў- 
леных пытаньняў. На экскурсіях у вытворчыя прадпрыемствы моладзь 
навучаецца цаніць народную маемасьць, прасякаецца павагай да самае 
працы, якая замяняе ўсё наша жыцьцё, заваёўвае прыроду, выкары- 
стоўвае сілы яе на служэньне чалавеку. Моцныя сталёвыя машыны, 
якія прыводзяць у рух станкі, робяць вялікае ўражаньне і паднімаюць 
настрой, вызываюць імкненьне вывучаць тэхніку, рабіць новыя дася- 
гненьні, удасканальваць працу. 

Строгая, разьмераная праца кожнага рабочага для свайго станка, 
пры машыне, праца, якая зьяўляецца толькі адным зьвяном у вялікай 
колектыўнай працы,- набывае асабліва важнае значэньне. Г нідзе не 
адчуваецца такая адказнасьць кожнага за працу, як на вялікім пра- 
мысловым прадпрыемстве. Правільна організаваная праца вялікае сям'і 
рабочых на прадпрыемстве, дзе ўсе зьвязаны нявідзімымі ніткамі, 
дзе воля людзей зьліваецца з воляй сталёвых машын і сіл прыроды, 
навучае нашу моладзь паважаць гэтую працу, знаходзіць у ёй сэнс, ад- 
чуваць адказнасьць перад колектывам. 


Наша моладзь, незанятая на прадпрыемствах, вельмі мала ўяў- 
ляе сабе запраўдныя ўмовы працы рабочых, іх жыцьцё. І толькі ў 
час экскурсіі ў поўнай меры выяўляюцца звычайныя ўмовы працы. З 
боку вясковае моладзі нам прыходзілася чуць нападкі на рабочых, 
што яны мала працуюць (у параўнаньні з сялянамі) і шмат зарабляюць 
грошай, але, калі тыя-ж вясковыя хлапцы пабывалі на фабрыцы і 
пазнаёміліся з працай рабочых, дык нам прышлося чуць далёка не 
ранейшыя водзывы аб працы рабочых. 

Экскурсіі на прадпрыемства, такім чынам, узмацоўваюць сувязь 
сялян з рабочымі, яднаюць іх у адну працоўную сям'ю. 

Умовы працы і жыцьця рабочых у сучасным напомняць самі сабой 
і аб мінулых часох, часох капіталістычнай эксплёатацыі рабочых і аб 
гэроічнай барацьбе ў дні Кастрычніка, а адсюль будзе выцякаць 
задача неабходнасьці адзінага пролетарскага фронту ва ўсім сьвеце. 

Строга організаваная праца на фабрыцы ці заводзе сама сабой 
накіроўвае думкі маладых экскурсантаў у бок неабходнасьці дысцы- 

пліны і організаванасьці ва ўсякай масавай карысна-грамадзкай працы, 
дзе рабочыя самі будуюць сваё жыцьцё. 

Нельга не адзначыць выхаваўчага значэньня і тых эмоцыяналь- 
ных перажываньняў, якія выклікаюцца веліччу і грандыёзнасьцю сучас- 
нае тэхнікі, грукатам і стукам машын, працай людзей. Гэтыя перажы- 
ваньні паднімаюць настрой, завуць да творчай працы, да будаўніцтва 
новага жыцьця і ўзмацненьня новага ладу. 

Нам здаецца, што гаварыць аб малай каштоўнасьці экскурсіі ня 
прыходзіцца, Адчуваецца асаблівая зацікаўленасьць экскурсіямі на прад- 
прыемства, што зусім адпавядае і агульна-грамадзкім задачам і настрою. 

Экскурсіі: М выхоўваюць марксыцка-матар'ялістычны сьветапо- 
гляд на ўсе зьявы акаляючага жыцьця прыроды і грамады; 2) пашы- 
раюць веды экскурсантаў; 3) экскурсіі (на прадпрыемства) зьяўляюцца 
сродкам пропаганды і агітацыі падняцьця вытворчасьці, палепшаньня 
продукцыі гэтае вытворчасьці, узмацненьня тэмпу індустрыялізацыі 
краіны; 4) экскурсіі зьяўляюцца сродкам працоўнага выхаваньня мо- 
ладзі ў напрамку колектывізму і пролетарскай солідарнасьці; 5) экскур- 
сіі організуюць і шчыльна аб'яднаюць моладзь і 6) экскурсіі маюць 
вялікае значэньне ў сэнсе выхаваньня настрою моладзі, разьвіцьця 
адчуваньня поэзіі творчай дзейнасьці чалавечага колектыву. 

Такім чынам, прадуманая, правільна організаваная экскурсія заўсёды 
апраўдае і акупіць затрачаны на яе час. Перашкоды з боку адміні- 
страцыі прамысловага прадпрыемства, пэўна, будуць (дзеля зусім 
зразумелых прычын), але і з адміністрацыяй можна ў большасьці да- 
гаварыцца належным чынам, калі экскурсія будзе мець сур'ёзныя 
задачы і будзе добра організавана. 

Без асобых цяжкасьцяй можна праводзіць экскурсіі з організава- 
наю моладзьдзю (вучнёўскаю, комсамольцамі) і вельмі цяжка з моладзь- 
дзю неорганізаванаю. На правядзеньне краязнаўчых экскурсій (і асаб- 
ліва экскурсій на прадпрыемства) мы павінны зьвярнуць вялікую і сур“ 
ёзную ўвагу, дзеля чаго неабходна: 1) шырака популярызаваць сярод 
моладзі ідэю краязнаўчых экскурсій (мясцовых у першую чаргу); 
2) краязнаўчым організацыям сумесна з органамі НКА прыняць меры 
да падрыхтоўкі кіраўнікоў экскурсій (якімі галоўным чынам будуць 
настаўнікі); 3) у кожным горадзе і кожным раёне неабходна распраца- 
ваць маршруты экскурсій у прыроду, у мясцовую прамысловасьць 
(фабрыкі, заводы), у найбольш тыповыя вёскі і пасёлкі; 4) бібліотэкі 
папоўніць справачнікамі і літаратураю аб мясцовым краі; 5) організа- 
ваць мясцовыя краязнаўчыя музэі, якія характарызавалі-б свой край; 
б) саюзным і комсамольскім організацыям удзяліць больш увагі экскур- 
сіям і выдзеліць неабходныя мінімальныя сродкі на экскурсыйную 
справу. 


Вас, 
Мік. П. Сьмірноў. 


Асноўныя элемэнты біоклімату Беларусі. 


У жыцьці організмаў кожнае краіны штогодна наглядаецца шэраг 
пэрыодычных зьмен. Дрэвы зелянеюць, цьвітуць, даюць плады, скі- 
даюць лісьцё; птушкі! прылятаюць, выводзяць птушанят, адлятаюць 
у вырай і да т. п. Зьмена такога роду зьяў у розных мясцовасьцях 
праходзіць неаднолькава. Злучнасьць асаблівасьцяй, якія наглядаюцца 

“ў ходзе пэрыодычна-зьменных зьяў у жыцьці організмаў, складае біо- 

клімат данае мясцовасьці, Вывучэньне біоклімату зьяўляецца мэтай 
фэнолёгіі. Фэнолёгічныя нагляданьні, якія паказваюць час прыходу 
розных пэрыодычных зьяў у жывой прыродзе, на тэрыторыі Беларусі 
вядуцца ўжо досыць даўно, Найбольш значныя матар'ялы такога роду 
сабраны Т. Я. Главацкай, якая вядзе нагляданьні з 1895 г. да гэтага 
часу ў ваколіцах в. Лазаравічы Быхаўскага р. Магіл. акр. Матар'ялы 
гэтыя з 1895 г. па 1921 год знаходзяцца ў архіве З. Н. Кайгарадава-- 
у Зоолёгіччым Музэі Акадэміі Навук у Ленінградзе, а за 1925-- 
1997 г, г.--у архіве Расійскага Т-ва Аматараў Сьветазнаўства, куды 
наглядальніца Главацкая дасылае свае нагляданьні пасьля сьмерці 
Кайгарадава, корэспондэнтам якога яна была. На жаль, адсутнічаюць 
матар'ялы за 1922-1994 г.г. 7); за 1900-1902 і 1904-1905 г.г. маюцца 
нагляданьні В. М. Шнітнікава над прылётам птушак у б. Пінскім па- 
веце (Птицы Минской губ. М. 1907 г.); з 1920 па 1927 г.г. праводзіліся 
нагляданьні ў г. Магілеве В. І. Мярцалавым (архіў Р. Т. А. С.); з 1923 
па 1927 г.г.--у г. Горках проф. П. Салаўёвым і некаторымі іншымі 
асобамі. Там-жа- -у Горках- праводзілі свае нагляданьні над ростам 
дрэў у 1923 і 1924 г.г. проф. Марохін і ў 1926 г. проф. Мельнік. 
У мінулым годзе быў надрукаваны ў М? 4 часопісу ,Наш Край“ арты- 
кул проф. Бурштэйна, у якім, паміж іншым, маюцца даныя аб цьві- 
ценьні і дасьпяваньні пладоў шэрагу садовых дрэў у б. Лепельскім 
павеце з 1899 па 1994 год. Апрача таго, у гэтым-жа часопісу, у якасьці 
дадатку да Мо 8-9 за 1927 г., было надрукавана абагульненьне фэно- 
лёгічных нагляданьняў па БССР з 1 студзеня па 1 ліпня 1927 г., у 
якім паказаны тэрміны надыходу зьяў прыроды ў 35 розных пунктах 
рэспублікі. 

За апошнія тры гады сабраны таксама значныя матар'ялы па 
фэнолёгіі Беларусі Расійскім Т-вам Аматараў Сьветазнаўства; частка з 
іх апублікавана ў штогодных справаздачах і бюлетэнях Фэнолёгічнага 
Аддзелу гэтага т-ва, частка застаецца ў яго архіве ў неапрацаваным 
выглядзе. Нямала ўрывачных нагляданьняў, праведзеных на тэй-жа 
тэрыторыі, ёсьць у абагульненьнях, зьмешчаных з 1885 па 1895 г.г. 
А. П. Ваейкавым у ,Записках Русск. Географ. О-ва“; маюцца таксама 
ненадрукаваныя матар'ялы ў архіве З. Н. Кайгарадава, апрача тых, 
аб якіх ужо памянута раней. 

Матар'ялы гэтыя ў значнай долі выпадковы, сабраны іншы раз 
асобамі, незнаёмымі з мэтодамі фэнолёгічных нагляданьняў, дзеля 
чаго не заўсёды яны дакладныя, і толькі невялікую іх частку можна 
скарыстаць у мэтах пазнаньня біоклімату данае мясцовасьці. 

Так, параўнаньне дат зацьвітаньня яблыні і дасьпяваньня вішні 
ў хутары Фатынь, якія падаюцца ў артыкуле проф. Бурштэйна, з па- 
добнымі-ж матар'яламі з іншых мясцовасьцяй--робяць іх маланадзей- 
нымі, спозьненымі. Напрыклад, на дасьпяваньне пладоў вішні ў 1915. 
патрэбна было быццам- 74 дні, калі звычайны тэрмін гэтага ад 40. да 
55 дзён; сярэдняя дата зацьвітаньня яблыні вызначана на 23 мая, у 
той час калі ў Пскове і ў Холмскім пав. Пскоўск. губ. сярэдні тэрмін 
гэтае зьявы--д0 мая. Буйным недахопам сабраных фэнолёгічных ма- 
тар'ялаў зьяўляецца тое, што няма шматгадовых нагляданьняў над 
летнімі і васеньнімі зьявамі. У некаторых мясцовасьцях Беларусі, як 
напрыклад у Менскай і Бабруйскай акругах, сыстэматычных нагля” 
даньняў да гэтага часу не праводзілася. Гэтыя недахопы матар'ялаў 
не дазваляюць у сучасны мамант з патрэбнаю поўнасьцю і даклад- 
насьцю высьветліць тыя элемэнты біоклімату, якія даюць яскравае 








й) Частка гэтых матар'ялаў друкуецца дадаткам да нашага артыкулу, 

ўяўленьне аб асаблівасьцях у зьмене жыцьцёвых зьяў у прыродзе Бе- 
ларусі. Мы можам толькі вельмі прыблізна вызначыць, калі ў розных 
частках рэспублікі біосфэра абуджаецца ад зімовага сну, калі яе дзей- 
насьць дасягае сваёй вышэйшай напружанасьці, калі яна зноў перахо- 
дзіць у стан зімовага спакою. Толькі ў агульных рысах зараз можна 
паказаць на асаблівасьці ў ходзе розных сэзонаў, тых або іншых фаз 
разьвіцьця організмаў на тэрыторыі нашае краіны. Але ў сучасны 
момант заўважваецца вялікая зацікаўленасьць да правядзеньня фэно- 
лёгічных нагляданьняў сярод сялянства, настаўніцтва і іншых колаў 
савецкай грамадзкасьці. 

Каб гэтая зацікаўленасьць не загасла, каб яна дала каштоўныя 
вынікі, неабходна высьветліць, што ўжо зроблена ў гэтым напрамку, 
а галоўнае--паказаць кірунак, у якім павінны праводзіцца фэнолёгіч- 
ныя нагляданьні, каб яны ня былі дарэмнай стратай часу і сіл,--як 
гэта было дагэтуль. Выходзячы з такіх меркаваньняў, мы і робім 
спробу паказаць, хаця прыблізна, тыя задачы, якія ў сучасны момант 
ставяцца кожнаму фэнолёгу, які жадае працаваць у гэтым напрамку. 

Беларусь па сваім біоклімаце цалкам ляжыць у паласе з яс- 
крава выяўленым кругабегам зімовага спакою біосфэры. Тутака рась- 
ліннасьць зусім спыняе сваю дзейнасьць на час зімы, каб у весну пачы- 
наць новы цыкль разьвіцьця,--у супрацьлежнасьць тым краінам, дзе 
ня бывае запраўднай зімы і дзе значная частка расьлін ня спыняе про-. 
цэсу ўсваеньня сонечнай энэргіі круглы год. Першай пэўнай адзнакай 
абуджэньня расьліннасьці ад зімовага сну ў нас можна лічыць дзень, 
калі пачынаецца рух соку ў клёна. Ён у Люгавічах Быхаўскага раёну 
быў адзначаны ў 1926 г. 9 сакавіка, а ў 1927 г.--17 сакавіка. Праз 
некалькі дзён пачынаецца рух соку ў бярозы, які тутака ў сярэ- 
днім- -за 19 год нагляданьня- бывае 29 сакавіка. Раней гэтага зьяўля- 
юцца першыя пералётныя птушкі: гракі 15 сакавіка, шпакі 20 сакавіка; 
першая песьня палявога жаўранка чуецца” 18 сакавіка--усе гэтыя. 
даты бяруцца з нагляданьняў Т. Я. Главацкай. Але не ва ўсіх частках 
рэспублікі вясна пачынаецца ў адзін і той самы час. У агульных ры- 
сах кірунак, у якім пасоўваюцца зьявы на тэрыторыі рэспублікі ў роз- 
ныя сэзоны, Такі. 

Пачатак вясны ў Беларусі ідзе з поўдня-захаду,--адсюль ляцяць 
першыя пералётныя птушкі, адсюль надыходзяць хвалі зацьвітаньня 
ляшчыны і алешыны. іншы раз, як напрыклад у 1927 годзе, гэты кіру- 
нак бывае нават зусім заходнім. Так цягнецца да часу зацьвітаньня 
асіны і лотаці (СаНпа ра!Іцзігіз). Пасьля заходні ўплыў слабее і на яго 
месца высоўваецца паўднёвы: прылёт позьніх птушак--ластавак, груноў 
(стрыжоў) і інш, ідзе ўжо з поўдня на поўнач; ізоанты, г. зн. лініі адна- 
часовага зацьвітаньня садовых дрэў прымаюць кірунак, наагул, адноль- 
кавы з роўналежнікамі. Улетку іншы раз выяўляецца ўплыў паўднёва- 
ўсходні, і ізоанты летніх расьлін, жыта і ліпы, у іншыя гады ідуць з 
захад-поўдзень-захаду на ўсход-поўнач-усход. Васеньнія процэсы,- як 
адлёт птушак, афарбоўка лісьця дрэў і лістаападаньне знаходзяцца 
пад паўночна-ўсходнім уплывам, і напрамак іхняга ходу вызначаецца 
з поўнач-усходу на поўдзень-захад. Абуджэньне прыроды ад зімовага 
сну ў межах Беларусі пачынаецца раней «усяго ў паўднёва-заходняй 
частцы. Летні рэжым спачатку вызначаецца на поўдні-ўсходзе, а ва- 
сеньнія зьявы раней усяго выяўляюцца на поўначы-ўсходзе. У адпа- 
веднасьці з агульным напрамкам веснавых і васеньніх процэсаў разь- 
мяркоўваюцца і раёны з розным кругабегам дзейнасьці біосфэры. : 
У сучасны момант мы яшчэ ня маем магчымасьці гэтыя раёны вызна- 
чыць зусім дакладна з тае прычыны, што фэнолёгічных нагляданьняў, 


якія-б ахаплялі ўвесь гадавы круг жыцьця, у Беларусі да гэтага часу 
амаль што няма. Аднак-жа можна і цяпер ужо сказаць, што летняя 
дзейнасьць расьліннасьці менш за ўсё працягваецца ў частцы Віцебш- 
чыны, якая мяжуецца са Смаленскай губэрняй, а даўжэй за ўсё яна ў 
Мазырскай акрузе. Так, у 1927 г. ад пачатку руху соку да канца ліста- 
ападаньня ў бярозы ў Віцебскай акрузе прайшло 217- 220 дзён, а ў 
Мазырскай акрузе 230--235 дзён; адпаведна з гэтым гусі пражылі 
ў гэтым-жагодзе ў паўночна-ўсходняй частцы Беларусі 210 дзён, а жу- 
раўлі--195 дзён; у паўднёва-заходняй-жа частцы першыя былі--220 дзён, 
а другія--205 дзён. Значыцца, усваеньне і перапрацоўка сонечнай 
энэргіі расьлінамі ў паўднёва-заходняй частцы рэспублікі цягнецца 
дзён на пятнаццаць даўжэй, як на поўнач-усходзе яе. 

Час надыходу шэрагу асобных зьяў у розных частках Беларусі 
можна бачыць з наступнай табліцы, складзенай паводле тых матар'ялаў, 
якія ў нас ёсьць. Складзена табліца такім чынам: спачатку занесены 
на карту даты зацьвітаньня пералічаных расьлін ня толькі для Бела- 
русі, але і для сумежных з ёю мясцовасьцяй. На аснове гэтых дат пра- 
водзіліся ізоанты, г. зн. лініі, паказваючыя, дзе даная зьява надыхо- 
дзіла ў адзін і той-жа дзень. На падставе ўсіх гэтых ізоант вылічаны 
тыя даты, якія паказаны ў табліцы. іншым спосабам табліцу скласьці 
было-б немагчыма з тае прычыны, што ў паказаных гарадох шматга- 
довых нагляданьняў не праводзілася. 

Хаця гэтыя даты зьяўлюцца да вядомай ступені прыблізнымі і 
пасьля непасрэдных нагляданьняў магчыма крыху зьменяцца, але ба- 
дай што гэтыя зьмены ня будуць значнымі, бо зробленыя на іх пад- 
ставе вывады добра адпавядаюць вынікам, атрыманым іншымі споса- 
бамі, якія грунтуюцца на вывучэньні ходу зьяў на працягу апошніх 
трох год--1925-19927. 

Сапастаўленьне гэтых дат з аднаго боку пацьвярджае тое, што ў 
нас сказана вышэй аб ходзе зьяў у розныя сэзоны: так, алешына за 
цьвітае ў Менску на 4 дні раней за Магілеў, а ліпа ў Магілеве на дзень 
раней за Менскі г. д. Апрача таго, сапастаўленьне гэтых дат дае ма- 
гчымасьць высьветліць адзін з важнейшых элемэнтаў біокліматаў, а ме- 
навіта залежнасьць часу прыходу розных зьяў ад географічнай шырыні 
мясцовасьці. Мы зрабілі вылічэньне хуткасьці прасоўваньня” шэрагу 
веснавых зьяў, пачынаючы з зацьвітаньня чарэмх! І канчаючы зацьві: 
таньнем рабіны, усьцяж градусаў даўжыні, г. зн. з поўдня на поўнач. 
Выявілася, што сярэдняе прасоўваньне другой паловы вясны,--калі 
наглядаюцца ламянёныя зьявы --адбываецца тутака з хуткасьцю 99 клм. 

ТАБЛІЦА 


Дадатак. 


нагляданьняў Т. Я.ДФалавацкай з 1895 г. па 1927 г. у ваколіцах в. Лазаравічы Магілеўскае акругі Быхаўскага раёну. 


Весткі выняты: 1) 1895--1921 г.г. з архіву З. Н. Кайгарадава, 
9). 1995-1997 г.г. з архіву Рас. Т-ва Амат. Сьветазн. 

у суткі; такім чынам для прасоўваньня з поўдня на поўнач на адзін 
градус патрэбна 1.9 дня. Гэтая хуткасьць крыху большая за сярэднюю 
для ўсёй Усходняй Эўропы- якая раўняецца прыблізна 43 клм.”). У роз- 
ных частках рэспублікі гэтая хуткасьць неаднолькавая; найбольш за 
ўсе яна ў паўднёва-заходняй частцы, дзе прасоўваньне на адзін гра- 
дус да поўначы цягняецца 1,9 дня; самае маруднае прасоўваньне вя- 
сны наглядаецца на поўнач-захадзе, дзе вясна праходзіць градус толь- 
кі праз 3,6 дня. Такім чынам, паводле тэмпу веснавых зьяў Беларусь 
можна падзяліць на тры часткі: паўднёвую,--дзе вясна праходзіць хут- 
чэй за сярэдняе, паўночную,--дзе яна прасоўваецца павольней за ся- 
рэдняе, і цэнтральную, -- дзе тэмп вясны набліжаецца да сярэдняга, пры 
гэтым у заходніх акругах рэжым вясны рэзка мяняецца па меры пра- 
соўваньня на поўнач, аў усходніх акругах застаецца больш аднастайным. 

Дзеля таго, каб характарызаваць лета, мы выкарыстаем час ад 
пачатку цьвіценьня да пачатку жніва азімага жыта. Нагляданьні над 
гэтым пэрыодам, на жаль, яшчэ вельмі нязначныя- усяго толькі" за 
З гады: 1925, 1926 і 1927. На падставе іх можна сказаць, што пасьпя- 
ваньне жыта на захадзе Беларусі праходзіць хутчэй, як на ўсходзе. 
У сярэднім за тры гады розьніца даходзіць да 5 дзён: на захадзе пэ- 
рыод пасьпяваньня жыта раўняўся прыблізна 35 дням, а ўздоўж ус- 
ходняй мяжы ён раўняецца ўжо 40 дням. У параўнаньні з іншымі 
мясцовасьцямі Эўр.-Азіяцкага матэрыка працяжнасьць пасьпяваньня 
жыта ў Беларусі карацей за сярэднюю, бо многалетняя сярэдняя пра- 
цяжнасьць гэтага пэрыоду для ўсяго матэрыка раўняецца 40-45 дням. 
Некаторыя даныя аб часе пасьпяваньня чарэшні, вішні, трускаўкі і 
маліны ёсьць у запісках Я. К. Мароза. Але, як мы ўжо казалі раней, 
даты, адзначаныя гэтым наглядальнікам, нам паказваюцца ня зусім 
пэўнымі і надзейнымі ў параўнаньні з іншымі падобнымі нагляданьнямі. 

Восень характарызуецца працягам пэрыоду заміраньня лісьця 
розных дрэў, пачынаючы ад зьяўленьня афарбоўкі да канца лістаапа- 
даньня. Л. П. Шпакоў у в. Войтава Віцебск. акр. (20 клм. ад г. Віцеб- 
ску на п.-у.) наглядаў усе галоўнейшыя фазы гэтага процэсу ў шэрагу 
дрэў на працягу 1925, 1926 і 1927 г.г. Частку табліц, якія ім дасланы 
ў фэнолёгічны аддзел Р. Т. А. С., тутака падаем: 

У фэнолёгічным бюлетэні, надрукаваным ў Ме 10, Известия Центр. 
Бюро Краеведения" за 1927 г., намі былі пададзены некаторыя весткі аб 
ходзе васеньняга заміраньня лісьця ў розных мясцовасьцях Саюзу. Па- 
раўнаньне іх з датамі Шпакова паказвае, што гэты процэс у Войтаве 
ішоў шпарчэй за Ленінград, амаль што аднолькава з такім-жа процэ- 
сам у с. Долацкім Чарапавецк губ. і павольней, як у г. Карлінску ў 
Сярэдняй Азіі. Гэтае параўнаньне да вядомае ступені паказвае на ха- 
рактар восені параўнаўча з іншымі мясцовасьцямі. Калі-б і іншыя бе- 
ларускія фэнолёгі правялі-б падобныя нагляданьні над усімі цыклямі 
разьвіцьця шэрагу расьлін, параўнаньне падобных радкоў дало-б маг- 
чымасьць выявіць асаблівасьці біоклімату розных частак нашае рэс- 
публікі больш дакладна і дэтальна. Спадзяючыся на гэта, канчаем 
свой кароткі агляд Беларусі ў фэнолёгічным стасунку заклікам да ўсіх 
аматараў прыроды прыняць удзел у плянавым і сыстэматычным пра- 
вядзеньні фэнолёгічных нагляданьняў, паводле програм і інструкцый, 
выпрацаваных Расійскім Таварыствам Аматараў Сьветазнаўства). 


Зьм. Даўгяла. 
Стары Менск. 


І. Менск у ХХІІ сталецьці. 


ХХІІ сталецьце пачалося для Менску пры няспрыяючых абста- 
вінах. У 1602-1603 г.г. Менск пацярпеў ад мору і хутка пасьля гэтага 
быў зьнішчаны пажарам. Цяжкае становішча яго ў першыя 90 год 
ХХІІ ст. адзначана ў прывілеі ад І сакавіка 1633 г. Менск неадна- 
кроць пацярпеў ад агню і мору. Ад пераходу войск конфэдэрацкіх і 
рэгулярных прышоў да заняпаду, і калі-б ня меў падтрыманьня з 
боку ўлады, то для Рэчы Паспалітай маглі-б вынікнуць вялікія шкоды. 
Аднак, паколькі Менск быў адміністрацыйным асяродкам і вайсковым 
апорным пунктам, то цэнтральны ўрад лічыў неабходным, каб ён меў 
пэўныя ўзмацненьні. Вось чаму цэнтральная ўлада выдала прапанову, 
паводле якой мяшчане і купцы, якія вялі гандаль мясцовымі таварамі, 
вызваляліся ад ,старога мыту" на менскай мытніцы і яе аддзялень- 
нях (,прыкаморках"). Але на іх ускладзены абавязак асыпаць места 
валам, або абгарадзіць яго высокім парканам і пабудаваць брамы, пры 
дапамозе ўсіх менскіх жыхароў. 

Якую экономічную базу Менск меў у той час? Папершае, відаць, 
як і раней, Менск заставаўся на вялікім гандлёвым шляху паміж Поль- 
шчай і Масквой. Праз Менск праяжджалі гандляры, ішоў транзітны 
гандаль. Накіроўваліся пасольствы з суседніх дзяржаў?). Гэты транзіт 
даваў, напэўна, заробак Менскім жыхаром. Падругое, дапамагаў пад- 
трыманьню места ўнутраны гандаль гаспадарчымі продуктамі і гарэл- 
каю, чым мёнскія мяшчане шырака займаліся. Да гэтага-ж таксама 
трэба дадаць і ўдзел пэўнай колькасьці менскіх мяшчан у замежным 





1) Увага ад рэдакцыі: Програмы гэтыя і інструкцыі перапрацаваны і прыстасаваны 
да беларускіх умоў і разасланы ва ўсе краязнаўчыя організацыі БССР. 

2) М. Н. Карамзін адзначае, што ў 1606 г. маскоўскі пасол князь Валконскі, які 
ехаў ў Кракаў хутка пасьля забойства ў маскве першага самазванца, спаткаў У Менску 
неспадзяваныя адносіны. Падбухтораны Менскім кашталянам Янам Гарабурдай, натоўп 
зрабіў напад на гэтага маскоўскага пасла і абкідаў яго брудам, ня гледзячы на тое, што 
Валконскі меў ахову з боку прыставоў ад польскага двара. Відаць, у гэтым адбілася тая 
няпрыхільнасьць дз справы Лжэдзьмітра і Мнішкаў, якая была ў Літоўска-Беларускай 
магнатэрыі таго часу і агульная варожасьць Беларускага грамадзянства да маскоўцаў. 

гандлі. Ад пачатку 1616 г. (9 студзеня) ёсьць зьвестка, што менскія бур- 
містры знаходзіліся ў гэты час на ярмарцы ў Торне?”). Адзначаны 
факт сьведчыць аб непасрэднай сувязі Менску з Прусіяй і аб тых 
уплывах, якія Торн мог мець на менскі гандаль і менскіх гандляроў 
і ў ХУІ сталецьці, як і ў часы глыбокай старажытнасьці. 

Трэба, аднак, адзначыць, что менскі гандаль у гэты час перажы- 
ваў нешта кепскае. Нават ярмаркі, якія былі зацьверджаны ў Менску 
Соймавай Констытуцыяй у 1601 г., не замацаваліся і ярмарачнае пы- 
таньне да 1630-ых гадоў было ў нявыразным становішчы. Толькі ? сака- 
віка 1633 г., ,з погляду выгады ў набыцьці неабходных рэчаў шаях- 
тай, паспольствам менскага ваяводзтва і прылеглых паветаў, а так- 
сама для пажытку і паратаваньня менскіх мяшчан, быў выданы асобны 
прывілей, паводле якога ў Менску былі вызначаны цэнтральным ура- 
дам іншыя тэрміны для пачатку ярмарак. 

Паводле просьбы менскіх мяшчан цэнтральная ўлада прызначыла 
цяпер дзьве ярмаркі (,на вечныя часы“) у Менску: а) на дзень грам- 
ніц“ (2 лютага) і б) другі на 29 верасьня, паводле рымскага календару, 
кожная ярмарка па два тыдні, без усялякіх мыт і нават без агляду на 
мытніцах як экспорту, так і імпорту. Але па сканчэньні ярмаркі ўжо 
ніхто з наезных купцоў ня мог гандляваць у раздроб. На жаль, не за- 
хавалася зьвестак аб адбываньні гэтых ярмарак. Усё-ж факт пацьвер- 
джаньня гэтага прывілею ў далейшыя часы сьведчыць, што ярмаркі ў 
Менску з 1630-ых гадоў замацаваліся. 

21 красавіка 1638 г. ад цэнтральнай улады быў выданы дазвол 
на два гандлі (таргі) у тыдзень: у сераду і пятніцу, згодна хадайніцтву 
места, калі ўсякі мог прыяжджаць з таварамі і імі гандляваць, што 
сьведчыць аб ажыўленьні гандлёвага Менску. 

Цяпер спынімся на іншых гістарычных падзеях з мінуўшчыны 
Менску ХХІІ ст., якія мелі, бязумоўна, уплыў на экономічны яго стан. 

1) У 1640 годзе Менск вельмі пацярпеў ад пажару. Сгарэў рынак 
з крамамі і ратуша, і ў ёй усе магістратавыя кнігі. 

2) Далей, калі ў 1654 г. адбылося аб'яднаньне Масквы з Украінай 
і пачалася ўзбройная барацьба з Польшай, Менск быў разбураны 
татарамі. 

3) У 1654 г. на Варшаўскім Сойме была зацьверджана добра- 
хвотная ўхвала менскіх мяшчан усіх юрыздык, а таксама яўрэяў і 
татар, каб сабраць па грошу ад кожнае капы каштоўнасьці нярухо- 
мае маемасьці на рэпарацыю зруйнаваных менскіх веж і брам, Няве- 
дама толькі, ці была выканана гэтая ўхвала. 

4) У 1655 г. маскоўскія войскі, на чале з князем Фёдарам Юра- 
вічам Хварасьцініным, узялі Менск. 25 сьнежня 1655 году ў Менск 
прыехаў ротмістр Барыс Фразінаў і капітаны Мікіта і Цімафей Жэмчуж- 
нікавы. З гэтага часу ў Менску пачалася маскоўская окупацыя, якая 
цягнулася да 1661 г. Окупацыя зьнішчала Менск і яго мяшчан. Мяш- 
чане, якія засталіся ўсяго ў ліку каля 150 асоб (іншыя паразьбегліся 
Ў розныя бакі, нават у Торн), некалькі разоў пасылалі праз ваяводу 
чалабітную ў Маскву, пакуль дабіліся звальненьня ад ускладзеных 
падаткаў. У іх хадайніцтвах, мы знаходзім цікавае параўнаньне гандлю 


9 Тогий, ням. Тог, на правым беразе Віслы. Вядома, што яшчэ ў ХІЙ ст. гэта 
быў галоўны рынак, адкуль ішла на Беларусь соль, а таксама ўвесь беларускі экспорт 
“ЬЦягваўся ў Торн. Адсюль ішлі вялізныя караваны на Берасьце. Торн меў назову ,ка- 
Ралёва Віслы“. У ХУ стал. тут была свая мынца, на якой выбіваліся грошы. У ХХІ ст. 
Орн меў у сваіх руках увесь польскі гандаль. Купцы з сярэдняй Эўропы тут сустрака-. 
“іся з грэкамі, туркамі, армянамі, персамі. Ярмаркі на тры каралі (,багаяўленьне") ця-.- 
Г8ўцца чатыры дні і на «ўзьдзьвіжаньне" (14. верасьня)--цэлы тыдзень. У ХХІ ст.--гэта 
“яродак протэстанцтва. шчэ ў 1594 г. тут была протэстанцкая гімназія. 

ў Менску да окупацыі і ў час яе. Как Менск был не разорен, тогда 
было купцов и торговых людей много. А ныне--скардзяцца менскія 
мяшчане--мы до конца разорены: не добудем и хлеба купить, помираем 
голодною смертью. Наши братья, которые кормятца торжишком,-- 
души свой питают- винишко и пиво держат,--небольшие люди. Шин- 
куют. И с тых шинкарок велено имать пошлины помесечно, почему 
преже сего имали". 


Увесь гандаль, які грунтаваўся на збыту збожжа, супыніўся. 

З прычыны поўнага зьнішчэньня Менскага павету ня было пры- 
возу для продажы. Увесь Менскі павет ,козаки и черкасы так развое- 
вали, што везти нечего“. Апрача гэтага вызначалася і яшчэ адна пры- 
чына гандлёвага крызысу ў гэты час. ,У нас“--заяўлялі менскія мя- 
шчане маскоўскай уладзе ў час окупацыі--,покупают солдаты хлеб и 
всякий харч и дают медные деньги, и медные тарели ) и четвертины. 
А у нас медных денег и медных тарелей и четвертин в их городах и 
в Менску не емлют и в уезде нихто. И на те медные деньги и тарели, 
и на четвертины ничего не продают. И в Менск за тыми медными 
деньгами, и за медными тарели и за четвертинами нихто ничего на 
продажю не везет“. З прычыны вызначанага становішча менскія мя- 
шчане зноў клапаціліся перад маскоўскім урадам, каб з іх ,»не имать 
пошлин, покамест устройм свой домишки и сами поживимся”. І вось 
97 чэрвеня 1656 г. спагнаньне падаткаў з гандляроў, менскіх мяшчан, 
было адхілена да ўказу. 


Пры такіх умовах дабрабыт гораду ня мог хутка палепшыцца, 
тым больш, што ў Менскім павеце сяляне ,паказачыліся" (узбунтава- 
ліся), яны адмаўляліся ад абавязкаў у адносінах да паноў, рабавалі 
двары, забівалі паноў. Апошнія: таксама з свайго боку імсьціліся ся- 
лянам. Гаспадарка ў разбураным вайною месьце і павеце зусім за- 
няпала. 


5) У 1661 г. Менск зноў увайшоў у склад Рэчы Паспалітай Літоў- 
ска-Польскай. Варшаўскі Сойм 1661 г. зафіксаваў той стан Менску, У 
якім ён вышаў з Маскоўскае окупацыі. ,Места Менскае зьнесёна да 
асновы“, або, кажучы больш зразумела,--разбурана дашчэнту, »! мя-. 
шчане зубажалі“. Сойм вызваліў мяшчан з усялякіх падаткаў, стацый, 
выдаваньня хлеба і інш. на пэўную колькасьць гадоў. З гэтага часу, 
паводле соймавай пастановы, у Менску праз кожныя два гады пачалі 
адбывацца судовыя пасяджэньні Галоўнага Літоўскага Трыбуналу, 
кожны раз у працягу 22 тыдняў. Гэта падвысіла значэньне Менску 
для Беларусі на адну ступень з Вільняй і Наваградкам. Менск стаў 
адгэтуль местам з вышэйшай судовай інстанцыяй у ўсходняй Беларусі. 


6) Ня гледзячы на зруйнаваньне ў часы маскоўскае вайны і на 
новыя пажары, з якіх асабліва шкоднымі былі пажары 1668 і 1679 г.г., 
мы сустракаем у ХХІІ стал. у Менску шэраг каменных будынкаў-- 
цэрквы, дварцы магнатаў і прыватнаўласьнікаў розных профэсій. 
Нязначная колькасьць гэтых гмахаў захавалася і да нашага часу, але 
ўсё-ж гэта сьведчыць аб значным экономічным разьвіцьці яго ў ХУІІ 
сталецьці. 

У гэтым упэўняюць нас навочныя даведвальнікі Менску ў канцы 
ХХІІ ст., масковец Талстой і немец Корб. 


ё) Талер--срэбная монэта, буйная; у пачатку ХУІ стал. адзін талер каштаваў 
30 срэбных грошаў, і быў тое самае, што флорен, або злоты. З працягам часу курс 
талеру пачаў падвышацца. І ужо ў 1650 г. талер каштаваў З злотых, а ў часы Яна 
Сабескага (1674-1696) б злотых. У часы Маскоўскай окупацыі маскоўцы пусьцілі свае 
медныя грошы. як: деньгі, талеры і ,четьвертины”. 

У. запісках маскоўскага стольніка Пётры Андрэевіча Талстога, 
які ў 1697 годзе праехаў праз Беларусь у Варшаву, пад 13 красавіка 
(ст. ст.) маюцца наступныя зьвесткі аб Менску, дзе ён пражыў два дні. 
«Город Минск- -маетность короля Польского--имеет около себя вал 
земляной; в нем живет староста пан Завиша. В мою бытность в Мин- 
ске он не был, а был в то время в своей маетности. Дом его в Мин- 
ске в замке, строение деревянное, великое, низкое и брусяное. В Мин- 
ске же есть дом великий с каменным строением пана Глебовича; стойт 
пусто, жителей в нем никого нет. Гор. Минск меньше Могилева мно- 
гим. Строения каменного в Минске не мало. В Минске есть много до- 
мов каменных, и в рядах, где торгуют,--лавок каменных и товаров 
есть немало. Скрозь Минск течет река Виславица (г. зн. Сьвіслач) не- 
великая, на ней есть мельница о четырех камнях и чрез ту реку мост 
изрядный деревянный". 

Ня менш цікавы кароткія заўвагі аб Менску ў падарожы Яна 
Корба, сакратара пасольства ад нямецкага цэсара да Маскоўскага цара 
Пятра І, якое (пасольства) тры дні (20--22 сакавіка 1700 г.) право- 
дзіла ў Менску, застанавіўшыся на адпачынак. Праз Менск гэтае па- 
сольства зварочвалася і дамоў з Масквы (17-19 жніўня таго-ж 1700 году). 
Корб піша: ,каля трох гадоў перад нашым прыездам выбухнуў пажар, 
які прывёў гэты багаты і слынны горад у такую сьлязьлівую беднасьць, 
што даўнёй цьвітучы гандаль цяпер тутака ледзь тлее. З. вялікай 
колькасьці купцоў засталося двох, якія ледзьве зарабляюць на ўбогае 
жыцьцё". 

Адсюль можна ўстанавіць, што пасьля праезду Талстога (1697 г.) 
Менск да сакавіка 1700 г. яшчэ пагарэў. 

Экономічнае становішча Менску ў канцы ХУІ ст. можна бачыць 
з наступнага параўнаньня фурманковага падатку, які быў вызначаны 
ад гарадоў Беларусі ў 1699 г. 


1. Вільня і . 2000 злот. 
2. Магілеў . . 1800, 
з. Коўна. . НОЯ ыа 
4. Віцебск . а «ээ 
5. Менск . 3 а 1516 0) ез 
6. Наваградак А зг-д65: (ы; 
7. Пінск “9250; 021 


Менск займае 5 месца па гэтым сьпісу і плоціць у чатыры разы 
менш за Вільню і ў два разы больш за Пінск. 


П. Менск у ХУШІ сталецьці. 


У першае дзесяцігодзьдзе ХУШ ст. няспрыяюча адбілася на эко- 
номічным становішчы м. Менску т. зв. ,Паўночная вайна“. Некалькі 
разоў ён цярпеў ад пераходу расійцаў (1706--1708, 1710 г.) і швэдаў 
(1708 г.), бо павінен быў здавальняць находнікаў провіянтам і кон- 
трыбуцыяй "). 


ж) У канцы 1706 г. у Менск увайшлі маскоўскія войскі. На чале іх быў Пётр І. 
Памяшканьне (каменны дом), якое ён заняў па врага (цяпер Комуністычнай) вуліцы, 
захоўваецца да нашых дзен. Тут у Менску быў і Мазэпа, выказаўшы сваю надзвычайную 
прыхільнасьць да езуітаў. Расійскія войскі праходзілі праз Менск некалькі разоў. 

У 1708 г. у Менску зьявіліся валохі, якія ледзь не захапілі ў палон жонку Мен- 
шыкава. 

18 мая 1708 г. Менск заняў Карл ХІІ, які меў адсюль прайсьці праз Сьмілавічы, 
Ігумен, Бялынічы, Галоўчын. Швэды абклалі Менск цяжкай контрыбуцыяй. 

У 1710 г. зноў ўвайшлі ў Менск расійцы, прасам 16 сакавіка правадыры маскоў- 
скіх войск-- Шэрамецьеў, Гюнтэн, Брус, Гольтц, Валконскі і інш. былі ў езуітаў на 
ўрачыстасьці. 





Да гэтага ў 1708 г. прайшла пошасьць на насельніцтва і, затым, 
пажар зьнішчыў значную частку мескіх будынкаў. 

Усё-ж два фактары экономічна падтрымалі Менск. а) Тутака 
існавалі контрактовыя ярмаркі, якія давалі мажлівасьць цэхам збываць 
іх продукцыю. Апрача гэтага б) тут адбываліся пасяджэньні Галоўнага 
Літоўскага Трыбуналу, якія прыцягвалі з розных краін усходняе Беларусі 
значную колькасьць шляхты і іншых станаў грамадзян. 

Але экономічны стан насельніцтва быў дрэнны. Да гэтага мя- 
шчане вельмі цярпелі ад шляхты. Заняпалы стан менскага жыхарства 
вызначыўся вельмі рэзка ў пачатку 40-ых гадоў ХУШ сталецьця. 

Вось што мы знаходзім аб гэтым у каралеўскім рэскрыпце ад 
22 лістапада 1744 г. 

»Спусташэньне, заняпад і зруйнаваньне Менску праз няпрыяцель- 
скія находы, рабаваньні, жаўнерскія пераходы і пастоі і спагнаньне 
провіянту ўзімку, -у апошнія часы павялічыліся праз неаднакратныя 
пажары, пошасьці і голад і іншыя злыбеды і давялі гэтае места да 
поўнага зруйнаваньня. Яго насельніцтва паразьбягалася па іншых гара- 
дох і куткох. Людзі, якія былі заможнымі, дайшлі да беднасьці і сталі 
амаль жабракамі і старцамі“. Насельніцтва церпіць ад уціску шляхты і 
замку: імі парушаюцца правы мяшчан на спакойнае ўладаньне мае- 
масьцю і карыстаньне сваімі грамадзкімі правамі, дзеля чаго цантраль- 
ная ўлада зварочваецца з наступным рэскрыптам: 


1) Вялікімі ўласнымі выдаткамі ўбогія людзі мяшчане менскія, 
дзеля парадку і выгады сваіх меставых майдэборскіх судоў, вымура-, 
валі ратушу, Апошняя праз розныя рэволюцыі ў айчызьне і пажары 
была дашчэнту (ў піўесг) разбурана і амаль даведзена да руіны.. 
Цяпер гэтая ратуша, у другі раз, уласным стараньнем войта Менскага 
Станіслава Буржынскага, у большай частцы рэстаўравана. Кароль пра- 
пануе, каб пасяджэньні галоўнага Літоўскага Трыбуналу не адбываліся 
ў ратушы, але там, дзе ім належала, згодна звычаю і практыцы,--у 
Менскім Замку. У замку-ж, таксама, або на замкавай юрыздыцы па- 
вінны адбывацца суды земскія і гродзкія і ўсялякія соймікі (элекцый- 
ныя, пасольскія, рэляцыйныя і грамнічныя). 


2) Трыбунал, суды земскія, гродзкія і каптуровыя не павінны 
чыніць ніякіх уціскаў, перашкод, крыўд, шкод у судох Майдэборскіх 
Менскіх, або прыцягваць менскіх мяшчан да сваіх судоў і ўскладаць 
спагнаньня як самі, так і праз свае выканаўчыя органы, або абцяжар- 
ваць мяшчан, рабаваць іх, забіраць дамы магістратавага ўраду на па- 
мяшканьне для сябе, але павінны аслабаняць іх ад усялякіх пастояў, 
па прыкладу м. Вільні. Зьверх гэтага, маючы сабе вызначаныя памяш- 
каньні, урадавыя асобы: а) не павінны забіраць для сябе іншых 
»прыпісных“, б) у ўбогіх людзей--мяшчан не павінны забіраць хлябоў 
праз трыбунальскіх і замковых жаўнераў, або забіраць мяшчан пад 
варту ці ў турму і в) не павінны ўваходзіць у розныя вырашэньні 
менскіх мяшчанскіх урадаў па ўсіх справах і выпадках, адсылаючы 
мяшчан да іх Майдэборскага Менскага суду. 

Відаць, экономічнае становішча менскіх мяшчан было запраўды 
вельмі дрэнным у ХУШ стал. Нават, калі параўнаць апошні рэскрыпт 
з аднолькавымі рэскрыптамі, якія выданы тэй-жа ўладай 10 мая 
1607 году і 10 красавіка 1672 году, то яшчэ больш высьветліцца, што 
ў ХУШ сталецьці экономічнае становішча менскіх мяшчан не палепшы- 
лася ў параўнаньні з ХХІІ стал. 

У 1762 годзе вялізны пажар зьнішчыў Менск. Тады пагарэлі 
архіўныя фонды б. Галоўнага Трыбуналу і судоў гродзкага і земскага, 
або як чытаем у тагочасным докумэнце: ,книги вечистые, каптуровые, 

поточные, реестры и протоколы Менскаго земскаго суда з 1641 до 
1710 г. Трибунальные вечистые.: Менской каденцый з 1641 по 1799 г. 
і трыбунальные поточные той же кадэнцый з 1661 по 1761 г. і много 
разных деловых бумаг“. Праз 14 год пажар зноў зьнішчыў Менск 
(1776 г.) і пасьля гэтага пажару трыбунальны суд быў перанесены ў 
Горадню. 

Канцом старажытных часоў для Менску мы лічым далучэньне 
яго, паводле другога падзелу Польшчы (27 сакавіка) 1793 году, да Ра- 
сійскай Імпэрыі. 

Менск З мая 1793 абвешчаны губэрскім горадам, якім і стаў 
фактычна 22 жніўня 1795 г., з якога часу былі організаваны губэрскія 
ўрадавыя ўстановы: , Наместническое Управление“, ,Казенная Палата“ 
Палата Гражданского Суда“, ,Совестный Суд“, ,Приказ обіцествен- 
ного призрения“, ,Верхний земский суд“, ,Губернский магистрат“ і 
Верхняя расправа“; адчынены: , Минская почтовая контора“, ,Соля- 
ные запасные магазины“, ,Главное училишце“. Для кіраваньня гарадз- 
кімі справамі застаўся , Гарадзкі Магістрат“, компэтэнцыя якога аха- 
пляла менскіх мяшчан, і затым рамесьнікаў усіх нацый (і ў тым ліку 
рамесьнікаў татар і яўрэяў). Яўрэі Менскага і Ігуменскага павету на- 
лежалі таксама да Менскага ,Гарадзкога Магістратуч“. 


Дадамо толькі адну падрабязнасьць. У 1794 г. жыхароў у Менску 
налічвалася ўсяго 1216 асоб мужчын. (Пінск 1303. Мозыр 929). Такая 
зьвестка падаецца першым генэрал-губэрнатарам Туталміным пасьля 
далучэньня Менску да Расійскае дзяржавы. Здаецца, што гэта падра- 
бязьнасьць сьведчыць аб тым, што Менск у 1794 г. быў нязначным 
местам па колькасьці насельніцтва. Вызначаная лічба паказвае, што, 
пры самых сьмелых прыпушчэньнях, у Менску ў канцы ХУШ сталецьця 
ня было больш за дзесяць тысяч жыхароў. 


Ш. Менскія цэхі. 


Адным з самых важных і цікавых пытаньняў экономічнага жыцьця 
старога Менску трэба лічыць рабочае пытаньне. Продукцыяй сваіх 
рук рабочыя ня толькі самі існавалі, але дадавалі месту належны га- 
радзкі выгляд, узбагачалі гаспадарку места і дапамаглі культурнаму 
росквіту яго і г. д. 

Становішча рамесьнікаў і іх організацыя вызначана ў агульных 
рысах прывілеем Менску на майдэборскае права (21 верасьня 1498 г.). 

У выроку“ (судовая пастанова) в. князя Аляксандра 17 жніўня 
1499 г. па Менскай справе мы сустракаем у першы раз фактычны 
успамін аб рамесных спэцыяльнасьцях у Менску. Тутака сказана, што 
злотнікі, краўцы, кушняры, кавалі, чабатары" і іншыя рамесьнікі, якія 
жылі пад прысудам места і карысталіся правам майдэрборскім, пачалі 
аддаваць ў ратушу сваю продукцыю (нарогі, сярпы, сякеры, клямкі і 
інш. рэчы, якія яны да таго часу аддавалі ў гаспадарчы двор. Вялікі 
князь у парушэньне прывілею на майдэборскае права ўхваліў, аднак, 
каб з ліку рамесьнікаў было вылучана 15 двароў рамесьнікаў, якія 
былі прымацаваны да замку. Адсюль мы бачым, што рабочае пытаньне ў 
Менску ў ХУ сталецьці ня вышла з пэрыоду фэўдальнае гаспадаркі. 
Усе рамесьнікі былі падпарадкаваны гаспадарскаму двару (замку) і 
давалі яму натурай продукты сваёй працы. Вызваленьне рамесьнікаў 
ад сувязі з замкам, якая вызначана прывілеем на майдэборскае права, 
так балюча адбілася на экономічным стане замку, што намесьнік узь- 
няў пытаньне аб зьмене гэтае вольнасьці. І вось Цэнтральная ўлада 
выдала компромісную ўхвалу і пакінула прымацаваных да замку 

15 двароў рамесьнікаў. Апрача гэтага замак зацікаўлены тым, каб пры 
ім заставалася і пасьля наданьня Менску майдэборскага права тая 
частка насельніцтва, якая ня жыла пад гарадзкой юрыздыкцыяй. Вялікі 
князь пакінуў за юрыздыкцыяй замку (і свайго намесьніка) усіх людзей, 
якія-б пажадалі пайсьці пад яго прысуд. Мала гэтага. Паводле 
вызначанай ухвалы вялікага князя 1499 г. мяшчане павінны быць 
у поўнай паслухмянасьці намесьніку ,ў нашых (гаспадарскіх) справах“ 


як і самых нас“. Для тых, хто ішоў-бы супроць,--быў вызначаны. 


штраф у суме 200 рублёў літоўскіх грошай. 

Такім чынам, майдэборскае права ўсё-ж адарвала мяшчан ад 
замку і нянясло гаспадарскаму двару значную матар'яльную страту. 
Гарадзкі капітал павінен быў выклікаць пашырэньне рамесьніцкае 
продукцыі ў Менску. Аднак да канца ХУІ сталецьця менскія рабочыя 
ня мелі сьціслай організацыі, якімі ў Старым менску зьявіліся цэхі. 

А) Першымі згуртаваліся ў паасобны цэх менскія рамесьнікі па 
мэталёвай працы, якія 2 сьнежня 1591 г. ўнесьлі ў актавыя кнігі мен- 
скага магістрату статут або парадак свайго цэху. Прышоўшы да ра- 
тушы, яны заявілі, што да гэтага часу цэх іхняга рамяства ня быў 
зацьверджаны, дзеля чаго паміж імі вынікалі непаразуменьні і быў вя- 
лікі непарадак. Выйсьцем з гэтага яны лічылі стварэньне супольнага 
брацтва“, па прыкладу Вільні. Для запісу ў кнігі яны прынесьлі копію 
статуту віленскага цэху мэталістых, нават за пячаткай апошняга. Злот- 
нікі толькі зрабілі заяву, што яны, з прычыны малае лічбы майстроў 
гэтага рамяства, далучаюцца да агульнага цэху мэталістых і будуць 
мець брацтва, сходы і адну агульную скрынку, але маюць кіравацца 
статутам Віленскага злотніцкага цэху. 

Разгляд статуту высьвятляе, што ў гэтым цэху аб'ядналіся на- 
ступныя спэцыяльнасьці: злотніцкая, кавальская, катлярская, сьля- 
сарская, пабрайцарская (рабілі цуглі, шпоры, страмёны), пушкарская, 
мечніцкая, нажэўная. Адносна гадзіншчыкаў і меднікаў асобных ар- 
тыкулаў няма. Але, прымаючы пад увагу, што майстры гэтых дзьвюх 
спэцыяльнасьцяй (гадзіншчыкі і меднікі) зьяўляліся 2 сьнежня 1591 году 
перад магістратам трэба лічыць, што і гэтыя спэцыялістыя, бязумоўна, 
існавалі ў Менску ў канцы ХХІ ст., толькі іх была такая нязначная коль- 
касьць, што яны не зафіксаваны офіцыйна, хаця ўвайшлі ў названы 
цэх, які аб'яднаў, такім чынам, дзесяць рамёстваў па мэталі. 


Гэты статут быў зацьверджаны вял. князем Жыгімонтам Ш 20-га 
сьнежня 1592 г. К оздобе і розмноженю" места Менскага было дазво- 
лена злотнікам, кавалём, катляром, сьлесарам, гадзіншчыкам, мечнікам 
і нажэўнікам, якія жылі ў Менску, аб'яднацца ў адзін цэх, адзін 
сход і пад адзін статут. Пад гэты парадак падлягалі ўсе рамесьнікі, 
якой-бы яны ня былі юрыздыкцыі: майдэборскай, замковай, княскай, 
ваяводзкай, старасьцінай і інш., якія толькі жылі ў Менску. Гэтаму 
цэху дазволена мець сваю пячатку, сьцяг, бубен іўсялякае ўзбраеньне 
да абароны месца. Цэхавы дом вызваляўся ад усялякіх стацый, падаткаў. 
Рамесьнікі гэтага цэху падлягалі ў сваіх справах уладзе менскага ма- 
гістрату. 

Праз 43 гады (1635 г., сакавіка 14) прывілей гэты быў пацьвер- 
джаны Уладыславам ІУ, прычым далучаны да гэтага цэху новыя 
рамесьнікі--мэталістыя ліцейшчыкі (конвісары--выліваўшыя пасуду з 
цыны), гравіравальшчыкі (рэзчыкі), шыхтэры, (выраблялі з медзі тон- 
кія ніці, мішуру, шмукляры) шапнікі і гаплічнікі (вырэзвалі гузікі). Цяпер- 
жа гэты цэх атрымаў дазвол, каб два разы ў год--на- вялікдзень" і ,раж- 
ство“, рускія сьвяты, мець ,канон" (свабодны шынк мёдам) па адным тыд- 
ні для сычэньня мёдаў, без усялякага падатку. Затым праз 29 год (у 

1664 г., чэрвеня 18) Ян Казімір зацьвердзіў гэты апошні прывілей, пры- 
чым былі вылучаны з азначанага цэху злотнікі і шапнікі. На гэты раз 
дадаецца яшчэ новы артыкул у статут цэху, якім забаронена, каб 
набытыя ў іншых месцах тавары і вырабы прадаваць без апавяшчэньня 
і згоды сяброў цэху. Два ,каноны" ўстанаўляюцца ўжо двухтыднёвыя, 
па дзесяць камяней (камень--літоўскі пуд) і даецца дазвол пабудаваць 
дзьве крамы, за ведамам магістрату, для продажы сваіх звычайных 
тавараў. 

Б) Другое месца займае цэх краўцоў. Яны склалі свой статут 
10 сьнежня 1591 г., які 20 лістапада 1592 г, зацьверджаны каралём у 
першы раз і затым пацьверджаны 15 красавіка 1636 г. Краўцы атры- 
малі цяпер права прадаваць на адведзеным месцы свае вырабы. 


В) У 1609 г. 23 лютага атрымалі зацьверджаньне свайго цэхавага 
статуту менскія шаўцы. У іх статуце, паміж іншым, заўважваецца, што 
сходкі шаўцоў устанаўляюцца праз кожныя два тыдні для нарады аб 
цэхавых справах і розных выпадках. 


Г) 1616, мая 31, менскія злотнікі атрымалі каралеўскае зацьвер- 
“джаньне свайго парадку, свайго, асобнага ад іншых мэталістых, злот- 
ніцкага цэху. У статуце ўсяго 8 артыкулаў, якімі нормуецца жыцьцё 
гэтага цэху і суадносіны паміж майстрамі, іх таварышамі (падмайстрамі) 
і вучнямі. Маюць значную грамадзкую каштоўнасьць арт. УІ і УІ 
гэтага статуту. Першым (УІ) на старшых цэху ўскладаецца абавязак абвя- 
шчаць усіх майстроў- злотнікаў--аб выпадках крадзежу золата і срэбра. 
Злотнікі ня толькі не павінны былі купляць крадзенага, але павінны 
былі затрымліваць падазроныя рэчы і пры гэтым высьвятляць: адкуль 
яны ўзяты. Калі-б які злотнік тры разы быў злоўлены ў тым, што на- 
быў крадзенае, то траціў сваё месца ў цэху, і ня меў ужо права пра- 
цаваць у гэтым рамястве. Артыкулам УІ рашуча вызначаецца, што 
кожны злотнік мае права трымаць ня больш двух таварышоў і трох 
вучняў, і што яму забаронена перавабліваць да сябе больш здольных 
таварышоў ад іншых злотнікаў. Цэнтральным урадам у 1609 г. быў 
унесены дадатак да гэтага статуту ў наступных параграфах: а) пакутна 
ніхто ня меў права займацца злотніцкім рамяством; б) ніхто з злотні- 
каў ня меў права, таксама як і купцы і яўрэі, прывозіць у Менск на 
продаж залатыя і срэбныя рэчы і прадаваць асабліва пад час Трыбу- 
налу і іншых зьездаў; в) злотнікам дазволена мець сваю цэхавую пя- 
чатку, сьцяг, бубен і ўсякае ўзбраеньне для абароны і аздобы Менску, 
прычым пад гэтым сьцягам злотнікаў дазволена станавіцца ўсім ін- 
шым рамесьнікам, якія ня маюць сваіх сьцягаў; г) дом цэху, дзе зна- 
ходзіцца скрынка з прывілеямі і адбываюцца сходы, вызваляецца ад уся- 
лякіх пастояў. 

Вызначаны прывілей быў пацьверджаны цэнтральным урадам 
99 чэрвеня 1634 г., 7 мая 1664 году і 25 чэрвеня 1672 г. 


-” 


Д) Рымары аб'ядналіся ў цэх 21 мая 1622 г. Статут іх быў заць- 
верджаны 29 чэрвеня 1634 г. У гэты цэх уваходзілі: рымары, седляры, 
пасьнікі, мяхоўнікі, (выробшчыкі футры). Прывілей забараніў купцом з 
іншых гарадоў прывозіць для продажы рымарскія тавары ў Менск 
або займацца рамяством тутака на юрыздыках не майдэборскіх. У 
1666 годзе заўважваецца цікавая падрабязнасьць жыцьця рамесьнікаў 
гэтага цэху. З агульнага ліку іх пад гарадзкой юрыздыкцыяй жыў 
толькі адзін рамесьнік-рымар, а іншыя сядзелі на зямлі замкавай, або 
іншых уладароў. У 1681 г. прыкмячаецца дыфэрэнцыяцыя ў гэтым 
цэху--ад сяздельнікаў адрозьніваюцца гафтары (вышывальнікі, пазумент- 
шчыкі). 

Е) 27 лютага 1635 г. атрыманы прывілей цэхам менскіх цырулікаў 
(цырульнікаў). Цырулікі ня мелі права займацца сваім рамяством і 
вывешваць мядніцы (відаць, спэцыяльная эмблема рамяства) бяз запісу 
ў цэх і бяз рэкомэндацыі доктара. Цэхавыя цырулікі мелі права езьдзіць 
і па мястэчках. Паводле прывілею ўсяго магло быць у Менску сем май- 
строў-цырулікаў. Зварочвае ўвагу артыкул 9-і: ,лазебнікаў, яўрэяў, 
арыанаў і людзей простага стану вясковых ня маюць браць цырулікі 
зні да якой рады так паважнай, як і бягучай ! таксама браць іх дзя- 


цей у навуку. Аднак, адносна вясковых дзяцей гэта застаецца на волі: 


майстра, на падставе прысягі добрасумленных людзей“. Займаліся цы- 
рулікі лячэньнем хворых, гатаваньнем лякарстваў, і таксама галень- 
нем, стрыжкаю і пусканьнем крыві. Цырулікі павінны былі апра- 
нацца ў спэцыяльныя плашчы. 


Ж) Ганчары, муляры і цесьлі (плотнікі) атрымалі пацьверджаньне 
свайго статуту 21 красавіка 1636 г. У гэтым статуце сустракаемся з 
падзелам рамесьнікаў гэтых спэцыяльнасьцяй па вызнаньні (рымскага 
альбо грэцкага), дзеля чаго абавязкі ,старшых" ускладаюцца на шась- 
цёх асоб--палова аднаго і палова другога вызнаньня- на адзін год: 
Чужаземцы- палякі, валохі, немцы і інш.--працавалі ў гэтых. рамёст- 
вах толькі пад умовай запісу ў цэх. Прывозныя гаршкі з Лагойску 
альбо з іншых мястэчак і вёсак дазвалялася прадаваць толькі адзін 
раз у год, на ярмарцы (у 9-ю пятніцу). Заўважваюцца ў гэтым статуце 
дзьве асобнасьці: 1) муляры павінны былі ўмець рысаваць скляпеньне 
і выканаць працу згодна рысунку, 2) ніякі рамесьнік не павінен набі- 
раць больш, як дзьве работы. Калі-ж ён узяў-бы трэцюю і ня здаў- 
бы яе беспрацоўнаму, то падлягаў штрафу. Заняпаўшаму матар'яльна 


і хвораму выдавалася дапамога з брацкае скрынкі. Да моцна захва”, 

рэўшага сябра цэху цэхавыя старшыні ставілі найлепшага таварыша, 
эў 


падмайстра. А 
Цэх ганчароў і муляроў сваю выключную монаполію ў Менску 
захоўвае і пасьля далучэньня да Расіі”). Ра 


3) 1744 г., 22 лістапада зацьверджаны новы цэх у м. Менску-- 
рамёстваў саладоўніцкага, піваварнага, мёдасытніцкага, віньніцкага, 
воскабойніцкага, браварніцкага і вадавознага. Гэтыя рамесьнікі былі 
аб'яднаны ў адзіны цэх ,ла прыкладу іншых мест“. Цэхаваму парадку 
падлягалі ня толькі мяшчане ратушнай юрыздыкцыі, але і тыя, якія 
былі пад юрыздыкамі-замковай, духоўнымі, манастырскімі, панскімі, 
шляхецкімі, а таксама і рамесьнікі, ня меўшыя аселасьці, якія знахо- 
дзіліся ў розных куткох павету і працавалі ў браварох. Склаўшы на- 


, 

ў) Мы сустрэлі, напр., указ Менскага Губ. Праўленьня ад 23 верасьня 1797 г. 
каб ніхто, неналежачы да цэху, не займаўся вырабам і гандлем ганчарных і мулярскіх 
вырабаў. 

28 мая 1808 г. выдадзены Губ. Праўленьнем зноў указ аб забароне продажы ка- 
фляў, гаршкоў і іншых рэчаў ганчарскага рамяства. Пры гэтым было ўстаноўлена 
губэрскай уладай, што ўжо на працягу некалькіх гадоў розныя наезныя гандляры, асабліва 
яўрэі, купляюць па-за межамі Менску гэтыя тавары агулам і затым іх прадаюць у 
Менску, чаму рамесьнікі не толькі падаткаў аплаціць ня маюць з чаго, але і пазбаўлены 
спосабаў жыцьця. Продаж. гэтых тавараў не супыняўся. У сакавіку 1812 г. менскі магі- 
страт разглядаў зноў падобную скаргу і заклікаў да свайго суду дзесяць менскіх ган- 
дляроў з яўрэяў да адказнасьці. Зрабіў толькі адно: пацьвердзіў ў З статуту ганчарска- 
мулярскага цэху, паводле якога старшыні цэхавыя павінны пільнаваць, каб ніхто няцэ- 
хавы не займаўся гандлем ганчарска-мулярскіх вырабаў. 12 красавіка 1812 г. гэты наказ 
быў пацьверджаны менскім магістратам. У 1812 г. менскія ганчары і муляры скардзі- 
ліся, што яны ня здужаюць плаціць падаткаў. Пры гэтым галоўную прычыну свайго 
матар'яльнага заняпаду яны вызначалі ў тым, што ня толькі фурманы, але і перакуп- 
шчыкі, якія не належаць да ганчарнага цэху, прадаюць прывозныя ганчарскія вырабы, а 
«наш цэх свайго тавару ня мае можнасьці прадаць". 

лежны статут і абраўшы старшыню, рамесьнікі павінны былі назіраць: 


«каб ніхто з цэхавых брацьцяў ня меў прыватнага памяшканьня ў бра- 
варох у яўрэяў, але каб жылі аседла пад юрыздыкай менскага ратуша, 
не займаліся гультайствам і п'янствам, пільна трымаліся свайго рамя- 
ства і выраблялі піва, гарэлку, мяды, солады,--добрыя, не фальшава- 
ныя, выбівалі воск без фальшаваньня і ня чынілі людзям ашуканства". 
Пры гэтым у прывілеі зроблена наступная заўвага: , Яўрэі, якія жывуць 
у м. Менску, ня маюць права чым-небудзь перашкаджаць цэхавым, і ў 
сваіх браварох або чужых не вырабляць аніякіх: гарэлкі, піва, мёду, со- 
ладу, ані выбіваць воску самі сваімі асобамі, але маюць ужываць да 
гэтых прац цэхавых асоб, пад страхам конфіскацыі гэтых вырабаў 
працы ў скарб або на ратуш". 

У канцы нарысу па рабочым пытаньні ў Старым Менску трэба 
адзначыць, што да ХУШ сталецьця меставыя цэхавыя організацыі вельмі 
старанна адмяжоўваліся ад яўрэяў. Толькі ўжо ад 1722 г. маецца пры- 
вілей, якім бяспраўнае становішча рамесьнікаў яўрэяў у Менску зьні- 
шчана, як відаць з наступных выразаў прывілею Аўгуста ІІ: 

гДазваляем, каб у Менску яўрэі займаліся рознымі рамёствамі: 
рымарскім, кушнэрскім, парыкмахерскім, цырульніцкім, шклярскім, 
злотніцкім, шмуклярскім, 'ліцейным і іншымі без усялякіх перашкод з 
боку розных цэхаў. Прапануем, каб з іх не спаганялі ніякіх лішніх 
цэхавых складанак і гэтым лістом выймаем і звальняем іх ад гэтага". 
Усе тавары, як зробленыя сваёй працай, таксама і адкуль-небудзь на- 
бытыя, яўрэі ад гэтага часу маюць права прадаваць у крамах, пры 
дамох, альбо носячы па дамох, імі гандляваць, вывешваць мядніцы і 
іншыя рамесныя адзнакі каля ўласных дамоў і на ,табліцах" (відаць 
існавалі шыльды з малюнкамі). 


Ал. Шлюбскі. 


Другі год зьбіраньня фольклёрнага матар'ялу. 


Ужо два гады як інстытут Беларускае Культуры пачаў сыстэма- 
тычнае зьбіраньне фольклёрнага матар'ялу пры дапамозе беларускіх 
краязнаўчых організацый. 

Вынікі першага году зьбіраньня матар'ялу разгледжаны ў нашым 
артыкуле ,Год зьбіраньня фольклёрнага матар'ялу“ (, Наш Край". 1927, 
Мель 1-9); агляд-жа сабранага ў 1926-27 акадэмічным годзе даецца ў 
гэтым артыкуле. Катэдра Этнографіі інстытуту Беларскае Культуры не 
знаходзіць патрэбным на гэты раз разглядаць недахопы ў запісах 
кожнага зьбіральніка, бо прышлося-б мясцамі паўтарацца; Катэдра Эт- 
нографіі ў даным выпадку хоча зьвярнуць увагу на найлепшыя зборы 
фольклёрнага матар'ялу, якія атрыманы ад многіх краязнаўцаў, зразу- 
мела, з роўналежным адзначэньнем усіх асоб, якія прыслалі ў Інсты- 
тут Беларускае Культуры тыя ці іншыя этнографічныя матар'ялы і 


запісы. 
І. 


Аршанская акруга. 


Дзейнасьць Аршанскага Акруговага Краязнаўчага Таварыства, што 
да зьбіраньня фольклёрнага матар'ялу ў параўнаньні з першым годам, 
значна ажывілася. Апрача Горацкага і Ляднянскага раёнаў, адкуль над- 

сылаліся матар'ялы ў мінулым годзе--за разгляданы час маем' значны 
лік матар'ялаў, прысланых з ніжэйпералічаных раёнаў: 

Аршанскі раён--запісы прысланы Л. Шафраноўскай, М. Хвёдара- 
вай і М. Градзюшкай. Усяго ў Аршанскім раёне запісана 144 тэксты 
розных адмен народнай творчасьці. 

Багушэўскі раён--у раёне вяліся запісы выключна вучнямі Багу- 
шэўскай сямігодкі: М. і Г. Аўфяронак, А. і Б. Белашабскія, М. Бель. 
чыкаў, В. Бржазоўская, Я. Бондарава, Ю. Букалёнак, Б. Бялкоўскі, 
А. і Б. Галаўнёвы, М. Габрынец, К. Дзягілеў, П. і М. Машэра, М. Пла- 
тонаў, Пачатоўскі, Е. Стасенька, А. Стук, Султанаў, М. Філіпёнак, 
С. Шарц, С. Шабека, Л. Шлык, Б. Шман, Я. Шастакоў, П. Яленец, 
П. Янгенка, запісалі разам 632 тэксты розных адмен народнае твор- 
часьці. Апрача таго некаторыя запісы былі надасланы П. Кузьняцовай 
і З. Матусэвіч. Усяго ў Багушэўскім раёне запісана 690 тэкстаў. 

Горацкі р.--найлепшыя запісы Горацкага раёну належаць Ц. Ко- 
таву і Д. Маркаву. Апрача гэтага матар'ялы надаслалі А. Садоўнікава 
(апісала хрэзьбінскія звычаі), 1. Іскраў і Б. Федарэнка. Усяго ў Горац: 
кім раёне запісана 108 тэкстаў. 

Дрыбінскі р.- прыслана В. Канцовым 14 запісаў. 

Дубровенскі р.--запісы казак і легенд і замоў прыслалі: Жураў- 
коў, Л. Казлоў, Я. Ратманаў, Я. Родны, Я. Халькоі П. Шабаноў- усяго 
прыслана 40 запісаў. 

Копыскі р--прыслана 22 запісы. 

Коханаўскі р.--М. Харытановіч і А. Савельеў прыслалі 7 запісаў. 

Круглянскі р. Ніжэй пералічанымі вучнямі Круглянскай сяміга- 
довай школы сабрана 1025 запісаў розных адмен народнай творчасьці-- 
А. Асецкай, А. Балабуевым, В. Бакштаевай, М. Балонкіным, В. Вераса- 
евай, В. Гарыновіч М.і Д. Галыга, Б. Грэбштэйн, А. Гурцовай, Р. Гіршынай, 
Дзергачовай, Л. Дземчынай, Н. Елянеўскай, В. Захарэнка, С., Л. і Ф. Крол, 
Х. Клібанавай, А. Кусьпіц, Кандрашавым, Я. Кулікавай, В. Кусьпіц, Я. Крэ- 
мэр, М. Крывіцкай, Г. Каліньнікавай, А. Канцавым, Р. Ліпстэр, Я. Ла- 
піцкім, А. Ляпковіч, С. і І. Лур'е, А. Міхайлавай, Я. Мінчуковым, Ц. Мер- 
кінай, І. Меліхан, Я. Мохавым, М. Плахоцкім, Г. Піетушковым, Х. Пэў- 
знэрам, М. Патапавым, А. Радзьковым. Р. Гачавым, З. Рубінштэйнам, 
Т. Савініч, Р. Хмялеўскім, М. Халадковым, М. Чахоўскім, А. Шафра- 
ноўскім, Ю. Шалюты, В. Шупень, Л. Фрыдлянд, С. Ярковым; М. Явор- 
скай; апрача таго прысланы запісы Буцяновай, І. Гіршынай, Н. Каган- 
цовым, Р. Ліўшыным, З. Савіцкай, П. Садоўнічай, Т, Пушной і М. Ці- 
шуравай. Усяго ў Круглянскім раёне запісана 1235 тэкстаў розных ад- 
мен народнай творчасьці. 

Ляднянскі р. У зьбіраньні фольклёрных матар'ялаў прымалі 
ўдзел наступныя асобы: Марыля Грамыка (запісана 87 тэкстаў), Т.і 
Д. Арцюховы, А. Галадкоўская, Ф. Гусінцаў, А. Глушанкова, Ф. Дміт- 
рукіна, Я. Дзяткоў, С. Івановіч, П. Каралёў, А. Кулакоўскі, В. Казьяна- 
ва, Ю. Лычкоўскі, В. і С. Макаёвы, А. Панулін, Д. Паўлава, П. Пяту:- 
хоў, Д. Ю.і І. Смыкавы, М. Татарская, П. і Н. Тоўсьцікавы, І. Шай- 
коў (сьпісаў амаль што некалькі расійскіх лубочных песеньнікаў. Зусім 
дарэмная нікому непатрэбная трата часу), Т. Шайкоў, В. Шэндлер, 
і. Шаманкоў, А. Ціханаў. Усяго ў Ляднянскім раёне запісана 779 тэкстаў. 
Талачынскі р.---матар'ял запісвалі наступныя асобы: і. Зюзькевіч, 
М. Краўцоў, Г. Лісоўская, Д. Шымкоў, Шэўнева. Усяго ў Талачынскім, 
раёне запісана 99 тэкстаў розных адмен народнае творчасьці. 

Чарэйскі р.--Емельянаў даў больш 100 каштоўных запісаў, апрача 
яго матар'ялы прысланы А. Шылькоўскай. Усяго ў Чарэйскім раёне 
зроблена 109 запісаў. 

Бабруйская акруга. 


Як у мінулым годзе, так і ў гэтым найбольш цікавасьці да збору 
фольклёрнага матар'ялу ў Бабруйскай акрузе выяўляе Асігавіцкі раён. 
Праўда, зьбіральніцкая дзейнасьць Асіпавіцкага Раённага Таварыства 
Краязнаўства ў апошні год разьвівалася хуткім тэмпам з прычыны 
ўзорнага апісаньня гэтага раёну. У зьбіраньні фольклёрнага матар'ялу 
прынялі ўдзел наступныя асобы: В. Хэлмоўскі (даў 190 запісаў), Аль- 
ховік, Андрыевіч, Комар, А. Нілівайка, А. Немцаў, А. Паўловіч, А. Па- 
пок, Пастушонак, П. Тамковіч, Я. Трус і К. Цьвірка; некаторыя запісы 
ня маюць адзначэньня прозьвішча зьбіральнікаў. Наогул на гэты раён 
прыпадае 807 запісаў розных адмен народнае творчасьці. 

Бабруйскі р.--запісы А. Клімовіча; усяго толькі 10 запісаў розных 
адмен народнае творчасьці. 

Буда-Кашалёўскі р.--у раёне зроблена 59 запісаў. 

Гарадзецкі р.--прысланы запісы Я. Цьвярдоўскага (даў 58 цікавых 
запісаў), Я. Надчачаеў (запісаў З казкі), А. Дзямідаў (даў 54 запісы) і 
М. Кунцэвіч. Наогул з раёну прыслана 126 запісаў. 

Жлобінскі р.--прысланы запісі З. Богуша, Іванькова, К. Шатоўс- 
кага, М. Шыфрына. Усяго 77 запісаў. 

Любанскі р.--прыслаў матар'ялы А. Кірык (з народнымі мэлёдыямі) 
і Н. Лутовіч. Усяго 21] запіс. 

Парыцкі р. даў (без азначэньня прозьвішча зьбіральнікаў) 15 запісаў. 

Слуцкі р.--А. Ерашэвіч прыслаў 58 цікавых народных песень. 

Стара-Дароскі р.--прысланы / запісаў. 

Старобінскі р.--прысланы запісы Я. Магілеўца (42 тэксты), А. Ку- 
лакоўскага і Л. Скрабы. Усяго раён даў 78 запісаў. 

Сьвіслацкі р.--даў 15 запісаў. 

Чырвона-Слабодзкі р---М. Мамчыц даў 22 запісы. 


Віцебская акруга. 


Зьбіральніцкая дзейнасьць Віцебскага Акруговага Таварыства 
Краязнаўства ў параўнаньні з першым годам, калі фольклёрны матар“ 
ял прысылаўся толькі з Межынскага і Чашніцкага раёнаў, крыху па- 
сунулася наперад. 

У 1997 г. Мік. Касьпяровіч перадаў у Камісію даволі значны па 
колькасьці матар'ял на 473 аркушох розных памераў, які быў сабраны 
ў Бешанкавіцкім, Сеньненскім і Чашніцкім раёнах настаўнікамі і вучнямі 
вясковых школ. У зборы матар'ялу прынялі ўдзел наступныя настаўнікі: 
Н. Адэльская, А. Сянкевіч, К. Чыжакова і М. Ялутава, і вучні: Агата і 
Андрэй Абляцовы, А. Баброў, А. Барадаўка, М. Бурэц, В. Вайцёнак, 
Д. Вікторчык, Н. Воранава, Я. Воранаў, ц Воўкава, Г. Грудзінская, 
С. Гальбрайх, П. Гарбачэўскі, А. Гарбачэўскі, С. Жаўнеровіч, У. Жы- 
лінская, Н. Залатарэвіч, В. Ігнатовіч, М. Іваноў, А. Карбоўскі, А. Кухта, 
Карнакоў, М., Г. П. і Т. Краска, К. Казёл, М. Корбан, З. Карповіч, 
В. Каршукова, А. Кавалёв, М. Кавалевскі, Н., А. і Г. Кулак, А. Класэ- 
віч, Н. Кажарская, З. і Я. Карпусёнкі, А. Лазарэвіч, З. Лядзінскі, Р. Ма- 
тор, С. Марцыноўская, Л. Муха, З. Макоўская, У і М. Насыр, К. Пя- 
трова, Н. Папко, Х., В. і М. Пясецкія, П. Пятух, М. Паўтарыха, П. Пе- 
чань, У. Рыбачонак, Р. Росьлік, В. Рамашка, А. Радзюк, У. Радкевіч, 
М. Сахвонава, А. Сакалоўскі, М. ПІ. Скабіцкія, Я. Скрыбнеўскі, Р. Трысь- 
ніцкі, А. Хадарэнка, А. Хацкевіч, О. Чарткова, В. Чыжык, А. і Я. Шась- 
ціткі, А. Шчукан, Марыля, Люба і Лянід Шыпуля, Э. Шапіра, Б. Шкіт- 
ка і М. Юдовін. 

З запісаў пералічаных асоб лепшымі зьяўляюцца: а) матар'ялы на- 
стаўніцы Ангяліны Сянкевіч, якая дала 9б тэкстаў народных песень; 
недахопам зьяўляецца адсутнасьць пры песьнях іх клясыфікуючых на- 
зоў; б) матар'ялы настаўніцы Н. Адэльскай, якая дала 72 запісы; тут 
трэба адзначыць, што ў канцы 1927 г. Н. Адэльскай прыслана ў ІБК 
яшчэ восемнаццаць сшыткаў з фольклёрным матар'ялам. 

Апрача адзначанага з Чашніцкага р. атрыманы запісы фольклёр- 
нага матар'ялу ад М. Козел (174 добра запісаных песьні) і 799 запісаў 
ад ніжэйпералічаных вучняў Чашніцкай школы: З. Бараноўскі, Л. Га- 
луза, А. Гандар, Р. Гольман, Л. Гурэвіч, М. Гарбадзель, З. Дыкман, 
і. Даўгапольскі, П. і І. Казакевічы, Р. і Ф. Капусьціны, Б. Кіркін, А. Краў- 
чанка, Г. Кулакоўскі, Л. Мароз, С. Магільніцкая, А. Мікульская, 
Н.і К. Папок, Я. Папкоў, Н. Пазьняк, М. Пляхневіч, П. Семянкоў, 
Цікцын, К. Хацкевіч, М. Чарноў і Я. Шасьцітка. 

Такім чынам у Бешанкавіцкім раёне ў мінулы год быў зроблен 
601 запіс розных адмен народнай творчасьці, а ў Чашніцкім раёне 
было зроблена 1813 запісаў. 

Высачанскі р---запісы прысылаў А. Нікіпараў; у раёне зроблена 
33 запісы. 

Лязьнянскі р.--Арлоў і Зелянкоў прыслалі 35 запісаў. о. 

Межынскі р.---матар'ялы прыслалі: Г.Гарбаценка, Б. Гуркаў, І. Дразь- 
дзецкі, і. Нікамашчанка і П. Мач. Наогул трэба адзначыць, што інтэн- 
сыўнасьць Межынскага раёну ў справе зьбіраньня фольклёрнага матар". 
ялу ў параўнаньні з мінулым годам дужа зьменшылася; на працягу 
1927 году Межынскі раён даў усяго толькі 313 запісаў. 

Сіроцінскі р.--запісы прыслалі М. Дубаў і П. Сьнітка (апошні за-. 
пісаў 100 нумароў розных адмен народ. творч.) усяго Сіроцінскі раён 
даў 106 запісаў. 


Гомельская акруга. 


Справа зьбіраньня фольклёрнага матар'ялу ў Гомельскай акрузе 
абсолютна не наладжана. Матар'ялы прысланы з трох раёнаў трыма 
асобамі. 

Васілевіцкі р.--Я. Дзядкоў прыслаў 30 запісаў. 

Уваравіцкі р--С. Салдаценкаў прыслаў 5 запісаў. 

Чырвона-Будзкі р.--Л. Высоцкі запісаў 34 песьні і даў апісаньне 
некаторых звычаяў. Беларускія народныя песьні запісаны без заховы 
фонэтычных асаблівасьцяй. 


Магілеўская акруга. 


Некаторае ажыўленьне ў зьбіральніцкай дзейнасьці прыкмячаецца 
і ў Магілеўскай акрузе, хаця трэба агаварыцца, што з прычыны лікві- 
дацыі Калінінскае акругі яна павялічана амаль што ў два разы. Фоль- 
клёрныя запісы атрыманы з наступных раёнаў Магілеўскае акругі: 

Быхаўскі р--Найлепшымі запісамі ня толькі Быхаўскага раёну, 
але наогул усёй Магілеўскай акругі зьяўляюцца запісы Аўгена Галад- 
коўскга, якім запісана 248 вясельных, 66 веснавых і купальскіх; 60 жніў- 
ных песень; працу па зьбіраньні народных песень Г аладкоўскі вядзе 
правільна, не раскідваючыся, сыстэматычна, пераходзячы ад аднэй ад- 
мены народнай творчасьці да другой, пры такім мэтодзе запісваньня, 
які вычэрпвае цалкам паасобныя адмёны народнай творчасьці, для ін- 
шых зьбіральнікаў у тэй мясцовасьці працы ўжо ня будзе. Апрача 
А. Галадкоўскага з Быхаўскага р. прыслалі запісы Я. Замаро, П. Кула- 

жын і М. Носараў. Усяго ў гэтым раёне запісаны 401 тэкст розных 
адмен народн. творчасьці. 

Журавіцкі р.--Ф. Ткачоў прыслаў 4 запісы. 

Кармянскі р.--вучні Кармянскай сямігодкі (прозьвішчы не адзна- 
чаны) запісалі каля 150 тэкстаў; запісы не прарэдагаваны кіраўнікамі 
школьнага краязнаўчага гуртка і дзеля гэтага ў некаторых выпадках 
значнасьць іх невялікая; некалькі запісаў прыслана Х. Ткачовым. На- 
огул у Кармянскім раёне запісана 153 тэксты розных адмен народнае 
творчасьці. 

Касьцюковіцкі р.---Найлепшымі гэтага раёну зьяўляюцца запісы 
Т. Мікалаева, ён даў 1) 50 песень з запісанымі да іх мэлёдыямі, 2) да- 
сканалае апісаньне вясельля з вялікай колькасьцю песень, 3) апісаньні 
быту, будоўлі, забабон і некаторых звычаяў вясковага насельніцтва. 
Значную колькасьць песень дала К. Памазава (118 запісаў). Усяго ў 
Касьцюковіцкім раёне запісана 218 тэкстаў народн. песень. 

Клімавіцкі р- прысланы запісы наступных асоб: Т. Аўраменка, 
С. Будагоўскага, К. Ксяндзовай і Паўлавіцкага (апошнія два далі не- 
патрэбныя запісы песень, запазычаных з расійскіх песеньнікаў). Усяго 
ў Клімавіцкім р. запісана 35 народн. песень. 

Магілеўскі р--М. Мацьвяёнкам прыслана 1 песьня. Цікавыя ма- 
тар'ялы прысланы курсантам Магілеўскай Савецкай партыйнай школы 
К. Новікавым; рукапіс мае 75 запісаў розных адмен народн. творчасьці, 
прычым частка матар'ялу адносіцца да Бабруйскае акругі. ; 

Чавускі р.--без азначэньня прозьвішча зьбіральніка з гэтага раёну 
прыслана 43 народн. песьні. 

Чырвонапольскі р--В. Дабравольскі прыслаў 2 песьні. 

Хоцімскі р---Дзейнасьць Хоцімскага р., які ў мінулым годзе даў 
больш 9000 запісаў розных адмен народн. творчасьці, чамусьці панізі- 
лася ў дзесяць раз; на працягу ўсяго 1927 году раён даў усяго толь- 
кі 910 запісаў. Удзел у зьбіраньні прынялі наступныя асобы: Р. Аўдакі- 
менка, Э. Гольдзіна, Н. Гаўрылава, Б. Ганчароў, Х. Латкіна, Г. Міхаль- 
чонкава, Б. Раманенка. М. Радчанка, Е. Эпштэйн, В. Шчэрба. 


Мазырская акруга. 


Дзейнасьць Мазырскага Акруговага Таварыства Краязнаўства ў 
зьбіраньні народнай творчасьці значна пасунулася наперад у параў- 
наньні з папярэднім годам; Мазырская акруга зьяўляецца адзінай ак- 
ругай у сучаснай Беларусі, дзе зьбіраньне вуснай народнай творчасьці 
абхапіла ўсе раёны акругі. Кіраўнік Мазырскага Акруговага Тавары- 
ства Краязнаўства Крукоўскі прыцягнуў да зьбіраньня фольклёрнага 
матар'ялу шмат асоб, пераважна настаўнікаў: Н. Бухарэвіч, Ю. Бы- 
лінскі, А. Буйвал, Л. Валадковіч, М. Ваймблат, А. Вецік, Валатоўскі, 
І. Дзерактарэнка, П. Драпеза, Р. Еружэнаў, А. Жудра, Жукоўскі, З. Кась- 
янчык, А.Караса, П. Кашпей (даў шэраг нотных запісаў), Казак, Л. Кац- 
ман, М. Кузьняцова, Н. Кункевіч, Кавалёў, Т. Кулакоў, М. Лебедзеў, 
П. Ляшчынскі, Маркуль, А. Міхайлоўскі, Перашыўка, Р. Паўлаў, В. Ра- 
маноўская, В. Радзівонаў, Я. Рудакоўскі, Селька, Э. Слабоднік, М. Се- 
рада; М. Чаўнавік, С. Шаўковіч, Шурпач, Б. Шустэрман, М. і С. Шы- 
бут; на тэрыторыі ўсёй акругі яны сабралі 518 запісаў розных адмен 
народнай творчасьці. Зьвяртае на сябе ўвагу ітая надзвычайная аку- 
ратнасьць, з якой собраны матар'ял, прысылаецца ў ІБК; у той час, ка- 
лі некаторыя краязнаўчыя організацыі прысылаюць Інстытуту Беларус- 
кае Культуры запісы на брудных запэцканых, адкульсьці выдраных 
кавалках паперы -- Мазырскае Акруговае Таварыства Краязнаўства 

ўвесь прысланы матар'ял бяз зьмены ў запісах, перапісвае ў асоб- 
ныя вялікія апраўленыя сшыткі, якія зьвязаны паміж сабой агульнай 
нумэрацыяй; да кожнага сшытку даецца а) зьмест з прывядзеньнем 
першага радку песьні, б) падзел матар'ялу на раёны, і толькі пасьля 
гэтай папярэдняй працы па ўпарадкаваньні матар'ялу ён прысылаецца 
ў інстытут Беларускае Культуры. Некаторым выключэньнем зьяўляецца 
92 тэксты песень, запісаных Маркулем, якія ня маюць усіх патрэбных 
этнографічных зьвестак, можа гэта тлумачыцца тым, што запісы на- 
лежаць яшчэ канцу ХІХ і пачатку ХХ ст. 

Апрача матар'ялаў, сабраных вышэйпералічанымі асобамі, пры- 
сланы матар'ял непасрэдна з некаторых раёнаў. 

Жыткавіцкі р.--Г. Брэгман дала апісаньне вясельля і 72 цікавыя 
тэксты народных песень, Т. Люцьвіновіч запісала больш 950 песень 1 
Я. Зьмітрапіц сабраў 28 песень. Усяго ў Жыткавіцкім р. запісана 
165 тэкстаў розных адмен народнай творчасьці. 

Каленкавіцкі р--М. Говар запісаў 50 тэкстаў. Усяго ў гэтым ра- 
ёне запісана 56 тэкстаў розных адмен народ. творчасьці. 

“Каралінскі р.--некаторыя запісы, паміж іншым, прысланы А. Про- 
харавым; усяго ў гэтым раёне запісана 80 тэкстаў. 

Тураўскі р.--запісы прыслалі М. Квіцінскі, Меклін, Радзівонаў, 
Шабельнік і Шаўковіч. Усяго ў раёне запісана 69 тэкстаў, што ў па- 
раўнаньні з мінулым годам зьяўляецца зьмяншэньнем зьбіральніцкай 
дзейнасьці раёну ў 5-6 раз. 

Азарыцкі р.--120 запісаў. 

Капаткевіцкі р--32 запісы. 

Лельчыцкі р.--13 запісаў. 

Нараўлянскі р.--14 запісаў. 

Петрыкаўскі р.--д запісы. 

Слабодзкі р.--100 запісаў. 


Менская акруга. 


Дзейнасьць краязнаўчых організацый Менскай акругі і часткі 
б. Барысаўскай значна ажывілася ў параўнаньні з першым годам. 

Астрашыцка-Гарадзецкі р.--матар'ялы прысланы М. Яфімцам (даў 
50. запісаў песень, у тым ліку шмат цікавых валачобных песень), К. Мэт- 
тай (слухач Менскага Польскага Пэдагогічнага Тэхнікуму даў шэраг 
матар'ялаў беларускага фольклёру) і М. Яфіменка (запісаў 30 тэкстаў 
песень)..Усяго ў гэтым раёне запісаны 101 тэкст розных адмен народ- 
най творчасьці. 

Барысаўскі. р.--запісы вуснай народнай творчасьці ў Барысаў- 
скім р. вёў адзін толькі настаўнік Пётра Самцэвіч, але трэба адзна- 
чыць, вёў з значным посьпехам; ім сабрана 316 тэкстаў розных адмен 
народнай творчасьці. 

Бегомльскі р.--запісы прысланы Т. Кучынскім (45 тэкстаў), А. Суд- 
ніковічам і некаторымі іншым асобамі, якія не адзначылі сваіх прозь- 
вішчаў. Усяго ў раёне запісана 86 тэкстаў. 

Грозаўскі р.--Н. Вішнеўскай у мяст. Пясочным запісана 125 пе- 
сень; запісы цікавы тым, што яны запісаны ад аднэй асобы. Рэпэр- 
туарам песеньніц нашы збіральнікі пакуль што зусім ня цікавіліся, на 
што ім варта зьвярнуць увагу; тут важна ня толькі дакладны перапіс 
усіх твораў, якія ведае песеньніца, але важна нават адно пералічэньне 
таго, што ведае даная асоба (пры пералічэньні рэпэртуару: пішуцца 
толькі першыя два радкі песьні, а ў адносінах казачнікаў даецца толь- 
кі зьмест казак), 

Капыльскі р.--запісы: прысланы Э. Булатам, Л. Баўдзеем, В. Ге- 
цам, З. Змачынскім, В. і С. Малюковічамі і Я. Сікорскім. Усяго ў Ка- 
пыльскім раёне запісана 47 тэкстаў народн. песень. 

Койданаўскі р.--адзіным зьбіральнікам вуснай народнай творчасьці 
ў Койданаўскім р. зьяўляецца Кастусь Вашына, які на працягу 1927 го- 
ду запісаў 693 тэксты розных адмен народнай творчасьці; такой вяліз- 
най лічбы народных твораў, сабраных у адным раёне пакуль што, ап- 
рача К. Вашыны, за два апашнія гады, ня даў ніводзін збіральнік; трэ- 
ба адзначыць, што ўсе запісы Вашыны адзначаюцца фонэтычнай даклад- 
насьцю, прычым на кожным слове ім ставіцца націск, што, апрача Ва- 
шыны, ніхто ня робіць. Аб сур'ёзнай зацікаўленасьці К. Вашыны зьбі- 
раньнем народнай творчасьці сьведчаць некаторыя выняткі з яго лі- 
ста ў інстытут Беларускае Культуры: ,я паставіў сабе мэту,--піша ён, 
ня даць марна загінуць ніводнаму слову народных твораў нашай вёскі”; 
аб умовах запісаў чытаем далей: ,цяпер--вясна. Абсыхае зямля і хутка 
пойдзем на поле. Тады мая зьбіральніцкая праца пойдзе гусіным кро- 
кам, бо ня будзе часу. Нават цяпер адчуваецца недахват часу, бо ка- 
роткія вечары (самы выгадны час дзеля запісаў), а ў дзень, як мне, 
гэтак і казальнікам і казальніцам хватае працы на дварэ і ў хаце. За 
вясеньні і летні час я думаю прыгатаваць чарнавых запісаў, каб у зім- 
ні вольны час перапісаць іх гэтак, як Вам патрэбна“. 

Лагойскі р.--запісы прыслалі К. Берасьневіч і С. Кімкурны. У ра- 
ёне запісана 190 тэкстаў розных адмен народн. твораў. 

Плешчаніцкі р.--запісы прыслалі У. Арыніч (больш 100 запісаў), 
А. Дзяшковіч, К. Пятручок, І. Тарасэвіч і Н. Хацкевіч, прычым тры 
апошніх асобы далі апісаньне быту, вопраткі, ежы і вясельных звычаяў 
сялян Плешчаніцкага р.; Крайскі краязаўчы гурток запісаў 174 загадкі. 
А ўсяго ў раёне запісана 335 тэкстаў розных відаў народ. творчасьці. 

Пухавіцкі р.--А. Бонч-Асмалоўская прыслала апісаньне Купаль- 
скіх сьвяткаваньняў, а А. Захарэвіч (слухач Менскага Польскага Пэда- 
гогічнага Тэхнікуму) даў шэраг запісаў беларускіх песень. Усяго ў 
раёне запісана 26 тэкстаў народн. песень. 

Самахвалавіцкі р.--запісы прыслалі У. Гарачка, М. Клімовіч 1 
У. Шаўлюкевіч. Усяго ў раёне запісана 38 тэкстаў песень. 

Смалявіцкі р.--запісы прыслалі А. Бабіцкі, С. Лапуцька, Л. Са- 
мовіч, А. Скуратовіч, Я. Пятроўскі (запісаў 79 песень), В. Юшкевіч. 
Усяго ў раёне запісана 123 тэксты розных адмен народ. творчасьці. 

Сьлілавіцкі р. -некалькі запісаў прыслана У. Яўхімавым. 

Узьдзенскі р---у гэтым раёне запісана 23 беларускіх песьні слухач- 
кай Менскага Польскага Пэдагогічнага Тэхнікуму Л. Берасьневіч. 

Чэрвенскі р---запісы прыслалі Г. Вінаградаў (запісаў 142 тэксты), 
С. Ганчарык (117 прыпевак), П. Канапелька, С. Ждановіч і П. Невя- 
роўскі (апошнія два, слухачы Менскага Польскага Пэдагогічнага ТГэх- 
нікуму, далі шэраг цікавых фольклёрных запісаў), Ц. Шпакоў і П. Шары 
(запісаў 170 песень). Усяго ў Чэрвенскім раёне запісана 542 тэксты 
розных адмен народ. творчасьці. 

Шацкі р.--запісы прыслалі А. Нямковіч, У. Сяліцкі, і І. Шпак. 
Усяго ў раёне запісана 49 тэкстаў народ. твораў. 


Полацкая акруга. 


Нарэшце некаторае ажыўленьне наглядаецца і ў Полацкай акрузе. 
Найлепшыя запісы гэтай акругі належаць Расонскаму раёну, у якім 
настаўніца Каем Блюма запісала 362 песьні. Далей матар'ял атрыманы 
з ніжэйпералічаных раёнаў: 

Асьвейскі р.--Я. Гнядоўскі запісаў 4 песьні. 

Валынецкі р.--запісы прыслалі М. Хадкевіч (каля 100 запісаў) і 
іншыя асобы, якія не адзначылі свайго прозьвішча. Усяго ў раёне 
запісаны 131 тэкст розных адмен народ. творчасьці. 


Вульскі р.---вучнямі Вобальскай школы сялянскай моладзі П. Афа- 
насьсевым, Я. Гарбуновым, А. Герцык, А. Канапелькай, А. Несьцярэн- 
кам, М. Панковым, Я. Піскуновым, Садкоўскай, А. Хвядура, Е. Храм- 
цовым сабрана 387 тэкстаў розных адмен народ. творчасьці; апрача пе- 
ралічаных асоб матар'ялы прыслалі І. Грачухін, Е. Журко і некаторыя 
іншыя асобы, якія не адзначылі свайго прозьвішча. Усяго ў раёне са- 
брана 535 тэкстаў розных адмен народ. творчасьці. 

Вушацкі р.--запісы прыслалі В. Быкаў (запісаў 100 загадак), 
А. Дзешус, В. Капцелаў, Я. Палонскі, Н. Пяпёлка, В. Сьпіцэвіч, М. Хідэ- 
кіль. Усяго ў раёне запісана 179 тэкстаў розных адмен народ. твор- 
часьці. 


Апрача вышэйазначанага фольклёрнага матар'ялу шэраг асоб 
прыслаў запісы, зьвязаныя тэрыторыяльна з беларускімі этнографіч- 
нымі абшарамі, якія знаходзяцца за межамі БССР, так 1) А. Баркоўскі 
прыслаў шэраг запісаў народнай творчасьці з Краслаўкі (Латгалія ў 
сучаснай Латвіі); 2) Х. Буры прыслаў шэраг вясельных песень, якія 
запісаны ў мястэчку Пагар былое Чарнігаўскае губэрні; 9) 7. Ліцьвіновіч 
запісаў шэраг беларускіх загадак ад уцекачоў былое Горадзенскае 
губэрні; 4) А. Палладзьдзеў, жывучы ў Гомлі, запісаў ад уцекачоў 
б. Пінскага павету 176 песень; 5) /. Шпак запісаў шэраг песень ад 
уцекачоў б. Наваградзкага павету. 


І. 


На грунце ўсяго разгледжанага з даволі значнага ліку мясцовых 
зьбіральнікаў этнографічнага матар'ялу можна выдзеліць невялічкую 
групу з шасьці асоб, якая вызначаецца з агульнай масы зьбіральнікаў 
з аднаго боку лікам надасланага матар'ялу, а з другога боку--яго 
якасьцю, которая часамі адказвае амаль што ўсім навукова-этногра- 
фічным запатрабаваньням, якія вымагаюцца ў стасунку да запісаў тэк- 
стаў вуснай народнай творчасьці. Прозьвішчы гэтых асоб наступныя: 

І. К. Вашына, які ў Койданаўскім раёне запісаў 693 тэксты роз- 
ных адмен народ. творчасьці. 

2. А. Галадкоўскі, які ў Быхаўскім раёне запісаў 974 тэксты. 

З. Каем Блюма, якая ў Расонскім раёне запісала 362 тэксты. 

4. Крукоўскі--старшыня Мазырскага Акруговага Таварыства Края- 
знаўства, які ўцягнуўшы ў зьбіраньне этнографічнага матар'ялу ўсе 
раёны сваёй акругі, наладзіў справу запісваньня тэкстаў народнае 
творчасьці лепш усіх іншых акруг БССР. 

5. Т. Мікалаеў, які ў Касьцюковіцкім раёне запісаў каля 70 пе- 
сень з нотамі і даў апісаньні народнага вясельля, быту, будоўлі, заба- 
бонаў і некаторых звычаяў. 

б. Лётра Самцэвіч, які ў Барысаўскім раёне запісаў 316 тэкстаў. 


Ш. 


Робячы падагульненьне пройдзенага мясцовымі краязнаўцамі на 
працягу 1926-27 акад. году зьбіральніцкага шляху, бачым значнае па- 
вялічэньне агульнай зацікаўленасьці зьбіраньнем помнікаў вуснай народ- 





най творчасьці ў параўнаньні з папярэднім годам, што відаць з на- 
ступных параўнальных лічбаў: 

Апрача пералічаных тэкстаў прыслана 487 прыкмет, запісана 98 пе- 
сень з мэлёдыямі, дадзены 2 апісаньні калядных звычаяў, 1--веснавых 
зв., 2- купальскіх зв., 1--хрэсьбінскіх зв., 5- вясельных зв., 1- -хаўтырных 
зв. і шэраг матар'ялу аб народных леках, гульнях і наогул быце. 

Паводле ліку сабранага матар'ялу першае месца займае Аршан- 
скае Акруг. Таварыства і апошняе- Гомельскае; наогул трэба адзна- 
чыць, што ўсе акругі, за выключэньнем Мазырскай, маюць шэраг раё- 
наў, у якіх на працягу двух год зьбіраньня фольклёрнага матар'ялу 
не запісана ніводнай песьні, на што акруговым і раённым таварыст- 
вам краязнаўства, бясспрэчна, трэба зьвярнуць увагу. Сабраны матар'ял 
паміж акругамі разьмяркоўваецца наступным чынам: 

Аршанская акруга 3247 запісаў. 
Віцебская С 2901 М 


Менская б 2196 й 
Бабруйская 1387 а 
Мазырская , 1235 я 
Полацкая ы 1211 т 
Магілеўская ., 1092 г; 
Гомельская з 69 1 


прычым 121 тэкст ня мае адзначэньня месц запісаў. 

Датычна мэтодолёгічнага боку прыходзіцца адзначыць, што заў- 
вагі, зробленыя ў мінулым годзе, у большасьці выпадкаў яя выкары- 
станы, як у выбары матар'ялу для запісваньня, так і ў самых мэтодах 
запісваньня. Адзначу адну найбольш непажаданую зьяву; у зьбіраньні 
фольклёрнага матар'ялу прымаюць даволі значны ўдзел вучні, якія 
дужа часта з прычыны сваёй непадрыхтаванасьці робяць або вельмі 
кепскія, або зусім непатрэбныя запісы; так, напр., з некалькіх школ 
прысланы цэлыя сшыткі расійскіх песень, запазычаных з лубачных 
песеньнікаў; падобныя запісы--дарэмная трата часу; прычым кіраў- 
нікі школьных краязнаўчых гурткоў, не азнаёміўшыся з тым, што запі- 
сана вучнямі, увесь гэты матар'ял шлюць у Інстытут Беларускае Куль- 
туры; аб запісах малапісьменных вучняў, якія навучыліся толькі выво- 
дзіць літары--не гавару, бо зразумела, што яны ня маюць абсолютна 
ніякай вартасьці. Кіраўніком школьных краязнаўчых гурткоў, атры- 
маны ад вучняў матар'ял, трэба разглядаць і на гэтых вучнёўскіх запі- 
сах паказваць іх памылкі і даваць належныя тлумачэньні, каб з часам 
выхаваць у іх сур'ёзную зацікаўленасьць як да краязнаўства наогул, так- 
сама і да падгатоўкі граматнага запісваньня этнографічных матар'ялаў. 





МАТАР'ЯЛЫ З МЕСЦ. 


Мікіцінскі, Р. Пяцэвіч і П. Ажэўскі. 











Падарож па Случчыне ?). 


(Матар'ялы краязнаўчай экскурсіі Слуцкага Краязнаўчага Гаварыст- 
ва, якая адбылася ў 1927 годзе на працягу часу з 6--21] ліпня). 


Возера Князь і ваколіцы. 


На паўднёвай мяжы Старобінскага Раёну Бабруйскае акругі і паў- 
ночнай. мяжы Мазырскай акругі, сярод вялікіх Палескіх балот, распало- 
жана вялізнае возера, якое мае назву ,Князь-Жыд'. У старадаўныя 
гады яно бязумоўна займала значна большы прастор. Эгодна гіпотэзы 
Эгіхвальда, Князь-возера нібы зьяўляецца рэшткаю Герадотава мора. 
Калі паглядзець на сучасную топографію мясцовасьці, то можна заў- 
важыць, што пашырэньне яго было магчымым больш усяго на поў- 
дзень, паўночны захад і захад аж да ракі Случы, з якой яно мусіць 
злучалася. Грэцкі гісторык Гэрадот успамінае, што народ будзіны, 
-або вудзіны жывуць над вялікім возерам (морам), у якое ўліваюцца 
4 вялікіх ракі: Оар, Сюргіз, Лік і Танаж. Лічуць, што першая з іх 
Оар- Гарынь, Сюргіз--Стыр, Лік--Случ. 

Гадоў 50 таму назад сяляне вёскі Рог, капаючы карчы на лучыну 
ў моцна забалочаным лесе, які завецца Камароў Мох“, знайшлі вялікіх 
памераў судзіну старажытных часоў. Гэтая судзіна была гружана 
сольлю, прычым адзін з сялян нават умудрыўся набраць гэтае солі. 
Верхнюю частку борта гэтае судзіны сяляне пашчапалі. Праз нейкі час 
яны мелі намер зноў адшукаць яе, але, дзякуючы дажджліваму часу 
году, не змаглі дабрацца да яе. У сучасны момант выявіць месца зна- 
ходжаньня значна цяжэй, бо ўсё пазарасло вялікім мохам вышыні да 
І арш. Гадоў 15-18 таму назад, калі абшарнік Манжалей праводзіў 
канаву праз вурочышча Булялёва, былі знойдзены З лодкі звычай- 
най велічыні, у невялікай адлегласьці адна ад аднэй. Калі іх адкапалі 
і далі высахнуць, то ад датыканьня да іх рукой яны рассыпаліся ў 
парахно. 

Дзяды кажуць, што ад самага возера і амаль што аж да Дама- 
новічаў, праз Камар-Мох і Булялёва праходзіла шырокая рэчка ці 
вузкае возера. У сучасны момант уся гэтая мясцовасьць так пазара- 
стала, што нават сям-там косяць. Камар-Мох знаходзіцца недалёка 

ад вёскі Рог у паўднёвым напрамку і ня больш як 3-4 вярсты ад во- 
зера ў паўночна-заходнім кірунку. Гэтыя знахадкі лепш за ўсё  па- 
цьвярджаюць наяўнасьць судаходзтва ў значнай адлегласьці ад сучас- 
ных межаў возера. Застанаўліваючыся на самай назьве возера .Князь- 
Жыд“, трэба адзначыць, што гэтая назва мае за сабой даўнасьць ня 
болей як гадоў 400. У старажытных докумэнтах, якія адносяцца да 
гісторыі Слуцкага Княства ХУІ-ХХІІ стагодзьзяў, амаль што не сустрака- 
ецца гэтая назва. Апошняя ўзьнікла мусіць у палове ХХІ ст., а калі і 
раней, то ў офіцыяльных паперах ня ўжывалася. Усюды сустракаецца 
назва .Жыцкае возера“, што, бязумоўна, гаворыць за яго старажыт- 

Возера Князь Жыд. Збоку Пухавіч. 


насьць. Гэтая назва, мусіць, стварылася ад слова «жыць жыцьцё", а 
апошняя назва ,Князь Жыд" шчыльна зьвязана з народнымі падань- 
нямі, якія дагэтуль жывуць сярод акаляючага насельніцтва. Гэтае 
паданьне мае некалькі варыянтау, з якіх адно гаворыць аб тым, што 
нейкі князь ажаніўся з яўрэйкаю, і вось разгневаныя гэтым яго ро- 
дзічы пабудавалі на возеры для маладажонаў замак, у якім іх і зьмясь- 
цілі. У час вясновай паводкі замак затапіла вадой, дзе яны і загінулі. 
Адгэтуль З Тых часоў і пачало возера называцца, Князь ЖЫД". 

Другі варыянт, які перадаў Пухавіцкі поп Ялісей Пануры, зво- 
дзіцца к таму, што князь меў каханку-яўрэйку, вельмі прыгожую. 
Каб зрабіць ёй прыемнасьць, ён збудаваў у паўночнай частцы возера 
на высьпе замак, але вясеньні ледаход яго зьнёс, і яна там загінула, 
адсюль і назва ,Жыд”. 

А вось яшчэ адно паданьне, якое мы чулі ад Пухавіцкага яўрэя 
Озэра Мэйлаха, які гаварыў, што гэтае возера атрымала назву ,жы- 
доўскага“ даўно, дзеля таго, што ў ім вадзілася толькі кашэрная рыба. 
З працягам часу назва ,Жыдоўскае" скарацілася ў назву , Жыд". Ма. 


ы” 


колькі гэта праўда, цяжка сказаць таму, што рыба ў возеры водзіцца 

ня толькі кашэрная, але і трафная (мянтузы, уюны). Няма ніякіх пад- 
стаў сказаць, што раней іх ня было тут. 

Як-бы ў пацьвярджэньні першых варыянтаў і дагэтуль у паў- 
ночнай частцы возера недалёка ад Дзякавіч знаходзіцца няглыбокае 
месца, якое носіць назву ,Замак“. На гэтым месцы і дагэтуль зна- 
ходзяцца рэшткі паляў а таксама і цэглы старажытнае формы Гэтае 
месца невялікае, зарасло яно чаротам, але знайсьці яго могуць толькі 
вопытныя рыбакі. Возера Князь з ХІЎ ст. увашло ў межы Слуцкага 


Возера Князь і яго ваколіцы. 

княства і першымі яго князямі Ольгердава племя--Алелькавічамі было 
замацавана за Слуцкім Трайчанскім праваслаўным манастыром. Слуц- 
кі Князь Юры Юр'евіч у 1566 г. пацьвердзіў правы, даныя яго 
продкамі. 

Запраўдную велічыню возера цяжка выявіць. Паводле апошніх 
досьледаў проф. Туткоўскага, плошча яго мае 42 кв. вяр., прычым 
у даўжыню 13,5 в, а ў шырыню-5,2 вярсты. Ня гледзячы на вялі- 
кую плошчу, возера не вызначаецца сваёй глыбінёй. Найглыбейшыя 
месцы дасягаюць да 8-х сажняў і завуцца сярод рыбакоў вірамі“. 
Адносна віроў прыходзіцца наглядаць цікавае зьявішча. Вір прахо- 
дзіць праз усё возера з паўночнага ўсходу на паўднёвы захад нязнач- 
най, па шырыні параўнальна з возерам, істужкай. Чалавек нават мала 
сьвядомы, едучы праз вір, можа заўважыць нейкую зьмену на паверх- 
ні--нязвычайную рухлівасьць вады. Нават калі на ўсім возеры на 

глядаецца цішыня, на віры неспакой. Князьвазёрскі настаўнік М. Казь- 
лякевіч казаў, што вір зьяўляецца нібы карытам нейкай быўшай ракі, 
і што гэтае карыта прабіваецца праз нейкі прастор у Камаро- 
вым Імху. 

Дно возера па сваім грунце ня ўсюды аднолькава. У паўночнай 
частцы тарфяное, памясцоваму кал“, у паўднёвай- пяшчанае. Вада 
жаўтаватага колеру і някепская на смак. Возера вельмі рыбнае. У ім 
водзіцца шмат шчупакоў, карасёў, акунёў, ліноў, ляшчоў, язёў, плотак, 
яршоў, уюноў, малькоў і мянтузоў. Ракі сустракаюцца ў вялікім ліку ў 
паўднёвых берагох. Рыбакі казалі, што шчупакі пападаюцца да пуда 
вагою. Бывалі выпадкі, што карасі пападаліся да 8 ф., ляшчы да 12 ф. 

Замярзае возера ў канцы кастрычніка або ў пачатку лістапада. 
Ускрываецца ў канцы сакавіка. Паўднёвы, паўднёва-заходні і паўднёва- 
ўсходні берагі прадстаўляюць вялікія балоты, мясцовасьць тут адно- 
сіцца да безвалуннай вобласьці. На поўначы паласа балот значна 
вужэй, на якой сустракаюцца валунныя адкладзіны, хаця берагі і ня- 
высокія. 

У возера ўпадае на ўсходнім яго кутку адна невялічкая рэчка 
Дзямянка, але значная па сваёй глыбіні. Вялізарныя балоты і лясы, 
якія абкружаюць возера з усіх бакоў, даюць прытулак зьвяром і птуш- 
кам. Ваўкі водзяцца ў вялікім ліку. Сустракаюцца невялікіх разьмераў 
мядзьведзі ў Кузьміцкіх лясох. У гэтым-жа раёне зьявіліся рысі. Дзі- 
кіх коз шмат. Ласі сустракаюцца даволі рэдка сярод балот, паросшых 
лазой. Да вайны яны былі звычайным зьявішчам. Затым ідуць куніцы, 
лісы, зайцы, белкі, гарнастайкі, тхары. Дзікі сустракаюцца ў Кузьміц- 
кіх лясох. Сярод птаства трэба назваць: цаплі, жураўлі (па большасьці 
ў Булялёўскіх лясох), затым буслы, і, як рэдкае зьявішча- чорныя бу- 
слы- у самых глухіх лясных закутках. Дзікія гусі трапляюцца каля 
Кузьмічоў. Далей дзікія качкі, крукі, чайкі, (кнігі) курачкі, каршуны, 
дзікія галубы, глушцы, цецярукі, курапаткі, перапёлкі і шмат дробных 
птушак пад агульнаю назваю ,верабейкі“. Возера з берагоў парасло ча- 
ротам, ад чаго шмат траціць яго агульны выгляд. Яго нельга добра 
разглядзець. Як у самым возеры, так і вакол яго сустракаюцца чара- 
пахі, але набыць іх не ўдалося, дзякуючы кароткаму там прабываньню. 

Абсьледваўшы больш-менш Князь-возера і яго ваколіцы, мы 16 
ліпня раніцаю адправіліся ў вёску Дзякавічы, Дарога ішла спачатку 
мяшаным лесам, а потым сасновым. Сярод лесу ўсюды сустракаюцца 
хутары. На адным з хутароў мы ўбачылі, як бабы зажыналі жыта, 
чаго каля Слуцку яшчэ не рабілі. Вярстах у 5 ад вёскі Князь-Вазёр- 
скай, у тым месцы, дзе разыходзяцца дарогі: адна направа ў Дзяка- 
вічы, а другая ўлева на Пагібельку, стаіць стары цікавы дуб, які ў 
рост чалавека разыходзіцца на дзьве часткі, а потым прыблізна цераз 
аршын зноў зрастаецца у адно дрэва, зрабіўшы у сабе як-бы вакно. 
Недалёка ад дуба ў самым куце сярод дарог знаходзяцца 5 курганоў. 
Большы з іх мае 55- 60 шагоў у акружнасьці і 21/2 ар. вышыні. Ад 
курганоў прыблізна ў вярсьце знаходзяцца пры самай дарозе з левага 
яе боку ў 1/г вярсьце ад засьценка Пагібелькі 2 кругавідныя валы з 
выхадамі на дарогу. Знаходзяцца яны ў адлегласьці адзін ад другога 
ў 15-20 кроках. Разьмер большага з іх па грэбні валу мае 100--110 
крокаў, меншага--75. У большым валу сьцены дасягаюць 4 арш. вы- 
шыні. У меншым: 2-3 арш. Абодвы парасьлі бярозамі, соснамі і ду- 
бамі ўзросту да сотні гадоў. Адны кажуць, што гэта ёсьць астаткі 
старых ,акопаў“, а іншыя называюць іх ,;печышчамі“, дзе палілі ву- 
галь і дабывалі смалу. Пры большым з іх прыкметны д невялікіх кур- 
ганы; проці курганоў па другі бок дарогі зразу пачынаецца мох. 

Магчыма, што гэта былі астаткі даўнейшых ,гарадкоў", якім потым 
карысталіся дзеля выжыганьня вугалю. 

Ад курганоў мы павярнулі да Дзякавічаў. Ехалі лесам, дзе зрэдка ба- 
чылі кусты .азалеі понтыйскай"“, якая памясцоваму завецца божае 
дрэўка“. Расьліна кустаабразная, у вышыню каля мэтру. У гэты час 
яна адцьвіла і былі відны зялёныя стручкі. Па дарозе на палянках 
усюды сустракалі . кабет, якія палолі проса. Вёска Дзякавічы надта 
старажытная. У ёй ёсьць шмат тыповых палескіх будынкаў, але ў 
апошнія часы пабудованы і новыя не ў палескім стылі. У вёсцы 
многа азяродаў і буслоў. Амаль кожны гаспадар мае некалькі пар 
азяродаў з бусламі, якія сядзяць у гнёздах на нявысокіх палескіх бу- 
дынках, адкуль можна рукой дастаць яйцы з гнязда. Буслы так зрад- 
ніліся, што зусім не баяцца людзей. У сяле ёсьць старасьвецкія мо- 
гілкі, ад якіх амаль няма ніякага знаку, апрача вялізарных тоўстых 
дубоў і 2-3 старэнькіх крыжыкаў. У вёсцы ёсьць пошта, сельсавет, 
школа і фэльчарскі пункт. Усе яны зьмяшчаюцца на быўшым валас- 
ным двары. Коопэратыў знаходзіцца сярод вёскі. 


Лесапільны завод. 


З Дзякавіч пайшлі ў Пасталы, каб пабачыць лесапільны завод, 
адзін з лепшых па абсталяваньні ў БССР. Дарога ішла па тракце 
на Пагост. За Дзякавічамі пачынаюцца прыгожыя лясы, дзе сустра- 
каецца шмат дубоў і грабаў. Ёсьць нават цэлыя дубовыя гаі. У гэтых 
лясох, як і наогул вакол Князь-возера, сустракаецца вельмі многа сіва- 
варонак. Каб папасьці ў Пасталы, прышлося зьвярнуть з тракту 
ўправа і ісьці па вузкай лясной дарожцы каля 2 вёрст. А 8-ай гадзіне 
ў вечары дабраліся да Пасталоў і спыніліся ў школе. 

Лесапільны завод у Пасталох, пад назваю ,Труд', зьяўляецца 
праўдзівым культурным гарадком сярод глухога лесу. Пры заводзе 
ёсьць 92 пасёлкі: адзін для рабочых, другі для адміністрацыі і куль- 
турных устаноў (кіно, пошта, летні сад, сталоўка, коопэратыў, клюб і 
інш.). Завод пабудованы ў 1912 г. немцамі Нейбургамі. Ёсьць 5 станкоў 
простастаўных і адзін паземны- самы модны і магутны. Рэжуць на 
ім самыя тоўстыя дубы (на тонкую фанеру) прытым так гладка, што 
і габляваць ня трэба. Простастаўныя станкі рэжуць дошкі рознай таў- 
шчыні. Апрача гэтага ёсьць бачарнае аддзяленьне з цыліндрычнымі 
машынамі для апрацоўкі клёпак. Акрамя цыліндрычных піл ёсьць у 
бачарным аддзяленьні яшчэ тры станкі: на адным з іх прыдаецца 
форма клёпкам, на другім заразаюць уторы і на трэцім--доньві. За 
бачарным аддзяленьнем ідзе паркетнае аддзяленьне, дзе прыгатаў- 
ляюць матар'ял для паркету. Продукцыя заводу: дошкі, брусы, ма- 
тар'ял для ўпакоўкі яблык, махоркі, памідор і г. д., а таксама бан- 
дарная і паркетная. Пры заводзе ёсьць млын, які працуе электрыч- 
най энэргіяй. Катлы і машыны заводу знаходзяцца ў каменным адна- 
павярховым будынку, а самыя станкі з аддзяленьнямі ў дзеравяным, 
прычым гэты будынак ня мае ніводнае бэлькі і ключа;--усе побудо- 
ваны з тонкіх досак, якія пераплятаюцца паміж сабою ў складаную 
сетку па нямецкім узоры. Надахопам заводу зьяўляецца тое, што па- 
дача ў станкі ў ім адбываецца ручная, а не мэханічная. У заводзе ёсьць 
некалькі цыркулярак для абрэзваньня дошчак, прычым цыркуляркі 
знаходзяцца на панадворку, бо ў заводзе цесна. Завод мае 2 рухавікі. 
Адзін з іх запасны, а на другім працуюць. Рухавікі магутныя. Паводле 
слоў дырэктара, сілы хапае ня толькі на цяперашнія машыны, але 
можа ён абслужыць і яшчэ некалькі станкоў. Рухавікі нямецкія, Гоф- 
манаўскай фірмы. Рабочых на заводзе штатных 120 чалавек, але на 

сэзонныя работы прызываюцца людзі з акаляючых вёсак іншы раз да 
1000 чалавек (вырубка і вываз матар'ялаў). Норма выпрацоўкі на за- 
водзе 125“/о даваеннага часу. Рабочыя працуюць па норме. На рабо- 
чага ў сярэднім патрабуецца 47 куб. футаў дрэва. Сярэдняя аплата 
за норму- 55 руб., але рабочыя выганяюць да 80--90 руб. ,На заводзе 
ажно рэмні трашчаць“, па выразу рабочага, з якім мы вялі гутарку. 
Ад заводу ідзе жалезная дарога (ветка) на разьезд Старушку (між 
Жыткавічамі і Мазыром). Па ёй ходзяць толькі таварныя. вагоны. Для 
пасажырскіх зносін ёсьць ваганетка з конскай цягай. На ёй дастаўля- 
юць пошту, езьдзяць рабочыя. Для пасажырскага руху заводаўпраў- 
леньне набыла матор, але ён аказаўся слабым. Завод працуе па- 
водле плянаў Лесбелу, пад кіраўніцтвам якога ён і знаходзіцца. Завод 
у поўнай іспраўнасьці. Рабочыя заводу ганарацца тым, што ў час, раз- 
рухі яны зьбераглі завод у цэласьці. 


Асьвятленьне ўсюды электрычнае. У пасёлку ёсьць двухкам- 
плектная школа. Дроў такая маса, што рабочыя ня хочуць браць з за- 
воду адбросаў, прыгодных для апалу, іх прыходзіцца паліць або гаціць 
імі грэблі і балота. Заводзкае жыцьцё выклікае ўтварэньне розных 
організацый і ёсьць моцная парт'ячэйка, комсамольская і піонэрская 
організацыі. Сярод партыйцаў праводзіцца ваенізацыя; мы самі зьяў- 
ляліся сьведкамі як вярталіся з ваеннага абучэньня рабочыя, расьпя- 
ваючы песьні, а дзятва тут-жа бегла за імі, страляючы з пугачоў. 


Хутары і пасёлкі. 


18 ліпня ў дзьве гадзіны дня, закусіўшы ў рабочай сталоўцы, 

мы накіраваліся далей у дарогу ў напрамку на Буды. Прыблізна ў 
1-11/72 вярсты ад заводу за лесам знаходзіцца новы пасёлак- Чырвоны 
Кастрычнік. Пасёлак ужо адбудаваны. Выгляд мае прыемны. З гэтага 
пасёлку відаць ужо і самыя Буды, былы маёнтак Дзякавічы- генэ- 
рала Манжалея, зяця вядомага Вітгінштэйна. Гэта быў спачатку саў- 
хоз, які дрэнна вёў гаспадарку, чаму цяпер і расформаваны. Сад ма- 
ёнтку, прыблізна ў 5 дзесяцін, зданы ў арэнду прыватнай асобе за 311 руб. 
у год. Сад абсаджаны з бакоў белай акацыяй, У ім сустракаюцца 
] італьлянскія арэхі, морва, лісьцьвеньніца і інш. дрэвы. Ёсьць шмат. 
ягадных кустоў, асабліва смародзіны. Арандатары ня маюць садоўніка 
і не клапоцяцца аб упарадкаваньні саду. На шляху з Дамановіч у 
Кузьмічы ёсьць пры Будах невялікі коопэратыў, які бойка гандлюе. 


З Будаў увесь час ідзе мяшаны лес. Пападаюцца вельмі часта 
прыгожыя мясьціны. На Кузьміцкіх хутарох мы зьвярнулі ўлева ў на- 
прамку на Сосны па так званай .,новай дарозе“. Дарога спачатку 
ідзе вярсты тры праз палі і разоры, а з хутара Зальніча пашла цераз 
лес і тарфяныя балоты. Тут канечны пункт пабудовы новай дарогі ў 
гэтым годзе. Гаспадар гэтага хутара Хвёдар Гаўрыленя вельмі незда- 
волены, што каля яго пакапалі зямлю і што хата яго застаецца пры 
самым шляху. Ад хутара Зальніча дарога спачатку праложана праз 
забалочаны лес аж да пасёлка і ўрочышча Сосны. 


Не даходзячы Соснаў у лесе ў новавырытых канавах абапал 
дарогі часта сустракаецца чысты белы кварцавы пясок і прыкметны 
сьляды балотнай руды і охры. Урочышча Сосны знаходзіцца на высьпе 
сярод балот. Тут знаходзіцца праўленьне мэліорацыйных будаўнічых 
работ. Ёсьць кантора, дзе жыве галоўны інжынэр Гняўкоў: Пры кан- 
торы збудаваны баракі для рабочых, сталовая пад паветкай, лазьня, 

якая працуе 4 разы ў тыдзень, лазарэт на 6 ложкаў і фэльчарскі пункт, 








дзе працуюць 2 фэльчары. Апрача гэтага ёсьць продуктовая база, дзе 
рабочыя могуць дастаць усё неабходнае. і 

Для адміністрацыі збудавалі асобны дом. Інжыпэр Гняўкоў пры- 
няў нас надзвычайна прыхільна. Ён загадаў адвесьці нам пад начлёг 
лазарэт, адпусьціць продуктаў і запрасіў нас у лазьню. У нашу быт- 
насьць мэліорацыйныя работы былі спынены за несваечасовай дастаў- 
кай зямлячарпальных машын, якія стаялі на Урэччы, і з прычыны па- 
чатку касьбы. На земляных мэліорацыйных работах працуе, апрача 
мясцовага насельніцтва, шмат украінцаў, спэцыяльна для гэтага наня- 
тых. Там мы бачылі рабочых з Кіеўскай губ., якія прыехалі для пад- 
возу пяску з сваімі коньмі і калёсамі (бяз шын). 





Саматужны дзягцярны завод. (Стара-Юркаўскія хутары Ліобаньскага раёну). 


З Соснага мы пайшлі 19 ліпня ў напрамку на Любань, але для 
г скарачэньня дарогі на Юркаўскіх хутарох перадумалі! і пайшлі на За- 
кольнае і Пагост. 

Ад Соснага да ўрочышча Сёмага (яно-ж Сяльцо) увесь час, на 
працягу каля 10 вёрст, цягнуцца балоты, рэдка перарэзаныя невяліч- 
кімі астраўкамі мяшанага лесу. Краявід чыста палескага характару; 
вельмі прыемны. Мінуўшы Сёмае мы застанавіліся на Стара-Юркаў- 
скіх хутарох, дзе думалі закусіць і дастаць продуктаў у коопэратыве. 
Але там нічога не нашлі. Тут-жа каля коопэратыва ёсьць шпігінарны 
саматужны завод, які мае вялікі запас карчоў для перагонкі. Недалёка 
ад шпігінарні ў лесе знаходзіцца саматужная дзягцярня селяніна Ча- 
купа. Цяпер дзягцярня не працуе з-за адсутнасьці спрыяючых умоў 
для здабычы сыравіны. 

Юркавіцкія хутары цягнуцца аж да Шыпілавіч на працягу б вёрст. 
Хутары наогул багатыя. Сустракаюцца будовы з жалезнымі дахамі. 
Зямля тут ураджайная, гаспадарка вядзецца культурна; Як прыклад, 
можна прывесьці аднаго хутараніна (суседа Адзярыхі), які атрымаў 
прэмію ў 50 руб. і сэпаратар за культурнае вядзеньне гаспадаркі. 


188; (80). НАШ КРАЙ І а, 


Пры хутары гаспадара Адзярыхі цягнецца вялікі Юркавіцкі канал, вы- 
срыты ў часы экспэдыцыі ген. Жылінскага. Праз канал, пры хутары 
адбудаваны новы прыгожы мост. За мостам адразу пачынаецца Шыпі- 
лаўскі лес, дзе сустракаецца граб, ясень, клён і дуб. Лес вельмі 
прыгожы, 

Падыходзячы да Шыпілавічаў, мы пры вёсцы, на высокім пяшча- 
ным бархане, заўважылі цэлы шэраг курганоў, лікам каля 20 штук. 
Курганы цягнуцца градою пад Обчын і маюць прыблізна каля З арш. 
вышыні і 35-40 арш. у акружнасьці. Некаторыя з іх разрыты, але 
большасьць захавалася ў цэласьці. Каля падгор'я Бархана забалочаны 
хмызьняк і лугі. Тут-жа пры вёсцы Шыпілавічы канчаецца Обчынскі 
канал працягам каля 9 вёрст. Канал зьяўляецца стокам вады з Воб. 
чынскіх балот у раку Арэсу. Канал вырыты Вобчынскім сельска- 
гаспадарчым т-вам. 

3. Шыпілавіч накіраваліся ў Вобчын. Дарога ішла па пасецы 
вёрст 4. На пасецы распаложаны новыя хутары- Чырвоны Кастрычнік. 
Хутары яшчэ слаба забудаваныя. Вёска Вобчын расьселена на пасёлкі 
і хутары, усяго лікам да 24, Вёска была вельмі вялікая. У самай вёсцы 
зьвяртае на сябе ўвагу новаадбудаваная школа, высокая, сьветлая, з 
цынкавым дахам. Супроць школы, на высокай гары, з якой відаць да- 
лёка ваколіцы (Любань, Урэчча і інш.), знаходзяцца Вобчынскія мо- 
гілкі, паросшыя старымі дрэвамі, між якімі вызначаюцца плакучыя 
бярозы. На могілках ёсьць старасьвецкая драўляная царква цікавай 
архітэктуры. Пры царкве ёсьць званіца, дзе маюцца вуніяцкія званы. 
На адным з іх можна разабраць дату 1772 г. 

Па дарозе з Вобчына на Рачэнь, сярод палёў справа і зьлева 
пры ваколіцы Зазмужі (багатая заселяная шляхтай ваколіца) зна- 
ходзіцца шэраг курганоў лікам больш 20. Пры ўезьдзе ў Рачэнь 
справа відаць было невялікае балотнае Рачэньскае возера, абсьлед- 
ваць якое за позьнім часам нам ня ўдалася. Тут-жа пры дарозе 
стаіць паравы млын, які не працаваў за адсутнасьцю сыравіны. Вёска 
мае 250 двароў, вельмі доўгая і гразкая. Нават у наш прыезд, калі 
было вельмі суха, у вёсцы яшчэ былі гразкія лужыны. У вёсцы ёсьць 
два магільнікі. Адны З ІХ старасьвецкія, на курганох, паросшых вялі- 
зарнымі дрэвамі, дубамі 1 ліпамі. Ёсьць ліпы, якія маюць 11 крокаў у 
акружнасьці. У адным з старых дубоў ёсьць уросшы камень, над- 
пісі на якім прачытаць нельга, бо яна ўрасла ў дуб, а відаць толь- 
кі крыж. 

У вёсцы будуецца новая школа, але да гэтага часу пабудована 
толькі частка фундаманту. Да гэтага часу школа зьмяшчаецца ў на- 
ёмных сялянскіх будынках. У вёсцы заўважылі асаблівасьць у гаворцы. 

іменьнікі назоўныя ў множным ліку канчаюцца на ',э“--валэ, 
братэ, а дзеяслоў (інфінітыў) на .,і“--араці, касіці і г. д. У сусед- 
ніх вёсках гэтага не прыкмячалася. Зьлева ад вёскі ў 3-х вярстах 
ёсьць высокая гара Порзіца, з якой відаць Любань, Урэчча, Па- 
сталы і інш. мясцовасьці. 

У Рачэні прышлося начаваць. Спалі ў старшыні сельсавету, баць- 
ка якога памятуе Шыпку і Плеўну. Стары цікавіцца політыкай і кі- 
тайскімі падзеямі. Моладзь, асабліва комсамольцы, празвалі яго ,Гамін- 
данам“. Гэты стары кажа, што ўся шкода для нас выходзіць ад ,Ан- 
глічанкі“ і што яна будзе баламуціць, пакуль яе ня зьнішчаць. 

19 ліпня з Рачэні накіраваліся на мястэчка Пагост. Прышлося 
праходзіць праз вёску Закальнае, якая знаходзіцца ў З-х вярстах ад 
Рачэні. Звычаі ў людзей гэтае вёскі вельмі самабытныя. Так нам пры- 
ходзілася кзглядаць, як жнуць жыта. На поле выяжджае ўся вёска і 

кожны стараецца забраць да дому ўсё, што нажалі за дзень. Калі-ж 
гэтага не зрабіць, то праз ноч нічога ня знойдзеш (пакрадуць). Хто мае 
калёсы на жалезных восях, той сьпіць на іх, або ўцягвае іх у сенцы, 
бо ўсё роўна ўкрадуць. Ад іх пацярпелі і мы. Мя ўсьпела наша экс- 
курсія аглядзецца, як з воза, сярод белага дня пры вялікім ліку лю- 
дзей, былі ўкрадзены куртка і паліто. Прыкладам зьверства і разбой- 
ніцтва ў іх зьяўляецца той факт, што яны ў 1920 г. забілі свайго на- 
стаўніка Пратасэвіча, Вікенція, які выступаў у абарону Савецкай улады. 

У вёсцы ёсьць школа, пабудаваная пры земстве. Мае 2 клясныя 
добрыя пакоі і дзьве добрыя кватэры. На дварэ цамэнтны калодзеж 
глыбінёю каля 12 саж. У школе мы засталі летнюю пляцоўку з 
90. дзяцьмі. З Закальнага да Пагоста 15 вёрст. Дарога ідзе цераз Ця- 
соўскія хутары па высокім сугліністым узгорку. Краявід тут ужо чы- 
ста Слуцкі. Лясоў няма. У Пагост прыбылі вечарам і застанавіліся ў 
школе, дзе настаўнік Ігнатовіч дапамог нам знайсьці памяшканьне. 

90 ліпня не пасьпелі мы прачнуцца, як да нас зьявіліся сябры 
сельсавету для праверкі нашых докумэнтаў, ня гледзячы на тое, што 
ўсе ўдзельнікі экскурсіі былі вядомы пагосцкаму жыхарству. Знай- 
шоўшы докумэнты ў парадку, яны саромліва ўсё-такі казалі, каб мы 
зайшлі ў сельсавет для налажэньня ,візы“. Калі-ж сябра экскурсіі Пя- 
цэвіч зьявіўся туды, то старшыня сельсавету, прачытаўшы ўсе доку- 
мэнты, зьвярнуўся да сядзеўшых абапал яго сяброў сельсавету з запы- 
таньнем ці можна палажыць ,візу“. І толькі атрымаўшы згоду іх, 
напісаў ,яўлен 20 ліпня 1927 г.“ і прылажыў пячатку сельсавету. 
Легалізаваўшыся такім чынам, мы рашылі абгледзець як самае мя- 
стэчка, так і саўхоз Пагост. Самае мястэчка Пагост распаложана на 
рацэ Случы і мае выгляд звычайнага беларускага мястэчка, мае адну 
брукаваную вуліцу. У мястэчку ёсьць сямігодка, якая зьмяшчаецца ў 
двух каменных будынках: адно ў цэнтры для трох малодшых груп і 
другое вярсты дзьве ад мястэчка, у былым валасным праўленьні,-- 
для старэйшых груп. Ёсьць коопэратыў. Апрача гэтых устаноў у мя: 
стэчку ёсьць больніца, школа-прымітыўка з выкладаньнем на яўрэй- 
скай мове і нардом. 

Саўхоз Пагост зьяўляецца прамысловым саўхозам, чым адрозьні- 
ваецца ад іншых, якія нам прышлося бачыць. У ім ёсьць паравы млын 
і адбудоўваецца вялізны бровар. Вядзецца сталая малочная гаспадарка, 
маецца сыраварня для вырабу галяндэрскіх сыраў: Есьць кузьні і ін: 
шыя майстэрні для рамонту сельска-гаспадарчых прылад. Садоўніцтва 
ў саўхозе ў заняпадзе, парк апушчаны. У парку знаходзіцца цікавы 
гатунак бярозы з выразнымі лістамі. Есьць адзічэлыя персікавыя і абры- 
косавыя дрэвы, якія не даюць ніякіх пладоў. 

Па дарозе з Пагосту ў Слуцак праходзілі праз вёску Пагост. 
Пры вёсцы з левага боку ёсьць цікавыя могілкі, пабудаваныя па кур- 
ганох. Край могілак паўз дарогу значна раскапаны і размыты вадою. 
У прамоінах пападаюцца чалавечыя косьці і чарапкі ад гаршкоў, якія 
ў старадаўнія часы ўжываліся пры пахаваньні. Самая вёска нядаўна 
пагарэла, цяпер хаты там новыя і прыгожыя. Ёсьць цікавая разьба 
на вокнах і стрэхах. Палі ў вёсцы значна ўзвышаныя. На палёх су- 
стракаюцца валуны і шмат чырвонай гліны. Сяляне сеюць шмат пша- 
ніцы, якая тут добра родзіць. 

Далей праходзілі праз вёскі Малы і Вялікі Быкаў. Вёскі бедныя, 
будоўля старажытная. Есьць клеці, у якіх столь зроблена з бярвень- 
няў і мае сводчатую форму. Цяпер такіх кляцей ня робяць. У Вялікім 
Быкаве будуецца школа, але праца ідзе так павольна, што цяжка 
сказаць, калі яна будзе скончана. Ад Быкава да сяла Цараўцаў на пра- 

цягу 8 вёрст ідзе дарога па ўзвышанай раўніне. На палёх сустрака- 
юцца невялічкія вазёры, якія зьяўляюцца месцам прытулку балотных 
птушак. Тут мы бачылі буслоў, жураўлёў, пігаліц і інш. У Цараўцы 
забраліся па заходзе сонца і мелі невялічкі адпачынак на школьным 
ганку. Частаваў хлебам і малаком настаўнік Караневіч. Вёску Цараўцы 
праяжджалі змрокам і зрабіць якія-небудзь досьледы ня мелі магчы- 
масьці. Пры выезьдзе з Цараўцаў у напрамку на Кляпчаны праходзілі 
каля вялікіх курганоў у ліку 5-6 штук. Агледзець іх, а тым болей аб- 
мерыць іх, нельга было дзеля позьняга часу. 

“Выбраўшыся на старую дарогу каля вёскі Журава, па якой мы 
праяжджалі выходзячы на экскурсію, 20 ліпня а 12 гадзіне ў ночы да- 
браліся да Слуцку. 


і. Мацьвяёнак. 


З гісторыі партызаншчыны на Магілеўшчыне. 
І 


Сялянства Беларусі ў 1917-1918 г. г. стварыла адважныя і магут- 
ныя партызанскія атрады дзеля змаганьня супроць сваіх адвечных пры- 
гнятацеляў-паноў. У гэтыя атрады (Чырвонай гвардыі) уступала га- 
лоўным чынам бядняцкая моладзь, Часьцей- напярэдадні надыходу 
белапалякаў на Савецкую бацькаўшчыну з вёскі ішла ў партызанскія 
атрады большасьць бядняцка-серадняцкай моладзі. А былі выпадкі ба- 
дай што пагалоўнага ўступленьня яе ў Чырвоныя атрады. У такіх вёс- 
ках сяляне-бацькі самі пасылалі сваіх сыноў запісвацца ў партызаны, 
і ўсімі сродкамі і магчымасьцямі дапамагалі ім матар'яльна і моральна. 

Нямала такіх гэроічных вёсак стварыў на Беларусі Кастрычнік. 
Да іх ліку трэба аднесьці вёскі Нова-Быхаў і Лазаравічы (на Магілеў- 
шчыне), якія Акрвыканком к дню дзесяцігодзьдзя Чырвонай арміі вызна- 
чыў як заслужыўшых нагароду. Уступіўшы бадай поўнасьцю ў Чырво- 
ную гвардыю, яны пасьля склалі значную частку аднаго з найбольш 
гэроічных--152 стралковага палка, які прайшоў на польскім фронце 
ўсе этапы грамадзянскай вайны. 

Партызанскі рух у Прыдняпроўі, па ўсім яго працягу, пачаўся з 
гэтых вёсак. Таму на гэтым варта спыніцца больш падрабязна. 

У пачатку лютага 1918 г. польскія войскі Доўбар-Мусьніцкага, 
якія стаялі ў Быхаўшчыне, Рагачэўшчыне і Бабруйшчыне, аб'ядналіся 
пад Жлобінам і павялі наступ па лініі між чыгункай Рагачэў-Быхаў і 
Дняпром. Супроць цэлага корпусу чырвоныя змаглі выслаць пад Ра- 
гачэў толькі адзін латыскі полк, эскадрон кавалерыі, атрад Чырвонай 
гвардыі чалавек з 300, з якіх 200 чал. было матросаў, рэшткі нейкага 
Сібірскага (Сымбірскага?) палка, які праяжджаў праз Рагачэў з 
фронту ўглыб Расіі, і броняцягнік з 2-х вагонаў з байцамі-матросамі. 
Гэтых сіл было мала. І таму быхаўскія савецкія органы на чале з на- 
чальнікам Чырвонай абароны абвясьцілі ў павеце добраахвотны запіс 
у Чырвоную гвардыю. 

На кожную вёску была вызначана орыентовачная лічба неабход- 
ных добраахвотнікаў. Чым: кіраваліся пры ўстанаўленьні гэтай разь. 
вёрсткі- невядома. Вядома толькі, што на кожную вёску дадзена бы- 
ла разьвёрстка абраць“ у Чырвоную гвардыю ад 1 да 10 чал. 

Разьвёрстка гэтая і адозва аб ёй абгаварваліся на сельскіх схо- 
дах. У абсолютнай большасьці на гэта глядзелі як на закон, які па- 

трабуе няўхільнага выкананьня. Таму вось у іх і абіралі“ ў гвардыю, 
замест запісу добраахвотнікаў. 

Але часьцей за ўсё на сходах адразу пасьля абвяшчэньня ,папер 
з гораду" запісвалася добраахвотна некаторая колькасьць людзей. 
Калі жадаючых ня было, сход ці адмаўляўся ад разгляду пытаньня 
(2-3 выпадкі ў раёне), ці формальна зразумеўшы адозву, абіраў вызна- 
чаную ў ёй колькасьць людзей, ня гледзячы на іхнія гады, матар'яль- 
нае палажэньне, становішча здароўя і інш. 

Ва ўсіх выпадках- і ў добраахвотным запісе і ў вызначэньні схо- 
дам быў надта важны недахоп. Запісваліся і запісвалі ў Чырвоную 
гвардыю, галоўным чынам, моладзь, якая яшчэ ня была ў войску і ня 
ўмела ўладаць зброяй, ці старых напоўінвалідаў. Гэроізму і са- 
маахвяраваньня ў гэтым запісе не адчувалася зусім. Працягваць да- 
лей вайсковую службу былым салдатам не хацелася, ды і ня верылася 
ніяк, што прыдзецца яшчэ вайсковым парадкам абараняць рэволюцыю. 
Ішлі ў яе людзі зусім неваяўнічага характару, якія ніколі стрэльбы ў 
руках ня трымалі. Так з запісаўшыхся б чал. з м. Нова-Быхава--з чал. 
мелі ад 45 да 55 г., 5 чал.-менш 18 год, і ніводзін з іх ніколі ў 
арміііня быў. 

Адсутнасьць у гэтую пару энтузыязму ў сялянства тлумачыцца 
яшчэ і іхнім няправільным разуменьнем задач Чырвонай гвардыі. 
У абсолютнай большасьці выпадкаў уяўлялі сабе апошнюю, як савец- 
кую павятовую міліцыю, ці як ,комэнданцкую каманду пры Савецкім 
воінскім начальніку". Невядома адкуль узяліся такія думкі- але яны 
былі вельмі пашыраны. (Сам аўтар чуў такія погляды ў 2-х вёсках 
Быхаўшчыны). 

Да сярэдзіны лютага 1918 г. у Быхаве сабралася чалавек 250-300 
чырвонагвардзейцаў. Але-ж прадчуваньні сялян спраўдзіліся. Іх ня 
можна было, за выключэньнем некалькіх дзесяткаў чалавек, паслаць 
на фронт. Яны запраўды сталі часткай- гарадзкімі міліцыянэрамі, част- 
кай- гаспадарчай камандай штабу Чырвонай абароны (у будучым абоз 
быхаўскага партызанскага атраду), часткай- распушчаны дамоў. 

Быхаўскі штаб прасіў дапамогі ад суседніх павятовых гарадоў 
(Магілева, Чэрыкава, Чавус). Але там была такая-ж гісторыя. Дапамогі 
на фронт пад Рагачэў дадзена ня было. 

Вышэйпамянёныя часьці змагаліся з белапалякамі вельмі стойка 
і ўпарта. Але колькасьцьўперамагла. Увесь люты месяц ідуць бязу- 
пынныя бойкі на тэрыторыі між Рагачэвам і Тошчыцай. І ўрэшце зда- 
юцца адна за аднэй (з бойкамі) вёскі Шчыбрын, Гадзілавічы, Званец. 
25 лютага пачынаецца“бойка?на ст. Тошчыца. 

Некалькі разоў станцыя пераходзіць з рук у рукі. Будынак ваг- 
залу пабіты кулямі і снарадамі як рэшата. 27 лютага Тошчыца здана, 
і чырвоныя адступілі на в. Кашарычы з мэтай адтуль даць ворагу 
моцны адпор. 

Здача Тошчыцы відавочна пацьвярджала вялізную небясьпеку. 
Гэта разумеў кожны. Станцыя была важным стратэгічным пунктам у 
барацьбе з белапалякамі і добра ўзмоцнена войскамі і ўдалай такты- 
кай абарончага разьмяшчэньня войск. З яе здачай быў адчынены для 
польскіх легіёнэраў шлях на Быхаў і далей. Вось з гэтага часу плой- 
мы людзей--і моладзі і старых- паплылі ў чырвонагвардзейскія атрады. 

Як ужо паміналася вышэй, цэнтрам партызанскага руху ў гэты 
час зрабіліся вёскі Нова-Быхаў і Лазаравічы. Знаходзяцца яны на бе- 
разе Дняпра, роўналежна ст. Тошчыцы. Бойка пад Тошчыцай яшчэ 
незалежна ад таго ці іншага яе выніку ставіла гэтыя вёскі пад непасрэд- 
ную пагрозу. Гэта прымушала дзейнічаць. 

96 лютага ў вечары нова-быхаўская валасная ўправа атрымала з 
Быхава (ад штабу Чырвонай абароны) адозву, дзе каротка і выразна 
стаіць: , Таварышы! Вораг блізка! Ён хоча перашкодзіць спакойнай 
працы земляроба, ён імкнецца пазьдзеквацца над нашымі бацькамі, 
жонкамі, сёстрамі! Пішэцеся ў чырвоныя атрады абароны!“-і г. д. 

Адозва зрабіла надзвычайнае ўражаньне. Ужо ў вечары-ж гэтага 
дня аб адозьве ведала ўся моладзь Н.-Быхава і нават суседніх Лаза- 
равіч. Ноч для іх была бяссоннай. Назаўтра, 27 лютага, як толькі 
разьвіднела, па вуліцы Н.-Быхава ўсюды зьбіралася моладзь. Усхваля- 
ваныя твары, гарачыя вочы, трывожныя гутаркі. Па некалькі разоў 
чытаюць і перачытваюць расклееныя на будынку воласьці адозвы. 

Унутры, У воласьці;--на .зборні“- поўна... З дыму махры ледзь 
відаць абрысы фігур і твараў... Пішуцца... За сталом матрос і... поп. 
Поп запісвае. Матрос выкрыквае потым у голас нумар і прозьвішча 
кожнага запісанага. Чым большы зачытваецца нумар, тым большае 
захапленьне прысутных.--М 375. Мясцовы настаўнікі- матрос называе 
прозьвішча і з асаблівай гордасьцю дадае: 

С. Да нас і настаўнікі пішуцца! 

Усяго з 2-х вёсак запісалася да 500 чал. На другі дзень у Бы- 
хаве яны абмундзіраваліся, узброіліся і атрымалі назву ,1-я Нова-Бы- 
хаўская баявая рота”. З добраахвотнікаў усіх інш. вёсак стварылася 
9-я рота. На чале ўсяго атраду быў комуніст Марозаў, Камандзір 
1-й Нова-Быхаўскай баявой роты Нова-Быхаўскі-ж грамадзянін 
С. Дзергачоў (левы эс-эр). Разьбітыя на ўзводы роты рассыпаліся па 
вёсках былых Ст.-Быхаўскай і Чыгіранскай валасьцей для вартаўнічай 
(дазорнай) службы. 5. 

1 сакавіка палякі занялі в. Камарычы. Савецкі Быхаў, штабы, 
абоз перабіраліся за Дняпро. Сваечасова былі павадамлены ўсе дазор- 
ныя часткі, якія пашлі ўсьлед за імі. Быхаў быў заняты палякамі бяз 
ніводнага стрэлу. А ў тылу палякаў, у 15 вярстах ад Быхава, у в. Угон 
засталіся 2 ўзводы Нова-Быхаўскай баявой роты, якіх не пасьпелі 


папярэдзіць... 

Толькі 9 сакавіка пачулі яны аб заняцьці Быхава. Паніка. Лаянка 
Кінулі тут-жа вінтоўкі. Пусьціліся бягом куды вочы глядзяць усьцяж 
па полі... 

Але такіх мала. У большасьці расьце адвага. Небясьпека ро- 
біць энэргічнымі, сталёвымі. Зараз-жа і думка--з боем не праб'ёмся 
сваёй жменькай скрозь польскую навалу, так трэба прасьлізнуць за 
Дняпро, паціху, у пустым месцы. Быць гатовымі на выпадак чаго ад- 
бівацца ўсімі сіламі. Жывымі не здавацца... 

Прынята... Яшчэ трошку агітуюць хістаючыхся найлепшыя гэроі, 
праявіўшыя сябе і ў будучых баёх.- І. Кармачоў, М. Полькін, Ф. Шы- 
лаў... Угаварылі. 

Абгаварэньне адбылося на краю вёскі. Працягнулася хвілін 5. 
Яшчэ відаць ня так далёка па полі падбягаюць уцякаючыя. Угавора- 
ныя хапаюцца за вінтоўкі. 9-7 рулек наводзіцца на ўцякаючых. 

2 Братцы, ня трэба сваіх! Апамятайцеся- крычыць той, што быў 
названы пры запісе ,мясцоОвым настаўнікам“. Адгаварыў пры падтры- 
маньні іншых. 

Атрадзіку ўдалася перабрацца за Дняпро. Польскі разьезд ,па- 
сеяў“ быў трошку ўдагонку з кулямёта, але нічога... не дастаў. 


І. 


За Дняпром быў рух і жыцьцё. Атрады організоўваліся з рознай 
колькасьці і якасьці. Усе ішлі на Рослаў, дзе і думалі канчаткова 

аформіцца. Організаваных атрадаў, чалавек у 300 кожны, прайшло 6: 
2 Магілеўскіх, 2 Чавускіх, 2 Быхаўскіх. Былі і маленькія атрады, якія 
часткай дайшлі да Рослава і там уліліся ў адзін з 7 організаваных 
атрадаў (7-ы зваўся Петраградзкім і запраўды меў у сабе ядро з ле- 
нінградзкіх рабочых). Большай-жа часткай такія атрадзікі да Рослава 
не дайшлі, туды і ня ішлі. іх мэта была- -парабаваць паноў, што яны 
і рабілі з даволі першабытнай дзікасьцю... 

Вядомы хоць-бы такі прыклад. Уцёкшы з Угона атрадзік су- 
стрэўся за Дняпром у аднэй вёсцы з атрадам чалавек у 120. Вельмі 
добра ўзброеныя, мелі бомбы і кулямёты. За імі ехаў даволі багаты 
абоз з хлебам, цукрам, консэрвамі і папяросамі. Камандзір атраду на- 
зваў. свой атрад Вільчынскім (ёсьць такая вёска за Дняпром) і прапа- 
наваў далучыцца да іх. З радасьцю далучыліся. У паўдня спыніліся ў 
аднэй вёсцы. Вільчынцы добра папалуднавалі з свайго абозу і нічога 
не далі быхаўцам, у якіх апрача вінтовак нічога ня было. Дарэмна 
ўгаварваў іх з іх-жа складу матрос пакарміць і быхаўцаў. Яго пад- 
нялі на сьмех. 

Папалуднаваўшы пайшлі далей. Спыніліся каля фальварку Гала- 
венчыцы, дзе вільчынцы разграмілі ўсё, што было можна (фальва- 
рак быў яшчэ некрануты нікім), а быхаўцы і іхны матрос стаялі і 
глядзелі, бо адгаварыць ня было магчымасьці. Матрос-жа плакаў, што 
людзі не разумеюць, чаго хоча рэволюцыя". 

З награбленага дабра вільчынцы троху харчоў далі і быхаўцам 
і свайму-ж матросу. Апошнія елі дадзенае з здавальненьнем. Але на 
ўсе ўгаворы пайсьці біць паноў яны не згадзіліся і той-жа ноччу ат- 
рад вільчынцаў нечакана ўцёк ад быхаўцаў. 

Есьць і такія факты. Часта да атрадаў па дарозе далучаліся ма- 
ленькія групы, чалавек у 5--10. Абвешаныя з ног да галавы бомбамі 
і рэвольвэрамі (бывалі выпадкі, што ў некаторых за поясам тарчала 
ў кабурах і бяз іх па 5 рэвольвэраў), яны з захапленьнем расказвалі 
ўсім жадаўшым слухаць аб ,гэроічных" учынках. 

-- Прышоў гэта я,- расказвае адзін з такіх, прыстаўшы да Бы- 
хаўскага атраду, -- у фальварак (называе адзін з фальваркаў Чэры- 
каўшчыны) і проста к пану... -- Давай,--кажу,- грошы. Затросься ён, 
аддаў ключы мне ад камоду. А я- яму: ,Станавіся на карачкі і паўзі 
ў дзьверы". Стаў ён, папоўз. А я яму як улуплю ў патыліцў б куль 
адразу..." 

Такія далучаліся да атрадаў ненадоўга- найбольш на 2 дні. По- 
тым у ночы зьнікалі, а з імі, бывала, зьнікала 2-3 чалавекі з атраду. 

Але гэткія тыпы ў атрады бадай што не варочаліся, а, нараба- 
ваўшы ўсякага дабра, звычайна варочаліся дамоў. Тыя-ж, хто з іх вы- 
яўляўся ў Рославе як бандыт-- заарыштоўваліся. Некаторыя, зьбегшы 
кары ў той час, былі выяўлены і пакараны сьмерцю ў 1920 г., як бан- 
дыт Пацёмкін, популярны ў 1918 г. сваёй дзейнасьцю. 

Ня дзіва, што такія ічырвонагвардзейцы" наводзілі жах на на- 
сельніцтва. Таму і запраўдных чырвонаармейцаў сустракалі часам 
дрэнна. Так, прыкладам, пры праходзе атрадаў праз в. Вейну, жыхар- 
ства выносіла з хаты на вуліцу ўсякія харчы, абы,- як пасьля было 
высьветлена,--не заходзілі ў хату. У Яўрэйскай колёніі (каля Чавус) 
дарослае насяленьне ўсё разьбеглася. У Чэрыкаве рыхтавалася га- 
радзкая самаабарона не прапусьціць атрадаў праз горад, але перапало- 

халіся іх колькасьці. і трэба адзначыць--у гэтых асноўных атрадах 
ніколі ніводнага выпадку рабаваньня ня здарылася. 

Сабраліся атрады ў Рослаў к 12 сакавіка. Некалькі дзён формі- 
раваліся і 25 сакавіка былі разасланы па фронту. У Рославе толькі 

застаўся , Штаб Камандуючага Магілеўскімі атрадамі Рослаўскай групы 
Заходняй Завесы". 


Ш. 


Фронт ,Рослаўскай групы“ працягваўся ад Копыся да Рагачэва 
па беразе Дняпра. Ён падзяляўся на 2 часткі-- вучасткі Мсьціслаўскі і 
Чэрыкаўскі. У Мсьціславе 1 Чэрыкаве знаходзіліся штабы войск ву- 
частку. Фронт між імі быў падзелены па лініі Быхаў- -Ніканавічы- Пра- 
пойск (пазьней Званец-Прапойск). На Мсьціслаўскі вучастак і былі 
накіраваны атрады, сформаваныя ў Рославе. 

1 і 9 Магілеўскія атрады з боем прайшлі лінію Масьціслаў-Шклоў 
і занялі тэрыторыю па Дняпры Копысь-- Шклоў. З і 4 Чавускія атрады 
разьмясьціліся па Дняпры між Шкловам і Магілевам, 5 і 6 Быхаўскія 
між Магілевам і Быхавам. 

Асабліва гэроічную барацьбу па ачышчэньні Задняпроўя ад во- 
рагаў тэкінцаў і палякоў прышлося вытрымаць быхаўцам на вучастку 
Сухары- -Асавец---Лупалава. У адным з такіх баёў (здаецца, пад Суха- 
рамі) атрад, зьбіўшы з позыцыі тэкінцаў, каб дагнаць іх, разуўся (тады 
толькі што растаяў сьнег і ў ботах бегчы было немагчыма). Беглі за 
тэкінцамі вёрст Э і... не дагналі, бо яны былі на конях. 

На Чэрыкаўскім вучастку ўсё Задняпроўе было ачышчана ад во- 
рагаў бадай што без баёў. Скончылася гэтая ачыстка артылерыйскім 
абстрэлам Нова-Быхава, дзе стаялі палякі, з-за Дняпра з в. Абідавіч. 
Пры гэтым, як перадавала тэлеграма з фронту ў Рослаўскі штаб, са 
званіцы быў зьбіты польскі кулямёт. Запраўды, як паказвае нася- 
леньне, кулямёт зьбіты ня быў, а толькі палякі пакінулі акопы. (каля 
царквы), паселі на коняй і выехалі ў канец мястэчка. Паводле слоў жы- 
харства, калі-б артылерыя чырвоных пастраляла яшчэ мінут Э, палякі 
выбраліся-б з Н.-Быхава. 

З гэтага часу (14 красавіка) чырвонаармейцы ўжо выконвалі фа- 
ктычна толькі пагранічную службу па Дняпры, не супакоіліся былі 
толькі яшчэ нейкі час быхаўцы і назалялі паляком. Так б Быхаўскі 
атрад (быўшая Н.-Быхаўская рота), падышоўшы адным узводам да 
Дняпроўскага маста ў ночы, даў з паўсотні залпаў, прычым каман- 
дзір (С. Дзергачоў) падаваў каманду--, батальён, плі!“. У гэты-ж час 
кідалі тут-жа ў воду бомбы. Ня толькі ў насельніцтва, але і ў паля. 
коў склалася ўражаньне бомбардыроўкі гораду і наступленьня вялізнай 
масы войска. Цэлая дывізія (польская) выбралася з гораду і вярну- 
лася назад толькі на трэці дзень. 

Гэтым-жа атрадам праводзіліся вылазкі ў тыл палякоў за хар- 
чамі. Так, з фальв. Масток пераправілі за Дняпро да 70 панскіх ка- 
роў, тое-ж адбылося у “фальв. Сарочын. Пры дапамозе падпольнай 
Н.-“Быхаўскай організацыі наладжана была надта гэроічная вылазка ў 
в. Лазаравічы, дзе паляком нанесены значныя страты. У іх забралі 
коні, забілі некаторых (хто не пасьпеў уцячы ў аднэй бялізьне ў су- 
седні Н.-Быхаў). 

З немцамі, якія занялі потым тэрыторыю Быхаўшчыны, пера- 
стрэлак, як і вылазак да іх, ня было. 

У ліпні 1918 г. усе атрады (б) былага Мсьціслаўскага вучастку 
аформлены ў 5-ты Быхаўскі полк (камандаваньне атрадаў спэцыяльна 
хадайнічала аб такой яго назьве перад цэнтрам). У жніўні, калі ўжо 
аформілася поўнасьцю вайсковая сыстэма Савецкай Расіі, ён перайме- 
наваўся ў 152 стр. полк 17 дывізіі, атрады б. Чэрыкаўскага вучастку 
склалі 153 полк. Гэтыя ? палкі пакінулі па сабе надта гэроічны сьлед, 
прайшоўшы ўсе этапы грамадзянскай вайны з белай Польшчай. Цьвёр- 

дымі крокамі вымяралі яны ў баёх, адступаючы і наступаючы, багата 
разоў адлегласьць Гародня- Менск- Барысаў і назад. Толькі лік ста- 
рых партызан Магілеўшчыны ў іх зьмяншаўся без канца. Так што, 
прыкладам, перад Варшаўскім наступленьнем усяго быхаўцаў у 152 
палку было толькі чалавек 50. Загінулі некаторыя на франтох слаў- 
наю сьмерцю гэрояў рэволюцыянэраў (М. Каржоў з в. Камарычы, Бы- 
хаўскага р.), сталі інвалідамі (М. Пагодкін з м. Н.-Быхава), так ад 
розных хвароб і ран выбывалі з палка. І к канцу грамадзянскай вайны 
1592 і 153 палкі складаліся ўжо ў абсолютнай большасьці з мобіліза- 
ваных татар і чарамісаў. 


ІУ. 


Сваёй падпольнай рэволюцыйнай працай у часы панаваньня на 
правабярэжнай Магілеўшчыне палякоў і немцаў таксама з усяе Магі- 
леўшчыны вызначаюцца Нова-Быхаў і Лазаравічы. 

Таварышы, склаўшыя потым ядро падпольнай організацыі ў 
Н.-Быхаве ў часе заняцьця яго палякамі знаходзіліся ці ў арміі на 
франтох аўстрыяцкім і румынскім, ці на фабрыках і шахтах. Зьяві- 
“ліся яны дамоў у пэрыод найбольшага абвайстрэньня зьдзекаў і паня- 
веркі з боку палякоў і мясцовага насяленьня. 

Нагледзеўшыся на ўсё гэта, моладзь Н.-Быхава стварыла сваю 
організацыю. Яна вывучала разьмяшчэньне польскіх войск, настрой 
насяленьня і польскіх салдат і перадавала гэтыя даведкі за Дняпро 
чырвоным. Віднейшыя дзёеячы-падпольнікі: П. Дзергачоў (расстрэлены 
палякамі), К. Скобаў, С. Напрэенка, А. Тарасенка і інш. Была сувязь 
і з моладзьдзю інш. суседніх вёсак, як з Лазаравіч- -Майсяйкоў, Лагун 
і г. д. з Замскай Слабады- -Галіноўскі, з Віляхаўкі адзін хлапец, з Гай- 
манава і інш. Рыхтавалася ўзброеньне на выпадак паўстаньня супроць 
палякоў. У в. Віляхаўцы захоўваўся кулямёт. 

Здаровыя, зграбныя хлопцы кінуліся ў вочы паляком ў абязьлюд- 
неным Н.-Быхаве. Сталі прычэплівацца без усялякай прычыны. Суст- 
рэўшы, напр. аднаго з іх--К. Скобава-- прымусілі яго гусіным кро- 
кам“ пайсьці дамоў на даволі значную адлегласьць. Але злавіць іх 
не маглі. Выпытвалі аб іх ад старых сялян, але ніводзін не сказаў ні 
слова, хоць аб іхняй групе вельмі багата хто знаў. Урэшце, распытаў- 
шыся ў суседніх вёсках, расстралялі П. Дзергачова ,за партыйную 
прыналежнасьць" і заарыштавалі К. Скобава. Яго таксама зьбіраліся 
забіць, але зьмяніў іхнюю пастанову нейкі прыежджы польскі начальнік. 
Астатнія хлопцы з організацыі, нават не пабаяўшыся помсты палякоў 
іхнім бацьком, паўцякалі за Дняпро. 

У справе нарыхтаваньня сувязі між самімі падпольнікамі розных 
вёсак і падпольнікамі з чырвонымі значную ролю адыгралі жанчыны. 
Вядома, напрыклад, як. выконваючы адно іх распараджэньне, гр-ка 
цёмнай веснавой ноччу хадзіла за 7 вёрст ад Быхава ў Віляхаўку. 
Яна-ж была перадатачным зьвяном між сялянствам і падпольнікамі. 
Яна-ж часьцей іншых жанчын, таксама зьвязаных з падпольнікамі, бы- 
вала патаемна і за Дняпром у чырвоных з весткамі ад організацыі, 


Наогул жанчыны Н.-Быхава прынесьлі рэволюцыйнай справе вя- 
лікую карысьць. Н.-Быхаў і Лазаравічы ляжаць па адным беразеДняпра, 
а па другі бок яго ў в. Абідавічы стаяць чырвоныя: І вось жанчыны і 
“дзяўчаты часта адпрашваюцца ў палякоў (пазьней у немцаў) перапра- 
віцца на той бок у луг ,нарваць травы цялятам“. Іх часам, добра 
абшукаўшы (часьцей--проста ,абшчупаўшы “У пускалі. А там у траве да 
іх падпаўзаў чырвонаармеец, якому яны і расказвалі ўсё, што ведалі. 

Частка моладзі, галоўным чынам, жаніхі ці маладажоны, пайшлі 
ў Чырвоную армію з гэтых вёсак толькі паспрабаваўшы панскіх бізу- 
ноў. Усе яны ўступілі ў Рагачэўскі атрад, які стаяў у Абідавічах. 
І вось да іх маткі, жонкі і нявесты перабіраліся цераз Дняпро бадай 
што кожны дзень. і, зразумела, гаворачы з імі аб сваіх справах, так- 
сама перадавалі чырвонаармейцам вельмі важныя зьвесткі. 

Так змагалася за сваю зямлю і волю сялянства памянёных вёсак. 
Многа было такіх вёсак. Многа гэрояў стварыла на Беларусі эпоха 
грамадзянскай вайны. Працоўная Беларусь паўстала тады на крывавую 
барацьбу з сваімі адвечнымі ворагамі панамі, каб мець магчымасьць 
разам з іншымі працоўнымі СССР спакойна будаваць новае соцыялі- 
стычнае жыцьцё. 


Програмы, анкеты і інструкцыі. 


Програма для вывучэньня прадзеньня і 
ткацтва ". 
І. 


Ніводнае з існуючых у БССР рамёстваў ня мае такога значнага 
пашырэньня, як прадзеньне і ткацтва. Іх можна сустрэць у кожнай 
сялянскай хаце. Амаль усё вясковае насельніцтва (асабліва па глухіх 
вёсках), носіць вопратку з матар'ялаў, якія зьяўляюцца продукцыяй 
свайго ўласнага прадзеньня і ткацтва. Наогул неабходна зазначыць, 
што гэтыя заняткі, як для сялянства, так і для гаспадаркі дзяржавы 
маюць вельмі вялікае значэньне, аднак-жа яны ў нас амаль зусім ня 
вывучаны. На Украіне і РСФСР гэтая галіна народнае гаспадаркі даў- 
но ўжо зьяўляецца об'ектам дасьледваньня і вывучэньня. Вывучэньне 
прадзеньня і ткацтва дыктуецца ня толькі адзначанымі вышэй, альбо 
навукова-дасьледчымі мэтамі, але і інтарэсамі ўдасканаленьня тэхнікі 
вясковай вытворчасьці. Аб неабходнасьці такога ўдасканаленьня гаво- 
рыць тое, што прылады, якія ўжываюцца нашымі пральлямі і ткачы- 
хамі, адзначаюцца прымітыўнасьцю, у працы захаваліся спосабы і пры- 
ёмы даўно забытых часоў. 

З апісаньня прылад прадзеньня і ткацтва, а таксама і процэсаў 
працы на верацяне, самапрадцы, ставох мы і павінны пачаць свой 
досьлед і скончыць яго пытаньнямі экономікі, Выкананьне гэтага пля- 
ну можа адбыцца толькі ў тым выпадку, калі на гэтую працу адгук- 
нуцца ўсе культурныя сілы мясцовага краю як настаўнікі, агрономы, 
коопэратары, мэдпрацаўнікі, музэйныя працаўнікі і нарэшце самі ся- 
ляне, увазе якіх у значнай меры і прызначаецца гэтая програма. 

Максымум увагі павінен быць зьвернуты на апісаньне процэсаў 
прадзёньня і ткацтва, а таксама і на апісаньне прылад гэтага рамяства. 
Пажадана дадаваць па мажлівасьці малюнкі і зарысоўкі, хаця-б схэма- 
тычныя, прылад вытворчасьці, якія сустракаюцца ў данай мясцовасьці. 
Дзеля аблягчэньня працы ў сэнсе вывучэньня данага рамяства, дада- 
юцца ў програме малюнкі самапрадкі, ставоў і зарысоўкі тыповых 
тканін. Аднак карыстацца імі (рабіць на іх спасылкі, паказваць пад 
прыведзенымі лічбамі мясцовыя назвы (рэчаў і іх частак) пажадана 
толькі ў тым выпадку, калі яны маюць падабенства да мясцовых пры- 
лад прадзеньня і ткацтва. Прыведзеныя малюнкі бязумоўна ня вычэрп- 


ў) Програма зацьверджана Камісіяй па вывучэньні хатніх рамёстваў пры Інсты- 
туце Беларускае Культуры. 

ваюць усіх прылад данага рамяства, (лік апошніх досыць значны), 
але яны даюць мажлівасьць відавочна вызначаць якраз тыя часткі, 
якія маюць значэньне дзеля досьледу. Пры апісаньні і зарысоўках не- 
абходна даваць памеры як саміх рэчаў, так і галоўных іх частак. 

Мажліва, што ў час вывучэньня ўзьнікнуць новыя дадатковыя 
пытаньні, на іх таксама трэба даваць адказы. Такія пытаньні могуць 
выкрыць цікавыя асаблівасьці данага рамяства ў данай мясцовасьці 
і наогул шырэй высьвятляць гэтае пытаньне. 

Вывучаючы экономіку гэтага рамяства, пажадана пачынаць з апі- 
саньня палявых прац, зьвязаных з затратай часу на пасеў, догляд, 
уборку лёну і канапель і апісаньня падрыхтоўчых опэрацый да ма- 
чэньня, сланьня і г. д. і толькі пасьля гэтага перайсьці да вучоту часу, 
які затрачваецца на самае прадзеньне, 
тканьне і бяленьне палатна. Пры ўсіх вы- 
падках патрэбна адзначаць звычайна час 
выкананьня работ, прыводзіць лічбы, 
якія-б адбівалі ў канцы канцоў затрачаны 
час на прыгатаваньне адзінкі палатна 
(аршыну, мэтру і інш.). 

Пры апісаньні мясцовага прадзеньня 
і ткацтва, надзвычайна пажадана закра- 
нуць і бытавы бок гэтага рамяства. 
Кожнаму мясцоваму дасьледчыку можа 
зьявіцца шырокая мажлівасьць сабраць 
каштоўны апісальны матар'ял ад дзя: 
доў і баб аб тым, як пралі і ткалі ў 
старыя гады, а таксама запісаць біогра: 
фіі мясцовых, больш здатных, ткачоў і 
ткачых, дадаўшы, калі гэта мажліва, і 
фотографічныя здымкі і абавязкова 
запісаць паданьні, павер'і, прыкметы, 
пагаворкі, песьні, частушкі, казкі, якія 
зьвязаны з даным рамяством, альбо ў 
якіх яно адбіваецца, а разам з гэтым і 
абрады, напрыклад, пры навучаньні дзяў- 
чат прадзеньню і г. Д. 

Сабраныя матар'ялы просьба пры- 
сылаць па адрасу: Менск, Рэволюцыйная, 
91. інстытут Беларускае Культуры--Цэнт- 
ральнае Бюро Краязнаўства. і Самапрадка (галанка.) 


Агульныя веды. 

Назва вёскі, вурочышча і інш. 

Адлегласьць ад адміністрацыйных цэнтраў (акругі, раёну, чыгу- 
начнай станцыі, прыстані). і і 

Галоўныя заняткі насельніцтва. 

Якія промыслы пашыраны ў данай мясцовасьці. 

Лік асоб, занятых прадзеньнем і ткацтвам. 

Як даўно існуе данае рамяство. 

Што прадуць: лён, пяньку, воўну і інш. Які з даных матар'ялаў 
больш ужываецца. 

У вага. Усе мясцовыя назвы, як рэчаў, зьвязаных з пра- 

дзеньнем і ткацтвам, так і самых процэсаў, неабходна пісаць 

так, як іх вымаўляюць мясцовыя жыхары, прычым неабходна ў 

гэтых словах адзначаць націск. 

Ш. 
Тэхніка і прылады прадзеньня і снаваньня. 


Апішэце, мочаць ці сьцелюць лён і якія наконт гэтага існуюць 
тлумачэньні, як пазнаюць ці ў меру вылежаў, або вымак лён. 

Адзначце, дзе сушаць і труць лён, а таксама ў якую пару. 

Пры дапамозе якіх прылад труць лён. Апішэце ўсе віды церніц 
і іншых прылад, якія ўжываюцца ў вашай мясцовасьці для адлучэнь- 
ня валакна ад кастрыцы. 

Пералічэце ўсе адзінкі меры валакна (ручайка, кукла, павесма, 
дзесятак і інш.) і апішэце іх (дзьве жмені складаюць ручайку, 30 ру- 
чаек- куклу, 10 кукал--лзесятак і г. д.). 

Апішэце парадак і тэхніку апрацоўкі валакна (трапаньне, драньне, 
часаньне, кудзеленьне) таксама і прылады, якія пры гэтым ужываюцца. 

Дайце апісаньне гатункаў валакна, якія атрымоўваюцца ў выніку 
апрацоўкі яго (радно, галоўкі, атрэп'е, зрэб'е, пачасьсе, кужаль і інш.). 

““Назавеце і апішэце спосабы прадзеньня і прылады, якімі прадуць 
у вашай мясцовасьці. Пры апісаньні прылад неабходна паказаць наз- 
вы і памеры ўсіх іхніх частак. Пажадана прасачыць, які тып сама- 
прадкі ўжываецца ў вашай мясцовасьці. Малюнак М І. 

Апішэце спосабы. высушваньня пражы (адкідзіч, пачынак, мата- 
віла і інш.). Пакажэце, як адбываецца перамотка пражы. Як потым 
пража захоўваецца да моманту снаваньня. 

Па мазклівасьці апішэце спосабы снаваньня ў вашай мясцовасьці 
на сьцяну, на сноўкі і інш., а таксама і прылады, якія ўжываюцца пры 
снаваньні. Паступова, з моманту падрыхтоўкі пражы і ўстаноўкі 
прылад снаваньня, апішэце процэс снаваньня; 

Адзначце, што робіцца для ўтварэньня будучага зева. 

Апішэце процэсы, пры дапамозе якіх стараюцца зрабіць нітку 
больш гладкай і моцнай (апарваньне ў лугу, у адвару семя, выбі- 
ваньне кросен, высушваньне, захоўваньне іх да моманту навіваньня). 
Спынецеся на спосабах падрыхтоўкі лугу, адвару. Адзначце з якога 
дрэва бяруць попел для падрыхтоўкі лугу. Апішэце пасуду, У якой 
адбываюцца азначаныя процэсы (жлукта, цэбар 1 пане 


ІУ. 
Прылады і тэхніка тканьня і бяленьня. 


Апішэце падрабязна процэс навіваньня з адзначэньнем прылад, 
якія пры гэтым ужываюцца. 

Дайце поўнае апісаньне ўсіх прылад тканьня, якія пашыраны ў 
вашай мясцовасьці з паказаньнем мясцовых назваў як саміх прылад, 
так і іх частак: ставоў, сошак, прылад для тканьня падвойнага палатна 
і сукна; прылад для тканьня паясоў. 1--навояў, 2--нітоў, 3--бёрдаў, 
4-“чапёлак, 5--набілак (набіліц), 6--чаўнакоў, 7--панажоў, 8- -нацягіча, 
9- дошчачак, 10- пругоў, 11--цэвак, 12--сукала і г. д. 

У вага. Ў тым выпадку, калі бывае мажліва дадаць ма- 
люнкі розных прылад хоць-бы ў галоўных контурных рысах, дык 
гэта зьявілася-б найлепшым паказчыкам. Калі-ж немажліва са- 
мому зрабіць малюнак, дык просьба спасылацца на прыведзеныя 
ў програме малюнкі, калі яны падыходзяць да мясцовых ткац- 
кіх прылад. 
Калі ў вашай мясцовасьці сустракаецца некалькі тыпаў ткацкіх 

ставоў, дык неабходна адзначыць, чым яны адрозьніваюцца адзін ад 


другога; каторы з іх зьяўляецца самым старым, каторы сярэднім і ка- 

торы навейшым. Неабходна адзначыць, які з іх найбольш пашыраны 
сярод мясцовага насельніцтва; з якога часу зьявіўся больш удаскана- 
лены тып ставоў. Малюнак М? 2. Падрабязна апішэце процэс настрай- 
ваньня кросен (кіданьне кросен У ніты і бёрда, замацаваньне канцоў 
нітак, умацаваньне чапёлак, нітоў, набілак, парадніка, панажоў І інш). 
У вага Пажадана кожны раз вызначаць лік патрачанага 

часу на процэс падрыхтоўкі кросен да тканьня. 
Дайце поўнае апісаньне процэсу тканьня: а) утварэньне зева, 
б) праца рук (пракідваньне чаўнака і прыбіваньне ўточных нітак бёр- 


М 4а:я.: 72. 





біта жы. Мб. несцаны я 


дам і набілкамі), в) праца ног (кіраваньне нітамі), г) ужываньне пру- 
гоў, д) спусканьне утку 3 задняга навою і навіваньне палатна, е) спо- 
саб замацаваньня навояу. - 

У вага: Пры апісаньні процэсу тканьня неабходна - вельмі 
падрабязна адзначаць функцыі асобных дробных частак, напры- 
клад: панажоў, нітоў, набілак, сабачак, блёкаў і інш. 

Пакажэце, як канчаецца процэс тканьня і як вымаецца палатно. 
Дзе яно захоўваецца да часу бяленьня. 

Апішэце мясцовыя спосабы бяленьня палатна і нітак. Ці не вя- 
домы мясцоваму насельніцтву іншыя спосабы бяленьня. 

Апішэце, у якім выглядзе ўжываецца палатно (беленае, фарба- 
ванае). 

Апішэце падрабязна спосабы фарбаваньня: а) пры дапамозе му- 
чана, іржы, б) альховай кары і інш. 

пай 2 а” ыць слана жак 


У. 
Мастацтва і быт у ткацтве. 


Ме З (30). 


Апішэце, якія існуюць у вашай мясцовасьці тыпы тканін (простая 
тканіна--малюнак У? З, тканіна ў рады- малюнак Хе 4, узорная тканіна, 
тканіна пупламі, ператыканьні- малюнак Хе 5 і інш. 

Адзначце гатункі кожнага тыпу тканін з паказаньнем спосабу 
перапляценьня нітак (глядзі ўзорныя зарысоўкі). 

Апішэце ўсе тэхнічныя спосабы, якія ўжываюцца для атрыманьня 
розных тыпаў і гатункаў тканін. 

Лік нітоў і іх уплыў на дэсань. 

Тэхнічна-мастацкія ўдасканаленьні, прыдуманыя самімі ткачамі. 

Апішэце найбольш тыповыя і найбольш пашыраныя ўзоры тка- 

нін у вашай мясцовасьці (па мажлівасьці прасачэце, адкуль пападаюць 
узоры ў вашу мясцовасьць, альбо хто іх прыдумвае). 

Орнамэнт узораў (геомэтрычныя формы, лісты, кветкі і інш.). 

Колер узораў, (якія найчасьцей сустракаюцца колеры і іх комбі- 
нацыі). 

Па мажлівасьці апішэце ўсе аздабленьні, якія сустракаюцца на 
прыладах ткацтва і прадзеньня (прасьніцах, самапрадках, верацёнах, 
ставох, набілках і інш.). 

Апішэце, якія ёсьць пра ткацтва ў мясцовага насельніцтва па- 
даньні, павер'і, прыкметы, пагаворкі, песьні, казкі, частушкі, абрады 
і інш. Народны эпос у галіне ткацтва мае вялікае пашырэньне. У ім 
знайшоў адбітак амаль што кожны нават нязначны процэс прадзеньня 
і ткацтва, дзеля чаго пажадана сабраць усё, што яшчэ захавалася аб 
гэтым да нашых дзён. Разам з гэтым адзначце ўмовы, пры якіх адбы- 
ваецца трэньне і прадзеньне лёну (талака, попрадкі, вячоркі, досьвіткі). 

Адзначце ролю сумеснай працы ў жыцьці насельніцтва. 


Уі. 
Экономіка прадзеньня і ткацтва. 





Ё дч" 


Адзначце, на якіх мясцовасьцях (раўніна, каля лесу, возера, ракі, 
балота, на дзірванох, у папары і інш.) сеюць лён і каноплі, на якой 
глебе. Якое месца даныя расьліны займаюць у севазвароце. 

Пакажэце прыблізна, якая плошча зямлі апрацоўваецца пад лён 
бедняком, серадняком і заможным селянінам, а таксама колькі на гэтую 
працу затрачваецца часу, насеньня. 

У вага. Плошчу неабходна паказваць у гэктарах. Пры вы- 
значэньні лічбы неабходна браць сярэднія па соцыяльных групах. 
Пакажэце час раньняй і позьняй сяўбы лёну, а таксама і вала- 

вую прыбытковасьць пры сярэднім ураджаі з гэктара. (Гэктар-- 
092 дзесяц.). 

Колькі часу траціцца (лік працоўных дзён) на догляд за ростам 
лёну (полка), на рваньне лёну, абіваньне, мачэньне, сланьне, на адлу- 
чэньне валакна ад кастрыцы, трапаньне, драньне і часаньне лёну і 


канапель. 
Мал. 4. 





«Цаўуыцох НАЎанак зуцада ча. 


ў раф. 


Пакажэце прыбытковасьць ад сяўбы лёну. Адзначце, у які час 
(месяц) пачынаюць прасьці кудзелю ! калі канчаюць. У якія дні і пе- 
рад якімі сьвятамі не прадуць.; Уаякім., узросьце пачынаюць навучаць 
прадзеньню. 

Які ўдзел у працы прымаюць жанчыны, мужчыны і падросткі. 

Вылічце даўжыню працоўнага дня пральлі (досьветкі, у дзень, 
у вечары). пае 

Пакажэце, якія іншыя працы адрываюць пральлю ад прадзеньня. 

Колькі напрадае (фунтаў, пасмаў, губак і інш.) адна пральля ў 
працягу сутак (льняной, пяньковай, воўны) і чым: самапрадкаю ці 
верацяном. 
У ва га: Неабходна адзначыць і іншыя адзінкі меры пра- 

дзева, калі такія ўжываюцца ў вашай мясцовасьці з поўным іх 

апісаньнем. 

Колькі напрадае адна пральля ў працягу зімы;- ільняных нітак, 
пяньковых і воўны. 

Вывучце продукцыйнасьць пральляў. 

Адзначце, ці практыкуецца наём рабочых і здача на прадзеньне 
валакна. 

Дасьледуйце, ці прадзе мясцовае насельніцтва на сябе, ці на про- 
даж. Якія існуюць цэны на прадзева, куды І каму яно збываецца? Калі 
есьць скупшчыкі, дык падрабязна апішэце, якім парадкам адбываецца 
скупка. 
Пакажэце ў мясцовых назвах (пасма, матавіла, фунты), які лік 
прадзева падрыхтоўваецца да моманту снаваньня. Колькі з яе ідзе на 
аснову і колькі на ўток. . 

Падлічэце агульны лік васьмігадзінных працоўных дзён за ўвесь 


час з моманту прадзеньня 1 да моманту кіданьня. 


Адзначце, ці кожная гаспадарка мае ўласныя ставы. Калі не, дык 
пакажэце, на якіх умовах карыстаюцца чужым! ставамі, 

Апішэце, адкуль здабываюць самапрадкі, верацёны, ставы і іншыя 
дробныя прылады ткацтва: Пакажэца іх кошт паасобку і кошт усіх 
прылад ткацтва разам. Пакажэце тэрмін іх службы. 

Калі пачынаюць ткаць і калі канчаюць. 

Вылічце, колькі выходзіць часу на выраб аднаго мэтра палатна, 
сукна, паўсукна. Які лік мэтраў ільлянага, пяньковага палатна і сукна 
вытыкае для ўласнага ўжытку сярэдняя сялянская сьм'я ў Э душ і 
за які час. 

Пакажэце, якія цэны існуюць на палатно мясцовага вырабу. Па- 
раўнайце цэны сучаснага часу з цэнамі 1915, 1920, 1925 г. г. 

Прывядзеце ўсе мясцныя адзінак палатна, даўжыню іх, а таксама 
дайце шырыню мясцовага палатна. 


М а л. Бу; 

Ператыканьне. 


Адзначце--вырабляецца палатно для ўласнага ўжытку ці на про 
даж: Пакажэце, куды і каму яно прадаецца і які прыблізна 9/е пра- 
даецца. 


Ці існуюць у вашай мясцовасьці скупшчыкі палатна. Адзначце 
іх ролю.. 

Ці не займаюцца ткацтвам арцелямі. Лік членаў арцелі, на якіх 
умовах прымаюць у арцель. Як прызначаюцца кіраўнікі арцелі. Як 
разьмяркоўваецца праца і прыбытак у арцелі. Чые ў іх ткацкія прылады. 

Апішэце падрабязна, як ідзе разьвіцьцё ткацтва ў вашай мясцо- 
васьці. Калі гэта рамяство занепадае, дык дзеля якіх прычын; Якія, на 
ваш погляд, патрэбны мерапрыемствы, каб дапамагчы разьвіцьцю 
ткацтва. 

Высьветліць мажлівасьці мэханізацыі.гэтага рамяства. 

Прасачэце, на які капітал, у прыватнасьці ў арцелях, (уласны, 
дзяржаўны, паявы, прыватны і інш.) організуецца прадзеньне і 
ткацтва. 

Рынкі збыту продуктаў льнаводзтва і ткацтва. 

Прыбытковасьць гэтага рамяства, калі яно не дае прыбытку, 
дык чаму існуе. 

Дайце наогул вашы меркаваньні наконт данага рамяства. 


Сакратар Камісіі па вывучэньні хатніх рамёстваў 
Рыгор Рак. 





і ХРОНІКА. 


Што атрымала ЦБК у лютым 
і ў сакавіку месяцах. 


Ад П. Самцэвіча (в. Унтальлянка, Ба- 
рыс. р. 355 розн. нар. песень, 120 вясель- 
ных песень, 137 прыпевак, 20 замоў, 11 па- 
гаворак і апісаньне хрэсьбін. Дакладна запі- 
саныя цікавыя новыя матар'ялы. 

Ад М. Караленка (в. Мокрае, Быхаўск. 
р.) вусная народная творчасьць в. Мокрага, 
вялікі сшытак на 114 стар. Старанныя дакла- 
дны запіс. 

Ад Мазырскага Акр. Т-ва Кр-ва--сшы- 
так М» 12 з запісамі народн. творчасьці Ма- 
зыршчыны і Гомельшчыны. Сыстэматычны 
запіс. 

Ад А. Немцава (Асіпавіцкі р.)- песьні, 
казкі, загадкі і інш. фолькл. матар'ял на 
7 стар. 

Ад Краязн. гуртка Рагачэўскага Пэд- 
тэхнікуму--прыпевак 280, замоў 12, народ- 
ных прымет 16, апісаньне 30 лекав. расьлін, 
народных песень 154 і тры апісаньні вясель- 
ля--на 101 старонцы. 

Ад гр. Бразоўскага (Пухав. р.)--розныя 
народныя песьні на 20 стар. І 

Ад гр. А. Бабіцкага (Смаляв. р.)- песьні 
і казкі--на 9 стар. й 

Ад гр. Вандзілы (Межынск. р.)- запісы 
. паданьняў на 5 стар. 

Ад Горацкага р. т. кр.--вародн. песень” 
35, і народныя рэцэпты ад яшчура- на 20 
стар. 

Ад гр. Яфімца М. (Астр. Гарад. р)--10 
хрэсьбінных песень. 

Ад гр. Казакова 
сельных пёсень. 

Ад Уладзімірава (г. Барысаў)--артыкул 
.Мэдыка-санітарны стан г. Барысава за апош- 
ні часе. 

Ад М. Грынблята (Ленінгрэд)- артыкул 
«Матар'ялы да вывучэньня пастушаства Ту- 
раўшчыны”. 

Ад Мікіціна (Клічаўск. р.)--дрт. «Выву- 
чэньне вадахрыснага кірмашу ў м. Клічаве". 

Ад Мацьвяёнка (Магілеў) артыкул -.З гі- 
сторыі партызаншчыны на Магілеўшчыне”. 


(Дрыбінскі р.)--25 вя- 


Ад В. Самцэвіча (Барысаў)--арт. «Края- 
знаўства ў працы профсаюзных організацый". 

Ад К. Швэдкі (студ. Горацк. Акад.)--арт. 
«Яшчэ аб баброх у Дрыбінск. р.“. 

Ад М. Лур'е (г. Віцебск)--арт. ,Экономіка 
Віцебск. акр.“. 

Ад М. Сьмірнова (Ленінград) арт. ,Яшчэ 
пра біоклімат Беларусі“. 

Ад Захар'іна (Менск)--арт. , Апякунскае 
права ў ХХІ ст.“ 

Ад Андрэева (Менск) -арт. 
стан х. Рамшыня Віц. акр.“ 

Ад Я. Цэхановіча (Менск)--арт. «Да пы- 
таньня аб навукова-архэолёг. экспэдыцыях у 
краязн. працы“. 

Ад В. Марыновіча (Віцебск)--арт. ,Зімо- 
вае жыцьцё вялікага стракатага дзятла ў 
Віцебшчыне". 

Ад 16 розных мэтэоролёгічных пунк- 
таў- 49 блянкаў мэтэор. нагляданьняў. 

Ад розн. фэнолёгічных пунктаў--Э на- 
гляданьняў. 

Ад розн. раён. т.--э запоўн. гідролёгічн. 
ведам. 

На выстаўку краязнаўчых фотографій і 
зарысовак: 

Ад /. Фурмана (Віцебск) - 19 табліц ка- 
ляровых зарысовак латыскіх народных орна- 
мэнтаў на Віцебшчыне. 

Ад фот. З. Фурмана (м. Ушач)- 6 фото- ' 
граф. здымкаў краявідаў і тыпаў. 

Ад Ляднянскага р. т.--12 фотогр. здымк. 
з раённай выстаўкі. 

Ад Г. орацкага р. т. кр--10 фот. здым. 
прыроды і інш, экспо атаў. 


«Санітарны 


Краязнаўчая праца Яўрэйска- 
га Сэктару Інбелкульту. 


Вышаў з друку том 2-3 навуковага збор- 
ніка Яўрэйскага Сэктару Інбелкульту--, Цайт- 
шрыфт”. У зборніку зьмешчана шмат прац 
і матар'ялаў у галіне гісторыі, экономікі, лі- 
таратуры, мовазнаўства і этнографіі--да 85 
друк. аркушоў. З прац краязнаўчага харак- 
тару, якія тычацца яўрэйскай насельнасьці 
Беларусі, трэба адзначыць: проф. І. Сосіса- 


52 аа АСЦЦаКСРАА ЦЕ» Ме з (30). 


аран 





анна -- ванна чац 


«Яўрэйскі сойм у Літве на грунце яго про- 
токолаў“; І. Угорскі--,Яўрэйская земляроб- 
ства ў БССР“; А. Каз--, Яўрэйскія колектыў- 
ныя гаспадаркі ў БССР“; Г. Аляксандраў-- 
«Яўрэйскае насельніцтва ў гарадох і мястэч- 
ках Беларусі“; Д. Эйнгорн--, Яўрэйская ра- 
бочая моладзь у БССР“. Апрача закончаных 
прац у зборніку апублікавана шмат архіўна- 
га матар'ялу ла гісторыі яўрэяў Беларусі 
(П. Кон, С. Ромбах, Г. Аляксандраў), па ды- 
ялектолёгіі (М. Вэйнгер), па этнографіі і 
фольклёры (з колекцыі Храпкоўскага, Ку- 
пэршмідта, Ангяловіча) і інш. 

Студэнт Ленінградзкага Географічнага 
Інстытуту Пульнер зрабіў абсьледваньне 
яўрэйскай колёніі Завярэжжа (Магіл. акр.) 
і вёскі Навасёлкі. І. Пульнер сабраў шмат 
матар'ялаў па народнай творчасьці і народ- 
най мэдыцыне. Паміж іншым, дзякуючы ге- 
ографічнай блізкасьці паказаных мясцовась- 
цяй з розным нацыянальным складам; заў- 
важваецца ўзаемны ўплыў абедзьвюх куль- 
тур у мове і г. д Яўрэйскі Сэктар ІБК па- 
чаў перагаворы з Географічным Інстыту- 
там аб магчымасьці выкарыстоўваньня гэтых 
матар'ялаў. . 

Этнографічная камісія Яўрэйскага Сэк- 
тару за апошні час наладзіла пастаянную су- 
вязь з вялікай сеткай корэспондэнтаў (да 590) 
і атрымлівае ад апошніх шмат матар'ялаў, 
галоўным чынам па народнай творчасьці. 
Самым энэргічным зьбіральнікам выдаюцца 
прэміі- -выданьні Яўсэктару Інбелкульту. Трэ- 
ба адзначыць працу т.т. Бэрына (Гомель), 
Ангяловіча (Менск) і інш., якія сабралі знач- 
ную колькасьць матар'ялаў па фольклёры, 
якія адносяцца да пасьлярэволюцыйнага пэ- 
рыоду. 

У' Яўрэйскай сэкцыі пры Краязнаўчым 
т-ве БДУ мае быць прачытаны ў хуткім часе 
шэраг дакладаў па гісторыі і экономіцы яў- 
рэйскай насельнасьці БССР. Намечаны да- 
клады т.т. М. Рэйнгольда (Аб рэкрутчыне), 
Залескага (з гісторыі яўрэйскага земляроб- 
ства ў БССР) і інш. 


Віцебская акруговая краязнаў- 
чая конфэрэнцыя. 


9--11 лютага 1928 году адбылася ІЎ Ві- 
цебская акруговая краязнаўчая конфэрэнцыя. 
У працы яе прымала ўдзел 65 дэлегатаў, з 
якіх было 99 з раёнаў, І з Воршы, І з По- 
лацку, 1 з Менску і рэшта з Віцебску. Ве- 
сткі аб сабе мандатнай камісіі далі 59 дэле- 
гатаў, якіх было: 50 мужчын і 5 жанчын; 
5 узростам да 18 год, 13--ад 18 да 30 год і 
37--вышэй 30 год; 7 з ніжэйшай асьветай, 
94--з сярэдняй і 24 з вышэйшай; настаўні- 
каў 35 і інш. профэсій- 20; краязнаўцаў з 
пяцігадовым стажам- 11; маюць свае пра- 
цы--20, вывучаюць сваю мясцовасьць усе- 
бакова--25. 

Апрача дэлегатаў, у працы конфэрэнцыі 
прымалі ўдзел госьці. Агулам на паседжань- 
нях прысутнічала ад 495 да 200 чал. 

Першым быў заслуханы даклад М. І. Ка- 


сьпяровіча аб краязнаўстве за граніцай, які 
выклікаў шмат запытаньняў і вялікую заці- 
каўленасьць да форм краязнаўчай працы за 
межамі. Пасьля дакладу выступаў хор акру- 
говага тавярыства краязнаўства пад кіраў- 
ніцтвам Анцава. Культурная гармонізацыя 
народных песень, сольныя выступленьні і 
ўдалае выкананьне ўсяго хору былі запраў- 
днаю культурнаю асалодаю для прысутных. 
Хор заснаваўся ў траўні 1927 с., і гэта бы- 
ло яго трэцяе публічнае выступленьне. Пра- 
ца хору зьяўляецца пачэснаю ганароваю 
дзейнасьцю членаў--хорыстых мясцовага та- 
варыства краязнаўства. 

Першым дакладам на другі дзень абмяр- 
коўвалася: 


Організацыя вывучэньня раёну. 
(М. 1. Касьпяровіча). 


Організаваньне. ўсебаковага вывучэньня 
раёну належыць раённаму таварыству края- 
знаўства, якое плянуе ўсю краязнаўчую пра- 
цу паасобных краязнаўцаў і гурткоў края- 
знаўства з організацыяй раённага цэнтру. 
Плянаваньне ўсёй краязнаўчай працы на тэ- 
рыторыі раёну адбываецца на падставе пад- 
ліку краязнаўчых сіл, устаноў і оргавніза- 
цый, об'ектаў дасьледваньня, літаратуры аб 
мясцовым краі і матар'яльных магчымасьцяй. 
Вышэйпамянёны падлік павінен стаяць пер- 
шым пунктам таго, што павінна зрабіць ра- 
ённае таварыства краязнаўства ў справе вы- 
вучэньня раёну. Але пералік таго, што трэба 
зрабіць, ні ў якім разе не зьяўляецца пля- 
нам працы. Такім можа быць толькі разь- 
меркаваньне магчымай для выкананьня пра- 
цы ў двох кірунках прастору (гурткоў на 
раёне і організацыі раённага цэнтру) і часу 
(гадавы, пяцігадовы плян), Паколькі края- 
знаўцы яшчэ не дасканала падрыхтаваны і 
паколькі немагчыма на сучасным узроўні 
дасьледванасьці раёнаў пачынаць усебако- 
вае апісаньне раёну і прытым вялікім лікам 
працаўнікоў, пастолькі плянаваньне зьбіраль- 
ніцка-дасьледчай працы павінна быць тэма- 
тычным і пераважна з галіны сучаснасьці. 
Плянавы цэнтр раённай краязнаўчай працы-- 
праўленьне раённага таварыства краязнаў- 
ства, грунтуючыся на аснове вышэйсказанага 
павінна з ,Пляну працы раённага таварыства 
краязнаўства" (Наш Край“ 26 11, Менск, 
1927, ст. 34) і рэкомэндаваных акруговым 
таварыствам краязнаўства і Цэнтральным 
Бюро Краязнаўства бягучых прац па выву- 
чэньні раёну выбраць той мінімум пытань- 
няў і прац, якія могуць быць выкананы на 
працягу году. Вельмі карысна ўкласьці такі 
сьпіс пытаньняў на пяць год; гэта дасьць 
пэрспэктыву працы ў раёне. Такім мініму- 
мам для раёну, дзе ёсьць доктар, статыстык, 
агроном, тэхнік, пошта, суд, хаты-чытальні 
(3), сямігодка (200 вучняў), коопэратывы-- 


«сельска-гаспадарчыя і спажывецкія (2), саюз 


паляўнічых, профсаюзы, пачатковыя школы 
(50,2000 вучняў), гурткі краязнаўства (3), 
краязнаўцы (100) і г. д., можа быць: 


М з (30) 


І. 


а) выданьне б сшыткаў рукапіснага края- 
знаўчага часопісу і зьмяшчэньне ў друку 2 
інрормацый аб працы; б) правядзеньне І ра- 
ённай краязнаўчай конфэрэнцыі і Э сходаў 
організацыі раённага цэнтру; гурткі зьбіра- 
юцца па сваім пляне; в) чытаньне 5 попу- 
лярызацыйных дакладаў і 5 дакладаў для 
сувязі з організацыямі і ўстановамі; г) орга- 
нізаваньне 4 краязнаўчых вечарын; д) орга- 
нізаваньне музэю (шматгадовая праца); е) ор- 
ганізаваньне 2 экскурсій па раёну і І за ме- 
жы раёну (дальняй), э) організаваньне І вы- 
стаўкі. 

П. 


ё) чытаньне: 4 інструкцыйных дакладаў 
для груп, якія выконваюць працу колектыўна. 
Ш. 

ж) укладаньне бібліографіі раёну і ко- 
лекцыі выразак з газэт на тэмы аб раёне 
(сталая праца); з) мэтэоролёгічныя нагля- 
даньні ў 1 пункце; і) фэнолёгічныя нагля- 
даньні ў 2 пунктах; Й) сьнегамерныя, даж- 
джамерныя і гідролёгічныя нагляданьні ў 2 
пунктах; к) запаўненьне 2 экз. 2 вялікіх про- 
грам аб асаблівасьцях мовы і інш. і 10 экз. 
2 анкет (аб помніках і інш.); л) зьбіраньне 
100 экспонатаў для музэю; м) зьбіраньне ма- 
тар'ялаў для слоўніка мовы (2-гадовая пра- 
ца) і географічнага слоўніка (2-гадовая пра- 
ца) раёну; н) абсьледваньне раённага база- 
ру, о) напісаньне 12 пісьмовых дакладаў на 
розныя тэмы, якімі могуць быць: мэдычна- 
санітарнае апісаньне вёскі, або мястэчка ці 
раёну (доктар); чаму вучыць нас мінулая 
сельска-гаспадарчая выстаўка і сельска-га- 
спадарчая дасьледчая праца ў раёне (агро- 
ном); якія газэты і часопісы выпісваліся 
нашым раёнам на працягу мінулага году 
(паштар); цэны ў нашым раёне на працягу 
мінулага году (статыстык); сельска-гаспадар- 
чая коопэрацыя ў нашым раёне (коопэра- 
тар); спажывецкая коопэрацыя ў нашым раё- 
не (коопэратар); няпісьменасьць уў нашым 
раёне за апошнія 5 год (ліквідатар няпісь- 
меннасьці); злачынствы ў нашым раёне на 
працягу мінулага году па матар'ялах нар- 
суда (судзьдзя); пастановы раенных зьездаў 
саветаў за апошнія 5 год і значэньне Іх у 
справе разьвіцьця раёну (адміністратар); апі- 
саньне будынкаў вёскі або мястэчка ці раё- 
ну (тэхнік); грамадзкія організацыі нашага 
раёну і іх праца на працягу мінулага году 
(хатнік); піонэр. рух у раёне на працягу мі- 
нулага году (райорганізатар) І д. т. п. 

Гэты мінімум не зьяўляецца ні прыкладным, 
ні ўзорным; ён прыведзены для паясьненьня 
думкі аб яго патрэбе і зьмесьце. Запраўдны 
мінімум можа быць укладзены толькі ў раё- 
не. дзе конкрэтна вядомы Пералічаныя 
вышэй умовы і жаданьні саміх краязнаў- 
цаў, бо краязнаўчая праца цалкам дабра- 
вольная. Абраны мінімум павінен быць разь- 
меркаваны па тэрыторыі раёну (нагляданьні, 
зьбіраньне і інш.) і на працягу году ў ка- 
ляндарным парадку (сходы, даклады, атры- 
маньне матар'ялаў і інш.). Трэба дамагацца, 
“каб тое, што намечана, абавязкова выконва- 

лася; у праціўным выпадку лепш не вы- 
значаць працы, якая ня можа быць выканана. 
Апрацаваны такім парадкам плян не павінен 
мяняцца на працягу году. Дадатковыя пунк- 
ты могуць уносіцца ў плян толькі тады, калі 
ёсьць упэўненасьць, што і новая праца бу- 
дзе выканана. Каб мець магчымасьць кіра- 
ваць працай і дабіцца выкананьня пляну, 
праўленьне павінна зьбірацца на паседжань- 
ні разы 2 у месяц, для чаго трэба мець свой 
каляндарны плян працы праўленьня. 

“Пасьля спрэчак былі зацьверджаны тэзі- 
сы дакладу для кіраўніцтва. 

Чарговым дакладам абмяркоўвалася: 


Краязнаўства ў школе. 
(Аўхімень). 

Наша сучаснае савецкае краязнаўства па- 
вінна быць прыстасавана да патрэб жыцьця, 
а таму ў цэнтры краязнаўчай працы трэба 
ставіць чарговыя пытаньні гаспадарчага бу- 
даўніцтва. Краязнаўчай працы ад школы вы- 
мушаюць патрабаваньні пэдагогікі, сучасная 
школьная програма, неабходнасьць увязкі 
школы з жыцьцём, з грамадзкай карыснай 
працай, патрэба актыўна ўдзельнічаць у бу- 
даўніцтве соцыялізму. Навука таксама чакае 
ад школы і настауніцтва краязнаўчых фак- 
таў у масавым маштабе. Належна пастаўле. 
нае школьнае краязнаўства многа дасьць: 
а) для выхаваньня і адукацыі, б) для ваколь- 
най грамады, в) для савецкага соцыялістыч- 
нага будаўніцтва, г) для навукі і д) паслу- 
жыць грунтам для ўтварэньня ў моладзі 
правільнай ідзолёгіі. Сучаснае краязнаўства 
павінна мець сваёй галоўнаю мэтаю выву- 
чэньне вытворчых сіл раёну, не адкідаючы, 
аднак, і культурна-гістарычнага пазнаньня 
яго. Краязнаўчае дасьледваньне не абмяжоў- 
ваецца апісаньнем сучасных фактаў, а выяў- 
ляе прычыннасьць зьяў, іх зьмены Іі пэр- 
спэктывы далейшага разьвіцьця, а таму трз- 
ба вывучаць факты ў іх сувязі ўзаемадзей- 
насьці і дынаміцы. Неабходна органічная 
ўвязка вытворчага краязнаўчага пляну пра- 
цы з агульнаадукацыйнымі задачамі школы 
і матар'ялам. Краязнаўчая праца ў школе 
павінна быць сыстэматычнай, пераемнаю з 
году ў год, а не эпізодычнай. Кожнае края- 
знаўчае заданьне вытворчага пляну трэба 
ўвязаць з конкрэтнымі чарговымі мясцовымі 
задачамі і пытаньнямі і актыўна. ўзьдзейні- 
чаць на іх вырашэньне. Сучаснае савецкае 
краязнаўчае вывучэньне не зьяўляецца чы- 
ста акадэмічным вывучэньнем або пэдаго- 
гічным сродкам ў школе, а запраўдным ура- 
станьнем ў вакольнае грамадзкае асяродзь- 
дзе. Краязнаўчая праца школы “можа адбы- 
вацца ў наступных оргавізацыйных формах: 
а) праца школьнага колектыву ў. процэсе на- 
вучальнай програмнай вучобы; у абавязко- 
вым парадку, б) праца краязнаўчага школь- 
нага гуртка, у склад якога ўцягваюцца, ак- 
рамя настаўнікаў і жадаючых вучняў, рабо- 
чыя, сяляне, нявучнёўская /моладзьгі інш. 
грамадзяне, калі ў даным паселішчы няма 
іншага краязнаўчага аб'яднаньня. 

Свой вытворчы плян і працу гурток це- 
сна ўвязвае: а) у першую чаргу з плянам і 


сд9ч са р СБ 


аа ааааананнннч 


працай райтаварыства, а таксама інш. края- 
знаўчых організацый і ўстаноў; б) з вытвор- 
чым. плянам і працай партыйных і профэ- 
сыйных організацый, савецкіх устаноў, а так- 
сама паасобных мясцовых дзеячоў. у. галінах 
гаспадарчага і культурнага будаўніцтва. Пры 
школе з гуртком організаваць краязнаўчыя 
бібліотэку, музэй, архіў і, дзе магчыма, ля- 
бораторыі. 

Для аб'яднаньня і кіраўніцтва усяе 
школьнае краязнаўчай працы ў акруговым 
маштабе мэтазгодна організаваць пры; Акр- 
праўленьні школьную краязнаўчую сэкцыю. 
Праца праводзіцца шляхам індывідуальных 
заданьняў, зьвеньнямі або цэлым колекты- 
вам. Зьмест, абыйма і плян школьнай края- 
знаўчай працы вызначаецца. а) для школь- 
нага колектыву навучальнай програмай і чар- 
говымі запатрабаваньнямі вакольнага жыцьця; 


б) для гуртка дапасаваньнем да запатра- 
баваньняў чарговых мясцовых патрэб, пля- 
наў с/с гурткоў, раённых, акруговых т-ваў, 
ЦБК, а таксама і шк. програм. 


Пасьля доўгіх і вельмі цікавых спрэчак 
тэзісы дакладу былі зацьверджаны і даручана 
праўленьню заснаваць сэкцыю школьнага 
краязнаўства, а таксама організаваць дыску- 
сію аб школьным краязнаўстве. 


Далей выдатны мясцовы краязнаўца-бо- 
танік Нікольскі зрабіў даклад: 


Вывучэньне флёры Віцеэшчыны. 
(Л. Нікольскі). 


Плянамернае і ўсебаковае вывучэньне 
“«флёры: Віцебшчыны складае неадкладную за- 
дачу таварыства краязнаўства, бо работы, 
зробленыя ў гэтай галіне асобнымі тавары- 
шамі, трэба прызнаць далёка невыстарчаю- 
чымі. Работа па вывучэньні флёры абавяз- 
кова павінна ісьці разам са зьбіраньнем мя- 
сцовых расьлін. Укладаньне гэрбарыя трэба 
рабіць згодна ўстаноўленых правіл адносна 
монтыроўкі расьлін, іх этыкетаваньня і інш., 
інакш работа ня будзе мець навуковага зна- 
чэньня. Гэрбары павінен быць па магчы- 
масьці поўным адбіткам мясцовай флёры, і 
таму ў яго ўключаюцца ўсе мясцовыя рась- 
ліны, незалежна зд таго, маюць яны якое- 
небудзь практычнае прыстасаваньне. (у мэ- 
дыцыне, сельскай гаспадарцы і інш.), ці не. 
Асаблівую ўвагу трэба зьвярнуць на расьлі- 
ны, што рэдка сустракаюцца, мясцовыя раз- 
навіднасьці і ўхіляючыяся формы. 


Раней, чым узяцца за справу, трэба выз- 


начыць парадак, у якім будзе весьціся да- 
сьледваньне флёры. Карысна прытрымлівацца 
наступных двух правіл: 1) досьледы пачы- 
наць з бліжэйшай мясцовасьці, паступова 
пасоўваючыся, па меры зьмяншэньня ма- 
тар'ялу, усё далей і далей ва ўсе бакі і 
2) расьлінны сьвет для дасьледваньня падзя- 
ляецца на групы, што можна зрабіць па бі- 
олёгічным ці сыстэматычным прынцыпе. 
У першым выпадку расьліны вывучаюцца і 
гэрбарызуюцца па згуртаваньнях (лес, сена- 

жаць, балота і інш.), а ў другім- па сем'ях, 
родах і г. д. Першы спосаб дае больш кон- 
крэтную карціну флёры і лягчэйшы для па- 
чынаючых. 


Працу лёпш за ўсё пачынаць з вясны. 
Яна павінна весьціся ня менш году, але гэ- 
та, разумеецца, самы кароткі час якога да- 
волі толькі для надта вопытнага зьбіральніка 
на невялікім раёне. Для організацыі работы 
неабходна: 1) падрыхтаваныя працаўнікі на 
мясцох, 2) хоць-бы невялікія сродкі на на- 
быцьцё матар'ялу (папёры, картак і інш.), 
популярнай і справачнай ботанічнай літара- 
туры (азначальнікі і інш.) і для аплаты рабо- 
ты тэхнічнага характару (сушка і монтыроў- 
ка расьлін) і 3) органы, якія-б інструктавалі, 
аб'ядналі і ўзгаднялі ўсю работу ў раёнах і 
акругах. 


Пасьля спрэчак тэзісы дакладу былі пры- 
няты для кіраўніцтва ў працы мясцовых края- 
знаўчых брганізацый. 


Цікавым і каштоўным быў наступны да- 
клад /вановай аб геолёгічным вывучэньні 
Віцебшчыны, у якім яна асабліва дакладна 
спынілася на пытаньні аб дасьледчых гедлё- 
гічных зкспэдыцыях. Конфэрэнцыя даручыла 
праўленьню зьвярнуць асаблівую ўвагу на 
вывучэньне геолёгіі Віцебшчыны. 


Урэшце апошнім дакладам абмяркоўвалася: 


Справаздача Праўленьня Віцебскага 
Акруговага Таварыства Краязнаўства. 


(Я. Бутар). 


Акруговая краязнаўчая сетка аб'яднае 
894. члены бяз гурткоў (горад 113 чал. 
і вёска 781 чал., з іх мужчый бЭ/, жан- 
чын 3500). Па: партыйнасьці: членаў КПБ 
58 чал., КСМ 19, рэшта беспартыйныя. Па 
соцыяльным стане: рабочых 8. чал., сялян 
б. чал., рэйта--настаўніцтва і савецкія слу- 
жачыя, з іх пераважвае лік настаўніцтва. 


Праўленьнем быў складзены плян працы 
гадовы і каляндарны. Трэба сказаць, што 
прэзыдыум і праўленьне працавалі ўвесь час 
па пляну. Пляны гэтыя сваячасова былі да- 
сланы раённым організацыям да ведама і 
выкананьня. Па часьці вывучэньня Сураска- 
га раёну было зроблена наступнае: гарадзкія 
сэкцыі склалі спачатку схэматычныя пляны 
ўсебаковага вывучэньня ў разрэзах--куль- 
турна-гістарычным, зкономічным і прыро- 
дазнаўчым, а потым дэталізавалі іх і ўвесь 
гэты матар'ял, у відзе інструкцый і анкет, 
для распаўсюджаньня быў дасланы ў Су- 
раскі раён, а таксама ва ўсе астатнія раёны 
з тэй мэтай, калі-б які-небудзь захацеў вы- 
вучыць свой раён з аднаго якога-небудзь 
боку. Апрача гэтага Сураскаму раёну дадзе- 
на грашовая дапамога ў 40 руб. Стар- 
шыню т-ва выклікалі ў праўленьне для спра- 
ваздачы аб тым, што таварыствам зроблёна 
ў справе ўсебаковага вывучэньня раёну. Да- 
валіся рады, як лепей наладзіць працу. Пра- 

панавалася скласьці плян падарожы з мэ- 
тай вывучэньня прыроды і жывёльнага сьве- 
ту раёну. У гэтым павінны былі прыняць 
удзел спэцыялістыя гор. Віцебску. Для па- 
шырэньня працы праўленьне ўжывала са- 
мыя рознастайныя спосабы, напрыклад: ін- 
структаваньне і абсьледваньне ўсіх раёнаў, 
выклікі прадстаўнікоў раённых організацый 
для дакладаў аб праробленай працы, пасылка 
на месцы плянаў. інструкцый, указаньняў, 
протоколаў, лістоў і г. д. Вельмі вялікую 
надзею праўленьне ўскладала на пасылку 
членаў праўленьня ў раённыя т-вы для да- 
памогі ў працы, для інструктаваньня і аб- 
сьледваньня. Праўленяне доўга і сур'ёзна да 
гэтага рыхтавалася. Былі вызначаны кон- 
крэтныя бакі працы, гэта--дапамагчы раён- 
ным т-вам выправіць географічную карту, 
скласьці архэолёгічную, выправіць глебавую, 
апісаць помнікі прыроды, культуры, мастац- 
тва і д. т. п. прыняць удзел у экскурсіях і 
дэталёва пазнаёміцца з працай кожнага т-ва 
на месцы, каб выявіць хібы і дасягненьні, 
каб выявіць запраўдны стан працы кожнага 
т-ва. Вызначаныя таварышы некалькі разоў 
склікаліся на інструкцыйныя сходы, дзе па- 
драбязна абгаварваўся кожны від працы. 
Быў наладжаны даклад на тэму- Як павя- 
лічваць і выпраўляць географічную карту". 
Былі скоп'яваны глебавыя карты для Кож- 
нага раёну, быў вызначаны тэрмін выезду 
кожнага і паведамлены аб гэтым усе раён- 
ныя т-вы. Гэтая праца не дала ніякіх выні- 
каў. Здарылася гэта з прычыны адсутнасьці 
практыкі, галоўным чынам, а таксама і таму, 
што да гэтай справы нясур'ёзна аднесьліся 
раённыя т-вы. Выезды т. т. адбыліся ў ра- 
ёны ў той час, калі ўжо заняткі ў школах 
прыпыніліся і многія настаўнікі, якія скла- 
даюць большасьць сяброў раённых т-ваў, па- 
раз'яжджаліся на адпачынак. Раней выехаць 
«немажліва было. Камандыраваныя т. т. часта 
зусім нікога не знаходзілі на месцы і не маглі 
правесьці ня толькі вызначаную працу, але 
і агульных сходаў сяброў т-ва, ці паседжань- 
няў праўленьня. Праўда, зусім бескарысна 
гэта не прайшло. Мы зараз ведаем, дзе што 
робіцца не на паперы, а запраўды. Гэта ў 
нашай працы мае таксама вялізарнае зна- 
чэньне. і трэба сказаць, што карціна выяві- 
лася ня вельмі прыемная. На паседжаньнях 
праўленьня і прэзыдыуму былі выкліканы 
для дакладаў прадстаўнікі наступных раён- 
ных організацый: 1) Высачанскага, 2) Кузь. 
няцоўскага, 3) Сураскага, 4) Гарадоцкага, 
5) Сіроцінскага. Выклікаўся Чашніцкі, але ня 
прыехаў. Па плянў ўсе краязнаўчыя органі- 
зацыі павінны былі зрабіць справаздачы на 
паседжаньнях прэзыдыуму ці праўленьня. 
Не адбылася гэта толькі таму, што ўлет- 
ку месяцы два краязнаўчыя організацыі зу- 
сім не працавалі і пасяджэньні прэзыдыуму 
і праўленьня ня склікаліся. 

Характарызаваць працў райтаварыстваў 
мы можам на аснове абсьледваньня, зробле- 
нага членамі акруговага праўленьня і на 
аснове прысланых справаздач т-ваў. Тут да 
рэчы адзначу, што ня ўсе райт-вы, ня гле- 
дзячы на шматразовыя просьбы і напаміны, 

прыслалі справаздачы. Такім зьяўляецца Су- 
раскае, Межынскае, Сіроцінскае, Езерышчан- 
скае. Аб працы Сураскага і Сіроцінскага 
т-ваў акруговаму праўленьню больш-менш 
вядома, бо прадстаўнікі іх у гэтым годзе ра- 
білі справаздачу на пасяджэньні, акр: праў- 
леньня, а аб працы Межынскага і Езеры- 
шчанскага--весткі ў нас старыя. Усе рай- 
таварыствы выконвалі заданьні, дадзеныя 
акруговым праўленьнем і ЦБК, і амаль усе 
гэтыя заданьні, як відаць з справаздач, 
уключаны ў плян гэтай працы. Заданьні гэ- 
тыя такія: распачаць вывучэньне раёну: ў якім- 
небудзь адным краязнаўчым напрамку, пра- 
цягнуць працу на выпраўленьне географіч- 
най карты трохвёрсткі, выправіць глебавую 
карту, укласьці архэолёгічную карту, распа- 
чаць выяўленьне і апісаньне помнікаў стара- 
сьветчыны, мастацтва. прыроды (мінэральных 
выкапняў, торфу).Для большага ўяўленьня ста- 
ну працы райтаварыстваў скажам паасобку 
аб кожным: 

а) С ураскае (86 чал.).Раён вылучаны акру- 
говым праўленьнем як ударны, у сэнсе ўсе- 
баковага яго вывучэньня. Што цяпер ужо 
зроблена, дакладна невядома. Ёсьць краёвы 
музэй. Гурткі ўтвараюцца пры Сураскай і 
Янавіцкай сямігодках, а таксама ёсьць не- 
калькі сельсавецкіх гурткоў. 

б) Сеньненскае (18 чал.). Т-ва вядзе вы- 
вучэньне г. Сянно з боку зкономічнага і бы- 
тавога. Зроблена: абсьледваны тры кірмашы, 
гарадзкія саматужныя промыслы, сабраны 
ўспаміны аб 1905 г. і аб рэвруху за пэрыод 
1905-1917 г. ў Сянно. Сабрана колекцыя ку- 
зурак, гэрбарый расьлін (400 экз.), узоры 
мясцовай тканіны і г. д., сабраны некаторыя 
весткі аб месцазнаходжаньні карысных .вы- 
капняў, сабраны некаторыя гістарычныя ма- 
тар'ялы, часткова ёсьць матар'ял для ўкла- 
даньня архэолёгічнай карты, шмат сабрана 
фольклёрнага матар'ялу. Адбыліся 4 раённыя 
конфэрэнцыі, два сходы гарадзкія. Органі- 
зуецца яўрэйская сэкцыя. Гурткі: адзін школь- 
ны і 5 сельсавецкіх. Ёсьць музэй. Матар'ялы 
т-ва друкаваліся ў ,Нашым Краі“. 

в) Віцебскае (34). У сувязі з аб'яднань- 
нем Віцебскага і Кузьняцоўскага раёнаў, 
організацыя яшчэ аканчальна не аформілася. 
Зроблена: запоўнена анкета па вывучэньні 
хатніх рамёстваў зроблена выпраўленьне гео- 
графічных назваў, запоўнены анкеты па вы- 
вучэньні прыродных фарбаў, што ўжываюць 
у раёне, запоўнены анкеты Ленінградзкага 
гідролёгічнага Інстытуту. Экскурсій ня было. 
Матар'ялы таварыства нідзе не друкаваліся. 
Музэю няма. Школьныя краязнаўчыя гурткі 
есьць пры Старасельскай, Астровенска" і 
Храпавіцкай сямігодках. 

г) Чашніцкае (88). Праца разгорнута да- 
волі шырака. Вядзецца праца па організацыі 
гурткоў у сельсаветах. Вучот помнікаў ста- 
расьветчыны, прыроды і мастацтва, зьбірань- 
ня фольклёрнага матар'ялу (яго ў Чашніках 
сабрана надта многа). Выпраўляюцца географіч- 
ныя назвы паселішч, складаецца гэрбарый 
мясовых расьлін (ёсьць ужо больш 20), вядуц- 
ца мэтэоролёгічныя і фэнолёгічныя назіраньні, 
вядзецца апісаньне паселішч: і распрацаваны 

даклады ,Камуна і Чырвоны Барацьбіт“, 
«Географія жывёлы ў Чашніцкім раёне“, 
«Гісторыя м. Чашнік" і інш. Праца друка- 
валася ў «Нашым Краі“. Школьных гурт- 
коў: 1 у Чашніках. Музэю няма, але экспо- 
натаў ёсьць шмат. 

д) Гарадоцкае (14). Ёсьць раённы музэй. 
З кастрычніка месяца наладжаны мэтэоролё- 
гічныя назіраньні. Вядзецца ўкладаньне рась- 
ліннага гэрбарыя, вывучаюцца карысныя вы- 
капні і глеба. Адбылася краязнаўчая зкскур- 
сія на р. Усысьць для азнаямленьня з яе ха- 
рактарам і цячэньнем, як рухавой сілы. 
Школьныя гурткі- два. 

е) .Лёзьненскае (71). Зьбіраецца фоль- 
клёрны матар'ял, выпраўляецца географічная 
карта, апісваюшша помнікі прыроды, вядуцца 
мэтзоролёгічныя назіраньні, утвараецца му- 
зэй: экспонаты ёсьць і зьбіраюцца, але няма 
памяшканьня. Школьных краязнаўчых гурт- 
коў--1 у Лёзьне пры сямігодцы. 

э) Бешанковіцкае (88). Выяўляюцца мі- 
нэральныя багацьці, выпраўляецца геогра- 
фічная карта, глебавая карта, зьбіраюцца і 
вывучаюцца лекавыя расьліны, зьбіраецца 
фольклёр, “вядуцца мэтэоролёгічныя назі- 
раньні, апісваюцца помнікі старасьветчыны. 
Пры сямігодцы ёсьць гурток і музэйчык. 
Няма зацікаўленасьці да працы з боку масы 
асьветнікаў. 

ё) Высачанскі (29). Вядзецца вывучэньне 
асаблівасьцяй гаворак па програме Бузука і 
Некрашэвіча, укладваецца  архэолёгічная 
карта, выпраўляецца глебавая карта. Му- 
зэю няма. Гурткоў таксама няма. Наогул 
тут праца стаіць слабей, чым у  азна- 
чаных вышэй раёнах. І 

ж) Бзярышчанскае (75). Дакладных ве- 
стак няма. Відаць, вядзецца тая-ж самая пра- 
ца, што і іншымі т-вамі, згодна заданьняў 
акр. праўленьня. Музэю няма. У апошні час 
тут назіраецца заняпад працы. 

з) Межынскае (93). Таксама дакладных 
вестак аб працы няма. Тут было такое зда- 
рэньне, што ў восень ня было ніводнага 
члена б. праўленьня--усе разьехаліся. Была 
ў восень конфэрэнцыя, але і пасьля яе ні- 
якіх вестак ад новага праўлёньня пакуль 
што ня чуваць. Музэю няма. 

і) Сіроцінскае (45). Увесь час праца куль- 
гала ў організацыйным напрамку, толькі ў 
апошні час пачала наладжвацца. Ёсьць два 
школьныя гурткі і 6 у сельсавеце. Гурткі 
пакуль што рэальных вынікаў працы не далі. 
Толькі запоўнілі географічныя карткі. Вя- 
дзецца і выпраўляецца географічная карта. 
Ёсьць апісаньне 4-х садоў і таксама апісань- 
не экономічнага стану раёну, Музэю няма. 

Агулам аб працы раённых т-ваў можна ска- 
заць наступнае: Сураскае, Сеньненскае, Чаш- 
ніцкае, Гарадоцкае, Віцебскае, Лёзьненскае, 
Бешанковіцкае больш здавальняюча вядуць 
працу; у іх ёсьць ужо або музэі, або пачат- 
кі іх. Езярышчанскае, Высачанскае, Сіро- 
цінскае, Межынскае працуюць слабей. Спра- 
ва організацый сельсавецкіх гурткоў яшчэ 
не разгарнулася належным чынам. Мя ўсе 
райтаварыствы маюць рэальныя пляны 
сваёй дзейнасьці. Сувязь з партыйнымі і са- 

вецкімі організацыямі наладжана ўсюды. По- 
пулярызатарска-асьветная праца вядзецца 
ўсімі, але яшчэ ня ў выстарчаючай меры. 

Перашкодай у працы ўсіх т-ваў зьяўля- 
ецца: перагружанасьць актыву іншай працай, 
адсутнасьць належнай падрыхтоўкі для да- 
сьледчай краязнаўчай працы. У іншых мяс- 
цох ня зусім спагадныя адносіны да края- 
знаўчай працы з боку грамадзкіх організацый 
з прычыны нёсьвядомасьці апошніх, адсут- 
насьць зацікаўленасьці шырокіх колаў і г. д. 

Адносіны раённых краязнаўчых організа- 
цый да: кіраўніцтва акруговага праўленьня 
нельга назваць нормальнымі. Вельмі часта 
рай-твы зусім не адказваюць на паперы праў- 
леньня. 

Ніхто ня прыслаў ніякага сабранага ці 
распрацованага матар'ялу,выключаючы аднаго 
Сеньненскага рай-тва. Ніхто ня даў матар'ялу 
ў другі том Віцебшчыны. Хоць-бы павёдам- 
лялі--куды 1 які матар'ял накіраваны, як аб 
гэтым кожны год умаўляемся. Ніякай магчы- 
масьці няма для дакладнага падліку працы. 

У горадзе працавалі наступныя органі- 
зацыі: 

1) Экономічная сэкцыя, 2) Прыродазнаў- 
чая, 3) Культурна-гістарычная, 4) Яўрэйская 
сэкцыя, 5) Сьветазнаўчая, б) Бібліографічная 
камісія, 7) Архэолёгічная камісія, 8) Т-ва пры 
Вэтінстытуце, 9) Гурток пры ботанічным са- 
дзе, 10) Гурток пры Белпэдтэхнікуме, 11) Гур- 
ток пры мастацкім тэхнікуме і 12) Гурток 
пры чыгуначных школах. 

Праўленьне імкнулася надаць сэкцыям і 
камісіям характар кіраўніцтва працай адпа- 
ведных галін у раёнах, зрабіць іх сваеасаб- 
лівымі навуковымі лябораторыямі. Адначасо- 
ва яны маглі-б весьці працу па вывучэньні 
гораду, гісторыі, экономікі і культуры і зу- 
сім самастойна незалежна ад працы” кіраў- 
ніцтва ў раёнах. Трэба сказаць, што з сэк- 
цыямі справа была таксама дрэнная. 

Культурна-гістарычная сэкцыя пляна- 
вай працы'амаль што не вяла. Праўленьне ім- 
кнулася наладзіць агульныя сходы сэкцыі, але 
посьпехаў ня мела. Члены сэкцыі працавалі па- 
асобку. Кіраўнік сэкцыі, здаецца, хадзіў да 
кожнага члена і такім чынам адбывалася кі- 
раўніцтва працай. Праўленьне прапанавала 
кіраўніку скласьці сьпіс тэм і раздаць чле- 
нам для распрацоўкі, значыць, практыкава- 
ліся індывідуальныя заданьні. Ня вельмі даў- 
но сэкцыя ўзмацнілася новымі членамі, пе- 
равыбрана бюро сэкцыі. Трэба спадзявацца, 
што праца ажывіцца. а) усяго сэкцыяй склі- 
каны: два-тры сходы, б) зроблены даклады: 
1) вывучэньне гораду, 2) гісторыя Віцебску, 
з) складзены схэмы для вывучэньня раёну, 
в) членамі ў розных мясцох прачытана пры- 
блізна каля 10. дакладаў на: розныя тэмы, 
г) праведзена некалькі экскурсій па гораду 
з служачымі і чырвонаармейцамі і д) дадзе- 
ны некаторыя матар'ялы для зборніка 2-га 
тому Віцебшчыны: 

Прыродазнаўчая сэкцыя працавала: так- 


“сама як і культурна-гістарычная. Яе нарэшце 


перамог і праглынуў прыродазнаўчы гурток 
пры ботанічным садзе, які, дзякуючы надзвы- 
чайнай энэргіі і зацікаўленасьці ў працы кі- 

раўніка, увесь час адцягваў сілы ад гэтай 
сэкцыі. Прыродазнаўчая сэкцыя таксама не- 
калькі пераорганізавана, выбрана новае бю- 
ро, але пакуль вынікаў асаблівых у працы 
не назіраецца. Новаму праўленьню трэба 
будзе зьвярнуць на гэта ўвагу. Членамі сэк- 
цыі дадзена некалькі прац у зборнік. 

Экономічная сэкцыя была самай праца- 
вітай. Адбываліся агульныя сходы хоць і ня 
часта. Рабіліся даклады. Працавала па споса- 
бу індывідуальных заданьняў. Другі том Ві- 
цебшчыны будзе складзены пераважна з прац 
гэтай сэкцыі. Абмеркавана 4-5 дакладаў: 
а) Аб кірмашох на Віцебшчыне, б) Фонды 
зямлякарыстаньня на Віцебшчыне, в) Рыбац- 
тва на Віцебшчыне, г) Садоўніцтва на Віцеб- 
шчыне, д) Гандаль на В-не, в) Саўхозы на 
В-не, э) Бюджэт селяніна, ё) Мясцовыя 
промыслы і інш. 

Яўрэйская сэкцыя спачатку працавала про- 
ста ўзорна. Склікаліся агульныя сходы. За- 
слухоўваліся даклады, вырашаліся агульныя 
пытаньні, нарэшце разыходзіліся па сэкцыях, 
дзе ўжо адбывалася спэцыяльная праца кож- 
най сэкцыі. Але гэта толькі да лета. Пасьля 
гэтага праца сьцішылася і цяпер пакуль што 
ня можа наладзіцца. Хоць, трэба адзначыць, 
працуе лепей за некаторых іншых; ёсьць 
сабраныя песьні, прачнтана некалькі дакла- 
даў па гісторыі рабочага руху на Віцебшчы- 
не, трымаецца сувязь з мястэчкамі, вывуча- 
на яўрэйскае вясельле, удзел яўрэяў у Ммяс- 
цовых саматужных промыслах. 

Сьветазнаўчая сэкцыя працавала слаба 
з тае прычыны, што моладзь, якая пераваж- 
на складала гэтую сэкцыю, выехала з Віцеб- 
ску. Зроблена агульных сходаў 23, прачыта- 
на дакладаў 28 і І лекцыя. 

Бібліографічная камісія: адбылося 4 па- 
сяджэньні, складзены карткавы каталёг Ві- 
цебшчыны, які мае друкавацца ў зборніку 
і вядзецца альбом краязнаўчых выразак з 
друку. “ 

Гурток пры ботанічным садзе працаваў 
вельмі добра, асобнымі членамі сабрана мно- 
га кузурак, жухоў і інш. Вывучалася рась- 
ліна. Ставіліся навуковыя даклады У клюбах. 

У працягу працоўнага году быў выдадзе- 
ны .Віцебскі Краёвы Слоўнік" і падрыхтава- 
ны для друку 2-гі том Віцебшчыны. Матар'- 
ял і клішэ ўжо гатовы і зборнік хутка бу- 
дзе зданы ў друк. Будуць прадстаўлены ад- 
дзелы: культурна-гістарычны (слаба), прыро- 
дазнаўчы (слаба), экономічны (добра), біблі- 
ографічны. Усяго будзе каля 10 друкаваных 
аркушоў. Друкаваньне будзе каштаваць з 
усімі выдаткамі 150 рўблёў за аркуш. 

Праўленьне імкнулася шырака разгарнуць 
культасьветную працу ў горадзе. З гэтай 
прычыны яно зьвязалася з лекцыйным бюро, 
якое існавала пры доме працасьветы. Дало 
тэмы і вызначыла дакладчыкаў. Быў заклі- 
каны на пасяджэньне прэзыдыуму старшыня 
лекцыйнага бюро, дзе ставілася пытаньне аб 
ажыўленьні працы бюро і ўдзеле краязнаў- 
цаў ў ім. Апрача гэтага прэзыдыўм даслаў 
сьпіс тэм і дакладчыкаў і ў ОСПС з прось- 
бай організаваць даклады на вызначаныя тэ- 
мы ў клюбах гораду. Нарэшце прэзыдыўм 





зрабіў так: прапанаваў дакладчыкам асабова 
дагаварыцца з клюбамі аб часе дакладаў, ука- 
заныя тэмы і дакладчыкі. Вынікі ўсяго гэта- 
га--бюро лекцыйнае прыпыніла зусім сваю 
працу. ОСПС нічога не зрабіў. Некаторыя 
толькі клюбы запрасілі дакладчыкаў. Такім чы- 
нам зроблена каля 10-15 дакладаў на розныя 
тэмы і галоўным чынам па гісторыі і куль- 
туры Беларусі. Наладжаны быў вечар ушана- 
ваньня 20 гадовай літаратурна-мастацкай пра- 
цы. Якуба Коласа і зьмешчана каля з артыку- 
лаў у газэтах. 

Сувязь увесь час падтрымлівалася з Му- 
зэем. Акрплянам, Акружкомам, Акрвыканко- 
мам і інш. Адносна музэю трэба сказаць, 
што паміж ім і краязнаўствам павінна 
быць самая цесная органічная сувязь. Гэта 
значыць- працаўнікі музэю павінны быць 
самымі актыўнымі працаўнікамі краязнаўства. 
Гэта пакуль што не заўсёды назіралася. 

Пасьля даўгіх спрэчак, у якіх прымала 
ўдзел большасьць дэлегатаў, конфэрэнцыя 
прыняла падрабязную рэзолюцыю аб працы 
ў будучыне, вызначыўшы, што: акруговыя 
конфэрэнцыі павінны склікацца раз у 2 гады; 
Дзяржаўны Музэй павінен стаць асяродкам 
усёй краязнаўчай працы, а на мясцох павін- 
ны ўпарта будавацца свае музэі; неабходна 
больш популярызаваць краязнаўства ў акру- 
говай газэце і пашырыць падпіску на Маш 
Край“ і г. д. 

Адначасна з прыёмам гэтай рэзолюцыі 
конфэрэнцыя з жалем адзначыла, што прад- 
стаўнікі мясцовай сэкцыі навуковых працаў- 
нікоў і мясцовай вышэйшай школы ня пры- 
малі ўдзелу ў працы, ня гледзячы на Тое, 
што запрашаліся, і даручыла будучаму праў- 
леньню ўсё-ж прыцягнуць іх да працы. Ра- 
зам з тым конфэрэнцыя даручыла праўлень- 
ню прыняць меры для ператварэньня бота- 
нічнага саду ў навуковы абапорны пункт 
вывучэньня флёры краю, а таксама- да ахо: 
вы б. колекцый Плюшчыка-Плюшчэўскага. 

Наогул конфэрэнцыя адлюстроўвала вялі- 
кую краязнаўчую працу на акрузе, важнае 
політычнае значэньне якой і падкрэсьліваў 
прадстаўнік АПА АК КП(б)Б т. Некрашэвіч. 


Барысаўскае раённае т-ва 
краязнаўства. 


Барысаўскае раённае т-ва краязнаўства 
ўтварылася пасьля ліквідацыі акругі: былі 
злучаны ў адно гарадзкая краязнаўчая орга- 
нізацыя і б. раённае т-ва. Рэорганізацыя ад- 
былася ў верасьні м-цы 1927 г. 

Т-ва пруцуе згодна статуту, як самастой-. 
ная організацыя, пад кіраўніцтвам” акруго- 
вага т-ва. 

У склад т-ва ўваходзіць усяго 55 чала- 
век, якія разьмяркоўваюцца наступным чынам: 
у горадзе 46 чалавек і раёне 9; мужчын-- 
33. чал., жанчын--22; па нацыянальнасьці--бе- 
ларусаў--М, яўрэяў--11 чал., па профэсіі: 
настаўнікаў 51 чал., савецкіх і партыйных 
працаўнікоу--4; па партыйнасьці;--сяброў 
КПБ--6 чалавек, сяброў ЛКСМ--2 чал., бес- 
партыйных--47 чал. уяў 

Праўленьне складаецца з 7 асоб: 1) Сам- 
цэвіч (старшыня), Нікіфаровіч (сакратар), 
3) Мазінг, 4) Рыжыкаў, 5) Сячко, 6) Рама- 
новіч і 7) Вусьцін і 2 кандыдаты. 

З часу рэорганізацыі т-ва адбылося 8. па- 
сяджэньняў праўленьня, на якіх разгледжа- 
на 27 пытаньняў. Праведзена адна вучнёў- 
ская краязнаўчая конфэрэнцыя 29 лістапада 
1927 г. і адна сяброў т-ва (сумесна з мясц- 
комамі працаўнікоў асьветы); зроблены дакла- 
ды , Краязнаўства ў школьнай працы“, Як 
весьці фэнолёгічныя назіраньні“ і, Тэмы кра- 
язнаўчай працы на вёсцы“. 

Фактычны ўдзел у краязнаўчай працы 
прыймае нязначны лік сяброў. У  організа- 
цыйна-кіраўнічай--6 чалавек і ў дасьледчай, 
па зьбіраньні розных матар'ялаў - 13 чалавек. 

З часу рэорганізацыі 'т-ва продукцыя вы- 
творчасьці сяброў т-ва выявілася ў наступ- 
ным: З артыкулы зьмешчаны ў часопісу 
«Наш Край“, 9 артыкулаў у раённым края- 
знаўчым часопісу, Наш Раён“. Сябрам П. Сам- 
цэвічам сабрана; і адаслана ў фольклёрную 
камісію больш 500 запісаў вуснай народнай 
творчасьці, ім-жа- вядзецца праца па зьбі- 
раньні слоўнікавага матар'ялу. Прыслына 
два “апісаньні зд настаўнікаў раёну. 

У сьнежні м-цы адчынены краязнаўчы гур- 
ток (пры 2 школе); у кутку зьмешчаны рэ- 
чы, якія засталіся ад былога акруговага му- 
зэю. Працы ў музэі амаль што. не вядзецца 
з прычыны адсутнасьці ахвотнікаў бясплатна 
працаваць, адсутнасьці сродкаў на абсталя- 
ваньне і нават на ацяплейньне. 

З мэтай рэалізацыі продукцыі дасьледчай 
працы краязнаўчых організацый (гурткоў) 
і паасобных сяброў праўленьню ў студзені 
м-цы з надзвычайнымі цяжкасьцямі ўдалося 
выдаць першы нумар раённага краязнаўчага 
часопісу ,Наш Раён“ (у 100 паасобніках на 
шапірографе). Выданьне далейшых нумароў 
будзе залежаць ад сродкаў і ўдзелу сяброў 
т-ва. 

Наогул-жа трэба адзначыць слабую заці- 
каўленасьць працай школ, настаўніцтва, мэ- 
дычных і інш. працаўнікоў. 

З гурткоў працуюць толькі 2: пры Пэд- 
тэхнікуме гурток натуралістых і пры 7 шко- 
ле сямігодцы. Гурток натуралістых існуе 
З гады. Праца яго наступная: 1) вядуцца мэ- 
тэоролёгічныя назіраньні на Мэтстанцыі пры 
Тэхнікуме, 2) вядуцца фэнолёгічныя назі- 
раньні, 3) вывучаюцца мясцовыя птушкі (іх 
жыцьцё, карысьць) 4) складаюцца тэрбарыі 
мясцовых расьлін, 5) сабраны зэнтолёгічныя 
колекцыі (жўкі, матылі). Гурток пры 7 школе 
вядзе абсьледваньне прадпрыемстваў Нова- 
Барысава, зьбірае лекавыя расьліны народ- 
най мэдыцыны. 

Кіраўніцтва і дапамога з боку акруговага 
т-ва вельмі слабая (лепш з боку ЦК); су- 
вязь гурткоў з раённым таварыствам незда- 
вальняючая. Досыць цесная сувязь з Бары- 
саўскім Раённым Выканаўчым Камітэтам. На 
пасяджэньні Гарадзкога Савету быў зроблены 
даклад у пачатку працы т-ва. 

Грашовыя сродкі складаліся з сяброўскіх 
узносаў (2 р. 10 кап.), нявыкарыстаных 
сродкаў б. акруговага т-ва (51 р. 84 кап.), 







усяго 75 р.94 кап. Выдаткована 64 р. 72 кап» 
застаецца на 5 лютага 1928 г. 11 р. 22 кап. 

Па каштарысу ніякіх сродкаў не адпушча- 
на, з прычыны чаго зусім немагчыма разгар” 
нуць працы. Няма тэхнічнага працаўніка 
музэі, няма сродкаў на папаўненьне бібліо: 
тэкі, музэю, на выдавецкую справу і г. д. 

Для паляпшэньня працы неабходна неад: 
кладная матар'яльная дапамога з боку Гар” 
савету і РВК, большая фактычная зацікаў”. 
ленасьць з боку Савецкіх, Саюзных і гра: 
мадзкіх організацый, разгрузка ад іншых 
абавязкаў тых сяброў Т-ва, якія ўжо вядуць 
і хочуць весьці краязнаўчую прач 


Ш. Полацкая акруговая края- 
знаўчая конфэрэнцыя. 
(11-12 лютага 1928 г.). 


Праца конфэрэнцыі пачалася пры ўдзеле 
7 дэлегатаў ад раёнаў і 73--з гораду. Пера- 
важную большасьць дэлегатаў складалі вучні 
гарадзкіх школ. Наогул паседжаньні конфэ- 
рэнцыі адбываліся пры ўдзеле ня менш 40 
дэлегатаў. 

Першым быў заслуханы даклад , 15 зьезд 
ВКПБ(б) і культурная рэволюцыя" т. Масе-. 
віча. Пасьля яго выступіў т. Мялешка з 
інформацыяй аб судовых процэсах--распра- 
вах над беларусамі ў Заходняй Беларусі. 
Па дакладу была прынята рэзолюцыя, а па 
інформацыі--выпрацаваны камісіяй протэст. 

На другі дзень былі абмеркаваны насту- 
пныя даклады: ,Організацыя вывучэньня. 
раёну"“--т. Касьпяровіча, ,Краязнаўства і 
школа“--т. Дробуша і , Справаздача праў- 
леньня акруговагатаварыства краязнаўства“-- 
т. Мікуліча. 

З апошняга дакладу відаць; што края- 
знаўства ў Полаччыне разгарнулася: ёсьць 
9 раённых таварыстваў краязнаўства, б гурт- 
коў пры сельсаветах, Э гурткоў школьных 
і 2--пры тэхнікумах, а таксама 4 раённых 
муззі і І у Полацку. Практычным вынікам 
краязнаўчай працы, а ўласна- дасьледаваньне 
Вушацкіх крыніц, зьяўляецца пабудова ў 
Вушачы санаторыі ўсесаюзнага значэньня. 
За год адбылося 13 паседжаньняў праўлень- 
ня, на якіх абмяркована 37 пытаньняў. Адбы- 
ліся 4 агульнагарадзкіх краязнаўчых сходы 
ў Полацку, на якіх бывала 30--609/) членаў 
таварыства.  Грамадзка-экономічная сэкцыя. 
мела 4 сходы, культурна-гістарычная--10.. 
Прыродна-географічная сэкцыя сабрала шмат 
расьлін, зрабіла моноліты глеб і дасьледвала 
вусьце р. Полаты. Значныя вынікі дала вуч-. 
нёўская агульна-гарадзкая краязнаўчая кон- 
фэрэнцыя. Выстаўка дзесяцігодзьдзя Кастрыч- 
ніка ўзята ў музэй таварыства. Укладаецца 
архэолёгічная карта акругі і апісаны помнікі 
старасьветчыны. Організавана некалькі эк- 
скурсій. Таварыства мае 1000 руб субсы- 
дыі, 53 руб. сяброўскіх узносаў і 81 р. 40 к. 
за ўваход у музэй. Амаль усе сродкі ідуць 
на музэй, у якім налічваецца каля 1000 эк- 
спонатаў. З апошніх асабліва цікавыя курсы. 
лекцый б. профэсароў б. ііолацкай акадэміі 

карціны, некаторыя фотографіі і тканіны. 
Музэй зьмяшчаецца ў будынку б. сабору, 
сырым і неадпаведным для музэю. У апош- 
ні час у музэі парушыўся парадак, але праў- 
леньне яго наладжвае. Для дапамогі мяс- 
цом адбыліся 4 выезды на раёны. Таварыства 
дапамагала мясцовым установам у іх працы. 
Адмоўным бокам працы зьяўляецца адсут: 
насьць належнага грамадзкага зданьня на- 
вокал яе. 

Прадстаўнікі з месц дапоўнілі даклад ве- 
сткамі заб сваёй працы. 

У выніку доўгіх спрэчак конфэрэнцыя 
прыняла рэзолюцыю, у якой падрабязна вы- 
значаны далейшыя задачы, працы на Полач- 
чыне, дзе ёсьць поўныя магчымасьці яе разь- 
віцьця. 


Праца Магілеўскага 


т-ва. 


РЭЗОЛлЛЮЦЫІі 


Ш-е Магілеўскае акруговае краязнаўчае 
конфэрэнцыі 10-12 студзеня 1927 г. У 
гор. Магілеве. 

І. Рэзолыцыя па дакладу ЦБК. 


Заслухаўшы даклад т. Шашалевіча аб 
дзейнасьці ЦБК за мінулы год і чарговых 
задачах краязнаўчых організацый Беларусі, 
Ш-я Магілеўская акруговая краязнаўчая 
канфэрэнцыя адзначае наступнае: 

1) На працягу мінулага году ЦБК пра- 
вяло вельмі значную працу па організацыі і 
аформленьні краязнаўчага руху еларусі; 

2) За пэрыод пасьля І Усебеларускага 
краязнаўчага зьезду краязнаўчыя організа- 
цыі Беларусі; а таксама і Магілеўшчыны, 
зрабіліся досыць прыкметнымі культасьвет- 
нымі організацыямі. Гэтаму спрыяла тое, што 
ЦБК вельмі актыўна трымала сувязь з края- 
знаўчымі організацыямі, шырака дапамагала 
ім літаратурай, мэтодычнымі парадамі, ін- 
струкцыйнымі лістамі і. жывым (інструктар- 
скім) наведваньнем. 

3) Конфэрэнцыя лічыць, што інструкцый- 
на-пісьмовую і жывую сувязь ЦБК з края- 
знаўчымі організацыямі неабходна больш 
узмацніць, а таксама ЦБК зьвярнуць увагу 
на вельмі слабую сувязь раённых тавары- 
стваў краязнаўства з акруговым таварыствам 
і зрабіць усё неабходнае, каб узмацніць гэтую 
сувязь. : 

4) Прымаючы пад увагу, што па раенах 
дасьледчая краязнаўчая праца вядзецца сла- 
ба з прычыны непадрыхтаванасьці края- 
знаўчага актыву, неабходна ЦБК зрабіць за- 
хады да організацыі курсаў па падрыхтоўцы 
краязнаўцаў. г 

5) У мэтах пашырэньня краязнаўчай пра- 
цы ЦБК павінна дагаварыцца з адпаведнымі 
органамі аб разгрузцы краязнаўчага актыву 
ад іншай грамадзкай працы. Побач з гэтым 
дабіцца, каб краязнаўчая праца залічалася, 
як вельмі важная грамадзкая праца. 

6) У далейшым для нормальнай і бесьпе- 
рабойнай працы краязнаўчых організацый 
неабходна, каб яны былі забясьпечаны міні- 
мальнымі сродкамі на гэтую працу. Конфэ- 

рэнцыя лічыць неабходным, каб ЦБК дабіва- 
лася ў цэнтры гэтых сродкаў па рэспублі- 
канскім бюджэце, бо гэта дасьць магчы- 
масьць рэгуляваць іх, наладзіць плянавую 
працу і мець у акрузе і раёнах хоць аднаго 
мінімальна аплачваемага працаўніка. 


П. Рэзолюцыя па дакладах Акруговага 
Праўленьня, Рэвізійнай Камісіі і 5 раён- 
ных таварыстваў краязнаўства. 


Ш-я Акруговая краязнаўчая конфэрэнцыя 
адзначае, што, пры здавальняючай у агуль- 
най пастаноўцы працы, наглядаецца нека- 
торае ахаладжэньне да яе з боку краязнаў- 
чых мас. 

У краязнаўчай працы Акруговага т-ва 
маюцца за год значныя дасягненьні, якія вы- 
ражаюцца: 

1) У прадаўжэньні навукова-дасьледчай 
працы мінулых гадоў і рэалізацыі ўсіх дось- 
ледаў за час існаваньня т-ва ў зборніку 
.Магілеўшчына". 

2) У пэўным напрамку працы на маса- 
васьць і перанясеньні цэнтру цяжару яе на 
сэкцыі. 

3) У пашырэньні новых мэтодаў края- 
знаўчай працы--экспэдыцыі і краязнаўчых 
вечарынак. 

4) У даволі шырокім вывучэньні сіламі 
Акруговага т-ва вылучанага для працы яго 
Быхаўскага раёну. 

5) У зусім здавальняючай апрацоўцы сы- 
рых матар'ялаў ад раёнаў, што перасылаліся 
праз праўленьне ў ЦБК і ІБК (як слоўніка- 
выя матар'ялы). 

б) У жыцьцёвасьці тэм, якія падбіраюцца 
для апрацоўкі. 

7) Праўленьне таксама імкнулася зблі- 
жацца з іншымі організацыямі і ўстановамі, 
праўда, не заўсёды з посьпехам. 

Побач з гэтым маюцца і недахопы, 
праўленьню гэты год трэба зьнішчыць: 

і) Вельмі аднабокі з боку профэсыйнага 
і нацыянальнага склад таварыства. 

2) Адсутнасьць колькаснага і якаснага 
вучоту сяброў таварыства на акрузе. 

3) Праўленьне ня мела свайго працапа- 
рату--прэзыдыўму. 

4) Не сваечасова пачата праца па скла- 
даньні бюджэту і аформленьні свайго бюд- 
жэтнага палажэньня. 

; 5) Не рэгулярна зьбіраліся сяброўскія 
ўзносы. 

б) Не наладжана сыстэматычная пісьмов, 
сувязь з раёнамі, 

7) Адсутнасьць ў апошні час заданьня 
для раёнаў. 

8) Вельмі мала дасьледвалася эконом. і 
санітарнае палажэньне городу і вёскі. 

9) Няўдалы курс на стварэньне новага 
актыву ў сэкцыях, дзякуючы пераўвялічэнь- 
ню сіл сяброў сэкцый. 

10) Ня было колектыўнага абгаварэньня 
спрэчных краязнаўчых досьледаў у форме 
дыскусій. 

11) Адсутнасьць экскурсій па гораду, і 

12) Даволі вялае і бяссыстэмнае кіра- 
ваньне школьнымі краязнаўчымі гурткамі. 
На падставе гэтага Пі-я акруговая края- 

знаўчая: канфэрэнцыя прапаноўвае будучаму 
праўленьню правесьці наступныя меры: 

І. Дабіцца ўцягненьня ў краязнаўчае та- 
варыства: сяброў іншых профсаюзаў. пар- 
тыйцаў і комсамольцаў і нацменшасьці. 

2. Стварыць у праўленьні прэзыдыум, 
які-б рэгулярна працаваў, і пленум, які-б 
зьбіраўся раз у месяц. 

З. На пленумах павінны вырашацца пы- 
таньні прынцыповага характару і, па магчы- 
масьці, заслухоўвацца справаздачы раённых 
таварыстваў. 

4, Наладзіць сувязь з раёнамі і мэтодыч- 
нае інструктаваньне іх. 

Э. У раённыя праўленьні пажадана ўвесь- 
ці прадстаўнікоў Райкомаў КПБ і ЛКСМБ“і 
райкультаддзелу. 

б. У праўленьнях падзяліць між сабой 
працу між іх сябрамі. 

7. Пераглядзець пытаньні аб сяброўскіх 
узносах. 

8. Раёнам даваць конкрэтныя заданьні 
кожныя тры месяцы, кіруючыся акруговым 
плянам працы. 

9. Скласьці плян працы на год, орыен- 
туючыся на вывучэньні за год экономічнага 
і санітарнага стану вёскі, гісторыі Магілеў- 
шчыны ў ХУІ-- ХУІІ стагодзьдзях і з 1905 па 
1928 г.,, прыродазнаўчых і этнографічных 
досьледаў па меры іх практычнай неабход- 
насьці. 

10) Падрыхтаваць і выдаць школьны края- 
знаўчы зборнік. 

11. Стварыць новы актыў дачай сябром 
сэкцый маленькіх практычных заданьняў. 

12; Больш ужываць экскурсій і краязнаў- 
чых вечарынак. 

13. Перабудаваць програму і мэты занят- 
каў студ. гурткоў. 

14. Узяць напрамак на мэтод. і мэтодолё- 
гічную спэцыялізацыю асноўнага актыву. 

15. Краязнаўчую справу сконцэнтраваць 
пры Музэі і чытальні пры ім, перанёсшы 
туды ўсю дасьледчую справу. 

16. Заснаваць з гэтай устаноўкай раён- 
ныя муззі. 

17. Стварыць працаздольныя камісіі- слоў- 
нікавую і па вывучэньні мястэчак. Пры па- 
трэбнасьці хуткага вывучэньня якой-колечы 
тэмы стварыць эпізодычна працуючыя: ка- 
місіі. 

18. Дабіцца ад Акрана уключэньня ў па- 
радак дня раённых настаўніцкіх конфэрэн- 
цый краязнаўчых пытаньняў. 


Ш. Рэзолюцыя па дакладу Профэсара 
Беларускай Дзяржаўн. Акадэміі П. Т. Са- 
лаўёва. 


Аб'яднаны сход дэлегатаў Ш Магілеўскай 
акруговай краязнаўчай конфэрэнцыі і прад- 
стаўнікоў профсаюзаў: працаўнікоў асьветы, 
мэдсанпрацы, рабземлесу, паляўнічых за- 
слухаўшы даклад т. Салаўёва, шчыра вітае 
мерапрыемства Горацкага Навуковага Тава- 
рыства і ўсёй с.-г. Акадэміі па вывучэньні 
Беларусі, накіраваньня да прыбліжэньня на- 
вукі да працоўных мас. Конфэрэнцыя аса- 
бліва адзначае важнасьць і грамадз. карысьць 
таго, што навуковыя працаўнікі, сябры та- 

. шынскага, адзначае: 


варыства ідуць у масы шляхам навукова: 
популярных лекцый, дакладаў і перадаюць 
масам свае веды. 

Конфэрэнцыя заклікае ўсіх краязнаўцаў. 
больш энэргічна заняцца вывучэньнем пры” 
роды сваёй мясцовасьці, у прыватнасьці ор“. 
ганізацыяй фэнолёгічных назіраньняў для. 
належных практычных вывадаў на мясцох і 
для зьбіраньня сырога матар'ялу для да- 
лейшай навуковай апрацоўкі. 


ІУ. Рэзолюцыя па дакладу т. Сушынска-. 
га аб мэтодах выкананьня орыентовач-. 
нага пляну ЦБК вывучэньня раёну. 


Ковфэрэнцыя, заслухаўшы даклад т. Су-. 


1) Плян вывучэньня раёну, складзены 
ЦБК, ахоплівае ўсе бакі і здавальняе запа- 
трабаваньні мясцовых краязнаўцаў. 

2) Чарговымі задачамі выкананьня пляну 
конфэрэнцыя лічыць: а) утварэньне раён-. 
ных музэяў, б) зьбіраньне матар'ялаў шля. 
хам індывідуальных заданьняў для складань-. 
ня апісаньня раёну, в) наладзіць санітарнае 
дасьледаваньне вёскі згодна інструкцыі ЦБК., 
г) Організаваць працу вывучэньня мястэчак. 
і наладзіць у кожным раёне фэнолёгічныя 
назіраньні. і 

3) Узяць сталы напрамак на вывучэньне 
ўжо дасланай краязнаўчай літаратуры і на 
папаўненьне краязнаўчых бібліотэчак. 

У. Рэзолюцыя па дакладах загадчыкаў-- 

Магілеўскага Дзяржаўн. Музэю т. Вяню- 

кова і Магілеўскага Дзярж. Архіву тав. 
Гараніна. 


Заслухаўшы даклады т.т.; Вянюкова і Га- 
раніна, Ш-я акруговая краязнаўчая конфэ- 
рэнцыя адзначае: 

1) Буйнае пашырэньне Музэю за апошні 
год і як дасягненьне- пераход Музэю да 
сталай навукова-дасьледчай працы над са- 
бранымі матар'яламі, 

2) Наглядаецца пэўны краязнаўчы ўхіл у 
працы Музэю па вывучэньні ў поўным аха- 
пленьні тэй тэрыторыі, з якой складаецца 
Музэй. 

4) Ухваліць мерапрыемствы Музэю, на- 
кіраваныя да сувязі і дапамогі раённым края- 
знаўчым музэям. 

Акрамя вышэйадзначанага конфэрэнцыя 
пастанаўляе: 

1) Лічыць неабходным згрунтаваньне не- 
апрацованага краязнаўчага матар'ялу ў Дзяр- 
жаўным Музэі, які ў раённых музэях па не: 
залежных ад іх прычын ня можа быць апра- 
цованы, для апрацоўкі і перасылкі Цэнтральн. 
Навук. Інстытуцыі. 

2) Прапанаваць раённым таварыствам і 
музэям з свайго боку падтрымліваць сувязь 
з Дзяржаўным Муззем і Архівам, сваечасова 


“паведамляць і па магчымасьці дасылаць ад- 


паведны архіўны матар'ял, які выяўляецца 
на мясцох. 

3) Лічыць неабходным організацыю раён- 
ных музэяў пры кожным раённым тавары- 
стве, для чаго даручыць Дзяржаўнаму Му-. 
зэю і Акруговаму Праўленьню краязнаўчага 





т-ва хадайнічаць перад адпаведнымі дзяржаў- 
нымі органамі аб водпуску памяшканьня 
для памянёных музэяў І аказаньні ім магчы- 
май грашовай дапамогі. 


Краязнаўства ў суседніх са- 
вецкіх рэспубліках. 


Вялізная колькасьць насельніцтва і тэры- 
торыі суседніх расійскай і украінскай савец. 
кіх соцыялістычных рэспублік дазваляе ім 
мець самыя розныя тыпы краязнаўчых уста- 
ноў і організацый: гурткі, таварыствы, ІНсты- 
туты, станцыі, бюро і д. т. п. для дасьлед- 
ваньня мясцовага краю. Уласна краязнаўчы 
масавы рух пачаўся, праўда, тамака ня так 
даўно. : 

У Расійскай Савецкай Соцыялістычнай 
Фэдэрацыйнай Рэспубліцы ў апошні час на- 
лічвалася 152 краязнаўчых ячэйкі, 178 ва- 
ласных організацый, 293- павятовыя 1 акру- 
говыя і 191--краёвых і губэрскіх, а ўсіх 
814. З іх--да 1917 г. існавала 58, за час 
1917-1921 с. заснавалася 72, з 1922 да 
1924 г.--169, у 1925 г. 72і ў 1926 г. 58; 
аб часе заснаваньня рэшты вестак няма. Ва 
ўсіх гэтых організацыях, час заснаваньня 
якіх паказаны, налічвалася 27.945 членаў. 
“Пераважны лік організапый, а ўласна-- 234, 
мае толькі па 11--50 членаў. Па характары 
дзейнасьці найбольшы лік (117) організацый 
комплексных. Экспэдыцый па тэрыторыі 
РСФСР адбылося 638. Экскурсыйную працу 
Вялі толькі 224 краязнаўчых організацыі. 
Свае выданьні маюць 226 організацый. Свой 
бюджэт ад малой сумы да 100.000 руб. ма- 
юць 358 організацый. Зразумела, што вяліз- 
ныя дасягненьні краязнаўчай працы ў 
РСФСР перавышаюць гэтыя магчымасьці. 
Падлічвае краязнаўчыя організацыі, аб'яд- 
нае іх і кіруе іх дзейнасьцю Цэнтральнае 
Бюро Краязнаўства, організацыйны цэнтр 
якога знаходзіцца ў Маскве, а навукова мэ- 
тодычны--у Ленінградзе. У складзе другога 
ў апошні час працавалі камісіі: бібліографіч- 
ная, школьна-краязнаўчая, студэнцкая, І 
Гэкскурсійна-даведачнае бюро. Яны прарабілі 
значную працу ў сваіх галінах. У апошні 
час узьнята пытаньне аб утварэньні наву- 
кова-мэтодычнага краязнаўчага інстытуту. 
Сваімі часопісамі , Краеведение" і ,Известия 











ж) .Краеведенне", Пгр., 1923, 12 92, ст. 212. ; 
ёў) Н. Байсутов. Начатки краеведной работы, М. 
1926, ст. 85. 

Центрального Бюро Краеведення", Цэнтраль- 
нае Бюро абслугоўвала краязнаўчую сетку 
РСФСР мэтодычнымі матар'яламі і адлюст- 
роўвала мясцовую працу і яе дасягненьні. 
Апрача часопісаў бюро выдала некалькі про- 
грам і новае выданьне даведачніка ,Крае- 
ведные учреждения". 

Некатораю перашкодаю разьвіцьцю края- 
знаўчага руху ў РСФСР зьяўляецца пэўная 
нявыразнасьць організацыйных форм руху і 
застарэласьць нормальных статутаў гуртка і 
таварыства краязнаўства з іх ганаровымі і 
неганаровымі членамі Ў), аўтоматычным  за- 
лічэньнем у члены гуртка ўсіх выбарных 
асоб воласьці 7?) і д. т. п. У аўтономных 
рэспубліках ёсьць свае краязнаўчыя цэнтры, 
якія вядуць вельмі пасьпяховую працу. 

У Украінскай Савецкай Соцыялістычнай 
Рэспубліцы налічваецца каля 100 ўласна 
краязнаўчых організацый. Пераважная боль- 
шасьць іх таксама заснавана пасьля Каст- 
рычнікавай рэволюцыі. Значны лік іх маюць 
свае каштоўныя выданьні. Дзейнасьць орга- 
нізацый, як і лік іх, знаходзяцца яшчэ ў кру- 


габезе інтэнсыўнага росту і павялічэньня. 
Згодна нормальнаму статуту мэтаю мяс- 
цовых таварыстваў краязнаўства зьяўля- 
ецца: 


а) усебаковая дапамога савецкаму будаў- 
ніцтву шляхам выяўленьня і навуковай ап- 
рацоўкі даных, што тычацца продукцыйных 
сіл акругі (раёну) у шырокім сэнсе гэтага 
слова; 

б) пашырэньне 
свой край і 

в) абуджэньне зацікаўленасьці да яго. 

Членам краязнаўчай організацыі можа 
быць кожны грамадзянін, не маладзей 18 
год, які выявіў сваё жаданьне працаваць над 
вывучэньнем краю. 

рацу мясцовых краязнаўчых організа- 
цый падлічвае і аб'яднае Украінскі Камі- 
тэт Краязнаўства ў Харкаве. Ён-жа дае і: кі- 
раўнічыя матар'ялы для дзейнасьці мясцо- 
вых організацый. Камітэт адпаведна сваім 
задачам выдае вельмі цікавы штомесячнік 
,Краезнавство“. 

Падрабязныя даныя аб бягучай працы 
краязнаўчай сеткі РСФСР і УССР можна 


адпаведных ведаў пра 


знайсьці ў памянёных часопісах цэнтраль- 


ных краязнаўчых устаноў гэтых рэспублік, 
якія наогул могуць быць вельмі карыснымі 
для ўдасканаленьня працы нашага края- 
знаўцы. 


Бібліографія. К 


Наш Раён“. “Часопіс Барысаўскага 
Таварыства Краязнаўства--:. Барысаў 
1928, 21 стар. 


Выданьне рукапісных мясцовых журна- 
лаў зьяўляецца адным з лепшых спосабаў 
пашырэньня краязнаўчых ведаў на мясцох! па- 
глыбленьня зацікаўленасьці да краязнаўчай 
працы, Дзеля гэтага трэба вітаць ініцыяты- 
ву нашых барысаўскіх таварышоў, якія вы- 
пусьцілі першы нумар свайго журналу .з 
мэтай выяўленьня практычна краязнаўчай 
працы, кіраўніцтва гэтай працай і дапамогі 
пачынаючым краязнаўцам“. . 


У часопісе зьмешчаны такія працы: 
В. Самцэвіч--.Краязнаўчая праца і Савец- 
кае будаўніцтва“; С. Нікіфаровіч--,фэнолё- 
гічныя-назіраньні ў гор. Барысаве за 1925- 
27 г. г.“; С. Нікіфаровіч. ,Восень, 1927 г.“; 
У. Уладзіміраў--, Сярніковая фабрыка , Чырво- 
ная Бярэзіна“ ў Нова-Барысаве“, П. Стры- 
гуцкі і Б. Самцэвіч--.Папяровая фабрыка 
«Профінтэрн“ у Нова-Барысаве"“, Апрача па- 
мянёных артыкулаў зьмешчаны інструкцый- 
ны матар'ял («інструкцыя і програма фэно- 
лёгічных назіраньняў“, ,Анкета для абсьлед- 
ваньня прамысловага прадпрыемства“), хро- 
ніка і інформацыі. 


Пералік артыкулаў паказвае на аднастай- 
насьць матар'ялу--2 працы па фэнолёгіі і 
2 працы па абсьледваньні мясцовай прамы- 
словасьці. Мясцовы часопіс, які павінен вы- 
пускацца пэрыодычна, павінен быў зьмяш- 
чаць больш рознастайны матар'ял. Галіна 
краязнаўства вельмі шырокая--трэба было 
зьмяшчаць адначасова працы па матар'яль- 
най, духоўнай культуры, фольклёры і інш. 
Такая рознастайнасьць прыцягнупа-6б да ча- 
сопісу большы лік супрацоўнікаў. Бясспрэч- 
на, праца т. т. Стрыгуцкага і В. Самцэвіча, 
ужо надрукаваная ў ,Нашым Краі“ (1 8-8 
за 1927 г.), не павінна была тут быць пера- 
друкавана, ды яшчэ ў скарочаным выглядзе. 
Больш мэтазгодна якраз адваротнае- у мяс- 
цовых журналах павінны быць такія падра- 
бязныя працы, якія, дзякуючы сваёй лёкаль- 
насьці, ня могуць знайсьці месца на ста- 
ронках цэнтральнага органу. 


Што тычыцца зьмяшчэньня 
нага матар'ялу, трэба адзначыць, 


інструкцый- 
што пры 


р Дра" 













наяўнасьці кіраўнічага цэнтральнага края ' 
знаўчага органу трэба было-б месцам адмо 
віцца ад самастойнага складаньня новы 
анкет і програм, якія па сутнасьці ўносяц 
мала новага. Неабходна выкарыстоўваць ужо 
досыць распрацаваныя анкеты і програмы 
для мясцовых досьледаў, што павялічыць 
нашы веды аб краі. 

У першым нумары яшчэ не адчувеаецц 
сувязь паміж раённым цэнтрам .і пэрыфэры 
яй, на што неабходна зьвярнуць асаблівую 
ўвагу. 

Друк (на шклопісе) больш-менш зда- 
вальняючы; неабходна. каб лічбы і 
чынам у артыкулах аб фэнолёгічных нагля- 







даньнях) былі больш чытэльныя. 
Мы пэўны, што ,Наш Раён" будзе па- 
шырацца сярод мясцовых краязнаўцаў і па- 
служыць добрым прыкладам для іншых ор- 
ганізацый у справе выпуску такіх-жа часо- 
пісаў. : 
Г. С--ч. е 
Організаванае вывучэньне Беларусі. 
(Біблідірафічны паказчык). 7) 

М. Б. 

1924 - Праца Пэдагогічнай 


стытуту Беларускае Культуры. 
«Асьвета"“, Менск 1924, Хе 2, ст. 132-133. 


сэкцыі ін- 


1924 -- Статут інстытуту Беларусскае 
Культуры. 

Асьвета", Менск 1924, Ле 2, ст. 156-158. 

Баліцкі. 

1924 --інстытут валерускеа Культуры. 

Асьвета“, Менск 1924, 7)? 3, ст. 6-9. 

С-ков, С. 

1924--Цэнтральнае Бюро Краязнаўства 
пры ІБК. 

«Асьвета“. Менск 1924, 162, ст. 133-134. 

Азбукін. 

1925--Краязнаўчыя організацыі БССР. 

«Наш Край“, Менск 1925, Ж 1, ст. 6-10. 


1925- -Ажыўленьне краязнаўчай. працы ў 
вучэбных установах Менску. 
.Наш Край“, Менск 1925, Ле І, ст. 67. 


ў) Пачатак гл. Наш Край“, Менск, 1928, Лё 1. 









с З (39). 





Гаа 

І 1925-1927- Краязнаўчая справа пры Бе- 
ларускім Дзяржаўным Унівэрсытэце. 

«Наш Край“, Менск 1925-1927 г. г. 
Зьмест: 1925; у Б. Дз. У. (І, 58-59)“); 
1927; краязнаўчая праца і студэнт-мэ- 
дык (ІІ, 62-63); Мэдсэкцыя пры Краязнаў- 
Чым Таварыстве Б. Дз. У. (ШШ, 66); края- 
Знаўчае т-ва пры БДУ (У1-ХІІ, 111-112); кра- 
Язнаўчае навукова - дасьледчае таварыства 
БдУ (УШ-ІХ, 85-88). 


Іа 195: 1927- дзейнасьць інстытуту Бела- 
кае Культуры. 

(а. Наш Край“, Менск, 1925-1927 г.г. 
“МЗьмест: 1925; 1 (59-65); 1926 г.: 1 (54-59); 
“а1-- (88-90); ІЎ-У (83-86); УШ-ІХ (77-78); 
“Ж (76); Х1- (75-76); 1927; ІУ (67); ХЦ51-52). 
аЦьвікевіч, А. І. 

таі926--Іінстытут Беларускае Культуры. 
горыя ўзьнікненьня. Сучасная структу- 
Навукова-дасьледчая дзейнасьць. 

Менск 1926, ст. 118. 

збукін, М. В. 

а 926-- (Белоруссия) доклад о краеведче- 
шн работе в Белоруссий на УІ сессий ЦВК 
шо Р. ч 
І Известия Центрального Бюро Краёеве- 
ЯШш:-“, Лнгр. 1926, Л 1], ст. 12. 

ПИЦИН, А. 

М 926- Краеведение в Белоруссии. 

ЯЕ Известия Центральнаго Бюро Краеве- 
шшыя“, Пнгр. 1926, 29 З, ст. 81-82. 






















1926--Минск (краязнаўчая праца на Бе- 

усі). 

М. Известия Центрального Бюро Краеве- 

і ія“, Лнгр. 1926, Ле 7, ст. 233. 

“926--(Рэзолюцыя) на даклад тав. ігна- 

кага-- Інбелкульт і настаўніцтва". (ІІ 
беларускага настаўніцкага зьезду). 


СШ. Асвьета”, Менск, 1926, Ле 4, ст. 137-138. 







І 
а 
і 


зс разслоцыі па дакладах на 1]-м 
ЯЕ беларускім Краязнаўчым Зьезьдзе. 

.Працы І-га Усебел. Краяз. Зьезьдзу“, 
Ченск 1926, ст. 72-81. 


1926-- Праца навуковага т-ва па вывучэнь- 
Ні Беларусі пры Бел. С.-Г. Акадэміі ў Горках 
«Наш Край, Менск 1926, )Ф 8-9, ст. 80-81. 


іў 

1926--Праца беларускага навукова-дась- 
Іедчага гуртка ў Ленінтрадзе. 

«Наш Край“, Менск 1926, 78 6-7. ст. 77. 


1926--Гурток па дасьладваньні Беларусі 
ры” Ленінградзкім Унівэрсытэце. 


1 Ў) Рымская лічба паказвае нумар, арабская ста- 
нку часопісу 








НАК РАЎ аа аа 





Наш Край", Менск 1926, Ле 4-5, ст. 95. 


1926--Першы Ўсебеларускі Краязнаўчы 
Зьезд. 

«Наш Край“, 
81-86. 

Васілеўскі, Д. 

1926- Сталецьце краязнаўчай працы на 
Беларусі. 

«Наш Край“, Менск 1926, М? 2-3, ст. 3-14. 


Менск 1926, Ме 2-3, ст. 


(аа й 

1926-- Працы Першага Усебеларускага 
Краязнаўчага Зьезду 7-П-га лютага 1926 г. 

Менск 1926, ст. 84. 

Зьмест: інформацыя аб дзейнасьці іІн- 
белкульту (12-13); справаздача Цэнтральнага 
Бюро Краязнаўства (13-21); справаздача Ар- 
шанскага Акруговага Таварыства Краязнаў- 
ства (21-22); справаздача Бабруйскага Акру- 
говага Таварыства Краязнаўства (22-26); 
справаздача Барысаўскага Акруговага Тава- 
рыства Краязнаўства (25-29); справазадача 
Віцебскага Акруговага Таварыства Краязнаў- 
ства (29.39); справаздача Калінінскага Акру- 
говага Таварыства Краязнаўства (30-32); спра- 
ваздача Магілеўскага Акруговага Таварыст- 
ва Краязнаўства (32-37); справаздача Мазыр- 
скага Акруговага Таварыства Краязнаўства 
(37-38); справаздача Полацкага Акругсвага 
Таварыства Краязнаўства (38); справаздача 
Слуцкага Акруговага Таварыства Краязнаў- 
ства (39-41); справаздача Лельчыцкага Раён- 
нага Таварыства Краязнаўства (41); справа- 
здача Ляднянскага Раённага Таварыства 
Краязнаўства (42); справаздача Сеньненска- 
га Раённага Таварыства Краязнаўства (43); 
справаздача гуртка краязнаўства пры Хо- 
цімскай сямігодцы (43); інформацыя аб края- 
знаўчай працы на Гомельшчыне (43-44); 
спрэчкі па дакладах з месц (44-45) і інш. 


1926. Дзейнасьць Цэнтральнага Бюро 
Краязнаўства (хроніка паседжаньняў). 

«Наш Край“, Менск 1926. 

Зьмест: 1926: Х-ХІ (63-64); 1927--І 
(74-79); УСІХ (82-85); ХІ (42-50); ХІІ (71-72). 


1926-1927. Дзейнасьць Цэнтральнага Бю- 
ро Краязнаўства. 

«Наш Край“. Менск 1926. 

Зьмест: 1926; пэрспэктыўны плян пра- 
цы Цэнтральнага Бюро Краязнаўства (ІУ-У; 
80-81); спробнае краязнаўчае абсьледваньне 
тыповага раёну БССР (ІУ-У, 81-83); у ЦБК 
(У1-ХІ1, 70); пашыраны пленум Цэнтральнага 
Бюро Краязнаўства (У1-УІІ, 65-77); гісторыя 
краязнаўчага руху на Беларусі (Х-ХІ. 78); 
1921- дзейнасьць яўрэйскай сэкцыі пры ЦБК 
(У, 64-65). 


Выдавец--інстытут Беларускае Культуры. 





Члены Рэдакцыі: 


Рэдактар--З. Бядуля. 
М. Бялуга. 


А. Казак. 
М. Касьпяровіч. 


і аа б 9 


ЗЬМЕ С І. 


В. С.--Краязнаўчыя экскурсіі ў выхаваньні моладзі 
Мік. П. Сьмірноў.- Асноўныя элемэнты біоклімату Беларусі 
Зьм. Даўгяла.- Стары Менск 


А. Шлюбскі.- Другі год зьбіраньня фольклёрнага матар'ялу 
МАТАР'ЯЛЫ З МЕСЦ. 


Мікіцінскі, Р. Пяцэвіч, П. Ажэўскі.--Падарож на Слўччыне 
Мацьвяёнак.--З гісторыі партызаншчыны на Магілеўшчыне 


ПРОГРАМЫ, АНКЕТЫ і іНСТРУКЦЫІ. 
Програма для вывучэньня прадзева і ткацтва 
у Ван К” А. 


Што атрымала ЦБК у лютым і ў сакавіку месяцах 
Краязнаўчая праца Яўрэйскага Сэктару Інбелкульту 
Віцебская акруговая краязнаўчая конфэрэнцыя . 
Барысаўскае раённае т-ва краязнаўства 
Ш Полацкая акруговая краязнаўчая конфэрэнцыя 
Праца Магілеўскага акруг. т-ва і 


га - 


Краязнаўства ў суседніх савецкіх рэспубліках. 
БіБлЛіогГРАФІЯ. 


Наш Раён“. Часопіс Барысаўскага Т-ва Краязнаўства 


Організаванае вывучэньне Беларусі (бібліографічны паказчык) 


Стар. 

19 


28 
37 


44 

ДА ПАДПІШЧЫКАЎ” ЧАбОПіС МАЛ: А д Н я К 


8. Ца СТУДЗЕНЯ 1928 ГОДУ .. 
ПЕРАЙШЛО. “ДА ВЫДАВЕПТВА НК ЛКСМБ. пашаў 


шые аі НА 


гг] 
У 1928 ГОДЗЕ. Маладняк” выходзіць. а (рзорганіза- “І 










































ваным і павялічаным у нумары да 7-мі дру- 

каваных аркушоў, на лецрай паперы. Рэ- 

“гуларны. бігэыес чна: выпуск часопісі ГАРАНТУЕЦЦА. На 1928 год 
- БУДУЦЬ ДАДЗЕННІ адм Овыя ДАДАТКІ:. 


-. ВАЎГДАЗЫЕ. 


ай ібліотэчка Маладнякоў-. 
“скае кніжніцы на суму 
1 руб. 50 кап. 
а 









н) Бібліотэчкі к 
Сёкае кніжніцы яа 8. 


ў” 


НА ПРАЦЯГУ ГОДУ. БУДУЦЬ ДРУКАВАЦЦА. Ў ЗАСОпІСІ 
ня толькі творы. сяброў: “Маладняка”, але. шэраг перакладаў твораў проле- 
тарскіх пісьменьнікаў, інша-напыянальных Дітаразур- : 


Для. супргцоўніцтва ў аддзёле крытыкі запрошаны лепшыя беларускія 
рытыкі. Будзе. таксама зьмешчаны шэраг артыкулаў агляду дтаратўр 













саюзных рэспублік і замежных краін, “ кў 
У грамаязка-політычным аддзеле будуць надрукаваны артыкулы аб куль- аў 
турнай рэволюцыі, літаратуры, мастацтве І т. п.. ра . абы 
Даепца штомесячна багаты кнігапіс” хроніка беларускага. культурнага 
“цьця і культурнага жыцьця саюзвых рэспублік. 0. 
НІ Умовы падпіск г. ўс За й 
й е а; аа ань Ў 
ў Ца год. . 6 руб. [! На З месяцы . І рэдк. 
гі ч г. г ітэ “а “Ба аў 
Ні паўгода ай" а” (і 7 месяц. Са алы Яў 
й Б ЫЫ 
; Цана асобнага нумару 60 кап. еіўрая 1 
- 2 гу” а а А ЕЙ 
І. Гадавым Палпіцічакям даецца рассрочка: пры падпісцы 5” рублі. 12 ў: 
і кожныя два ме: -яцы па 9 рублі. Паўгадавыя падпішчыкі. плаця р й 6; 
і. падпісны І руд. 50 кап. і праз дза месяцы 1 руб. 5д-кап Дармовыя. Не Б. 
“І дадаікі ысыляюция падпышчыкам у: рассрочку. пасьля ру ай йЎ тк 
е а апош: няга ўзносу. ў ж. 
а” Падпіска лрымаетпца: кантораю Вылавізка ЦК ЛКСМК е ы: 
і .Чырвокгя Зьмепа“--Манск; Ком. самольская, 25, усімі помштовымі 4 гр 
“2. адазялегьпяМі, усімі алдзядёечьням! БДВ і спэцыяльнымі ўпаў- а 
навазгнымі і аг а Выдавецта «Чырвоная Зьмена". з сЁ 
Ёў Я А ы 


АДГАС Рэдакцыі: іенск, клюб Карла Мркса, пакой Ме 29. 


у 4 


Цана 50 кап. 






ПРЫМАЕЦЦА ПАДПСКА на 1928 г. 
НА ПОПУЛЯРНА-НАВУ- 


ЗА 66 
аа“ Наш Край 


: «г зьмяшчае артыкулы популярна-навуковага ха- 
"Наш Край" рактару па Усіх галінах краязнаўства ў БССР. 


«в зьмяшчае кіраўнічыя ўказаньні: анкеты, про- 
»Наш Край грамы, інструкцыі і мэтодычныя артыкулы па 
краязнаўстве. 
і сс дае на сваіх старонках адбітак працы ўсіх края- 
»Наш Край знаўчых організацый БССР. 
: 1. .хес6 павінен быць у кожнай школе, нардоме, хаце-чы- 
»Наш Край тальні, клюбе і біблістецы. з 
й“ павінен быць настольнай кнігай кожнага края- 


«Наш Кра знаўцы. 


У ЧАСОПіСЕ ПРЫМАЮЦЬ УДЗЕЛ: 


М. Азбукін, Г. С. Аляксандраў, К. Ароль, А, Аніхоўскі, 
К. Атраховіч, Н. Бываеўскі, З. Бядуля, М. Бялуга, Проф. 
П. Бузук, Д. Васілеўскі, І. Віткоўскі, Гр. Варапаеў, 
Проф. Васількоў, М. Грамыка, Г. Гарэцкі, М. Гарэцкі, 
А. Ганжын, Зьм, Даўгяла, В. Дружчыц, М. Зьбіткоўскі, 
Проф. У. М. Ігнатоўскі, А. Казак, Я. Каранеўскі, Кіпель, 
М, Кіркевіч, Каракія, А. Квяткоўскі, А. Крукоўскі, 
Я. Кісьлякоў, М. Касьпяровіч, М. дізмака, В. Ластоўскі, 
Макарэўсні, др Магілеўчык, М. Мялешка, Матальлін, 
А. Нямцоў, К. Папоў, І. Паречын,. ўнай В. Пераход, 
Проф. У. Пічэта, Я. Ракаў, Самцэвіч, Гроф. П. Салаўёў, 
Н. Савіч, А. Сянкевіч. А. Сяргеенка, Я. Траяноўскі, 
Я. Троська, У. Уладзімераў, Проф. А. Фядзюшын, Е. Це- 
хановіч, А. Шашалевіч, Ал. Шлюбскі, М. Шчакаціхін, 
Проф. Яцанткоўскі і шмат іншых. 


] ач орі!. Нагод. . 5р.--к. ] НаЗм-цы Ір. «Ок. 
НОВЫ ПАД! На паўгода 2 р. 75 х, І На І месяц - р. Эд к. 
ПАДПІСКА ЦЕБнааЕНЦа у рэдакцыі часопісу «Наш Край“ (Менск, 
Раволюцыйная М 91, Інбелкульт), ува ўсіх паштовых аддзяленьнях, 


у раённых і акруговых краязнаўчых організацыях і ўва ўсіх кнігар- 
нях Бел. Дзярж. Выдав. І інш, 


“НАШ КРАЙ" прадаецца: у Цэнтральным Бюро Краязнаўства пры 
інбелнульце, ува ўсіх аддзяленьнях БДВ і ўва ўсіх аддзяленьнях і 
нінгарнях іншых выдавецтваў, 
Выпісваць можна з Ц. Б. Краязнаўства поўн. комплакты часопісу 
“Наш Нрай" ад І.га нумару да канца 1927 г. са снідкай для нрая- 
знаўчых організацый і паасобных краязнаўцаў у 509/0--за 5 руб. 
Апрача гэтага ў ЦБК прадаюцца: 
»Працы І Ўсебеларускага Краязнаўчага Зьезду“--50 кап. 
“Працы ІІ Ўсебеларускага Краязнаўчага Зьезду“--50 кап. 


У хуткім часе выходзіць з друку І частка гАпісаньне Асіпавіцкага раёну". 
Сама Аддзел , Прырода". 5 





